

በገራችን ፣ የተለመደው ፣ የነገሥታት ፣ ዝርዝርና ፣ የጽኑተር ፣ ራዶዝኖር ፣ ዝርዝር ፣ ልዩነት ስ

ከንግሥተ ፣ ሳባ ፣ አስሰ ፣ በዚን ፣ ያለት ስ

	ስማቸውና ፣ ቀጥራቸው ስ	የነገሡበት ፣ ዘመን ፣	ከክርስቶስ ፣ ልዩነት በፊት
፩	ንግሥተ ፣ ሳባ ፣	፴፩	በ፩ሺ፲፫ ዓመት ፣
፪	ምኒልክ ፣ ፩ኛ ፣ (ዳዊት) ፣	፳፭	፱፻፹፭
፫	ሐንድዮን ፣	፩	፱፻፶፯
፬	ሲራህ ፣ ፩ኛ ፣ (ቶማይ) ፣	፳፮	፱፻፶፮
፭	አሚንሆቴፕ ፣ ዘግዳር ፣	፵፩	፱፻፴ . . .
፮	አክሱማይ ፣ ራሚሱ ፣ . . .	፳	፳፻፹፱
፯	ሲራህ ፣ ፪ኛ ፣ (አውስዮ) ፣	፴፰	፳፻፷፱
፰	ተዋስያ ፣ ፪ኛ ፣	፳፩	፳፻፴፩
፱	አብራልዮስ ፣ ፒያንኪያ ፣ ፪ኛ ፣	፴፪	፳፻፲ . . .
፲	አክሱማይ ፣ ወረደ ፣ ፀሐይ ፣	፯፻	፯፻፸፰
፲፩	ከስሐታ ፣ ሐንድዮን ፣	፲፫	፯፻፺፭
፲፪	ሳባክ ፣ ፪ኛ ፣	፲፪	፯፻፵፪
፲፫	ኒካንታ ፣ ቅንዳኬ ፣ ፪ኛ ፣ . . .	፲	፯፻፴ . . .
፲፬	ዳውሶ ፣ ቲርሐቅ ፣ (ወረደ ፣ ነጋሽ) ፣	፵፱	፯፻፳ . . .
፲፭	አርድአሚን ፣ አውስያ ፣	፮	፯፻፸፩
፲፮	ገስዮ ፣	፮ ሰዓት	
፲፯	ነአትሚአሙን ፣	፴	፯፻፷፭
፲፰	ቶማድዮን ፣ ፒያንኪያ ፪ኛ ፣	፲፪	፯፻፷፩
፲፱	አሚንአስሮ ፣ ፪ኛ ፣	፲፮	፯፻፵፱
፳	ፒያንኪያ ፣ ፴ኛ ፣ (አውጥዮ) ፣	፴፬	፯፻፴፫
፳፩	ዙዋሬን-በረት ፣ አስፑርታ ፣	፵፩	፭፻፺፬
፳፪	ሰይፋይ ፣ ሐርሲአተው ፣	፲፪	፭፻፶፰
፳፫	ረፖንይ ፣ ናስቶሶናን ፣	፲፬	፭፻፵፯
፳፬	ሐንዲው ፣ አቶራ ፣	፲፩	በ፭፻፴፪
፳፭	ሶፌልያ ፣ ነኪቦን ፣	፴፩	፭፻፳፩
፳፮	አግልቡል ፣ ሰዌክስ ፣	፳፩	፴፻፶ . . .
፳፯	ጵስመረት ፣ (ወረደ ፣ ነጋሽ) ፣	፳፩	፴፻፷፱
፳፰	አውስያ ፣ ቡራክስ ፣ . . .	፲፪	፴፻፵፰
፳፱	ቀኒዝ ፣ ጵስሜስ ፣	፲፫	፴፻፴፯
፴	አጵራሶ ፣	፲	፴፻፳፫

ከንግሥተ ሰዓ ጸሐክ ሰዚን ስሉት የንግሥታት ገርገር ።

	ሰማዮቶና ጥጥራቶቶ ።	የንግሥታት ስሙን ፡	ከክርስቶስ ልደት በፊት
፴፩	ከስህታ ፡ ወልደ ፡ እጉሁ ፡	ጸ	፬፻፲፫
፴፪	ኤላልዮን ፡ ተአኒኪ ፡	፲	፫፻፶፫
፴፫	አትሲርክአሚን ፡ ፫ኛ ፤	፲	፫፻፹፫
፴፬	አትሲርክአሚን ፡ ፬ኛ ፤	፲	፫፻፸፫
፴፭	ሐዲና ፡	፲	፫፻፷፫
፴፮	አትሲርክአሚን ፡ ፭ኛ ፤	፲	፫፻፶፫
፴፯	አትሲርክአሚን ፡ ፮ኛ ፤	፲	፫፻፵፫
፴፰	ኒካውላ ፡ ቅንዳኬ ፡ ፫ኛ ፤	፲	፫፻፴፫
፴፱	ባስዑ ፡	፯	፫፻፳፫
፵	ኒካውሲስ ፡ ቅንዳኬ ፡ ፬ኛ ፤	፲	፫፻፲፮
፵፩	አውጥጥ ፡ አራውራ ፡	፲	፫፻፯
፵፪	አርክሚን ፡ ፪ኛ ፤	፲	፬፻፶፮
፵፫	ከልዳስ ፡ ፪ኛ ፤ (ከሊትዮ ፡)	፲	፬፻፹፮
፵፬	ዙዋራ፡ንብረት ፡	፲፮	፬፻፸፮
፵፭	ሶትዮ ፡	፲፬	፬፻፷
፵፮	ሰይፋይ ፡	፲፫	፬፻፵፮
፵፯	ኒካሲስ ፡ ቅንዳኬ ፡ ፭ኛ ፤	፲	፬፻፴፫
፵፰	ረምኃይ ፡ አርሚን ፡ ፬ኛ ፤	፲	፬፻፳፫
፵፱	ፌልያ ፡ ሑርኒክህት ፡	፲፭	፬፻፲፫
፶	ሀንዲ ፡ አውኪራራ ፡	ጸ	፩፻፶፭
፶፩	አግሀቡ ፡ ብሊሀራን ፡	፲	ከ፬፻፸፮
፶፪	ሱላይ ፡ ከዋውሚኑን ፡	ጸ	፩፻፶፮
፶፫	መስልኒ ፡ ቀራርሚር ፡	ጸ	፩፻፵፮
፶፬	ነግሣይ ፡ ብሲኒቲ ፡	፲	፩፻፴፮
፶፭	ኤትቢኑካዊር ፡	፲	፩፻፳፮
፶፮	ሰፌልያስ ፡ ኡብራሚን ፡	ጸ	፩፻፲፮
፶፯	ሠናይ ፡	፲	፲፮
፶፰	አወሲና ፡ ንግሥት ፡	፲፩	፹፮
፶፱	ዳዊት ፡ ፪ኛ ፤	፲	፫፻
፷	አግልቡስ ፡	ጸ	፷፮
፷፩	በዋውል ፡	፲	፶፱
፷፪	ባረዋስ ፡	፲	፵፱
፷፫	ዳኒዳድ ፡	፲	፴፱
፷፬	አዋይ ፡ መሐሲ ፡	፭	፳፱
፷፭	ኒኮትሪስ ፡ ሀንዲኬ ፡ ንግሥት ፡ ፯ኛ ፤	፲	፳፬

ከንግሥተ ሰባ ፡ እስከ ፡ በዚጌ ፡ ያሉት ፡ የነገሥታት ፡ ዝርዝር ።

	ስማቸውና ፡ ቀጥራቸው ፡	የነገሡበት ፡ ዘመን ፡	ከክርስቶስ ፡ ልደት በፊት
፳፮	ኖልኪ ፡	፪	፲፬
፳፯	ሉዛይ ፡	፬	፲
፳፰	በዚጌ ፡	፰	፰

በፊተኞቹ ፡ ዝርዝር ፡ ላይ ፡ እንደ ፡ ተመለከትነው ፡ በዚህ ፡ በአሁኑም ፡ ከንግሥተ ፡ ሰባ ፡ ዝምር ፡ በበዚጌ ፡ በሚጨርሰው ፡ የነገሥታት ፡ ዝርዝር ፡ ላይ ፡ በስማቸውና ፡ በገዙበት ፡ ዘመን ፡ ልክ ፡ በነበሩበት ፡ ጊዜ ፡ እምነት ፡ ሊጣልበት ፡ አይቻልም ። ለምሳሌ ፡ በጳጳሳውና ፡ በዩሮሎው ፡ በ፲ኛው ፡ ቀጥር ፡ የተመለከቱት ፡ ንግሥተ ፡ ሰባ ፡ ምኒልክ ፡ አክሱማይ ፡ ወረደ ፡ ፀሐይ ፡ የሚባሉ ፡ ነገሥታት ፡ በኑብያ ፡ በተለይ ፡ በናፓታና ፡ በመርዌ ፡ መንግሥት ፡ ታሪክ ፡ ውስጥ ፡ የሉም ፡ ምናልባት ፡ የወዲያኛው ፡ የሳዌና ፡ የወዲህኛው ፡ የኖብያ ነገሥታት ፡ ተደባልቀው ፡ ተጽፈው ፡ ይሆናል ። እንደዚሁም ፡ በ፱ ፡ ቀጥር ፡ የተመለከትነውን ፡ አብራሃም ፡ ፒያንኪ ፡ የሚባለውን ፡ የነገሡበትን ፡ ዘመን ፡ ይህ ፡ ዝርዝር ፡ ፳፻፲ ፡ ዓመት ፡ ከክርስቶስ ፡ ልደት ፡ በፊት ፡ ሲያደርገው ፡ የዚህን ፡ ንጉሥ ፡ ታሪክ ፡ ሐውልቱንም ፡ የፓፒሩስ-ንም ፡ (የብራናውንም) ጽሑፍ ፡ በቅርብ ፡ እየመረመሩ ፡ የጻፉት ፡ እነማሪይት ፡ እነሩዝር ፡ የቀሩትም ፡ ሁሉ ፡ ፳፯ ፡ ዓመት ፡ ግድም ፡ ወደታች ፡ ዝቅ ፡ ያደርጉታል ። ሬዝነርና ፡ (REISNER) ሌፕሲውስ ፡ (LEPSIUS) ከየሐውልቱና ፡ ከየብራናው ፡ ጽሑፍ ፡ መርምረው ፡ ከክስህታ ፡ ፻ምረው ፡ የሚሰጡት ፡ ዝርዝር ፡ ከዚህ ፡ እንደሚከተለው ፡ ነው ።

	ስማቸውና ፡ ቀጥራቸው ።	የነገሡበት ፡ ዘመን ፡	ከክርስቶስ ፡ ልደት በፊት
፩	ክስህታ ፡	»	፯፻፩ ዓመት ፡
፪	ፒያንኪ ፡	»	፯፻፵፬ »
፫	ሻባክ ፡ (ሰባክ ፡ ሰባቶን ፡)	»	፯፻፲ »
፬	ሻባታክ ፡	»	፯፻ »
፭	ታጎርቅ ፡ (ቲጎራቅ ፡ ቲርጎቅ ፡)	»	፯፻፹፰ »
፮	ታኑታሚን ፡	»	፯፻፳፫ »
፯	አትሌርሳ ፡	»	፯፻፶፫ »
፰	ሴንካሚኔስኬን ፡	»	፯፻፵፫ »
፱	አንላሚን ፡	»	፯፻፳፫ »
፲	አስፔልታ ፡	»	፳፻፯፫ »
፲፩	አንትሌክ ፡	»	፳፻፳፰ »
፲፪	ማልኔኬን ።	»	፳፻፶፫ »
፲፫	ኔልማይ ፡	»	፳፻፴፰ »

ከንግሥተ ሰባ ፡ እስከ ፡ በዚ፡ ያሉት ፡ የነገሥታት ፡ ዝርዝር ።

	ስማቸውና ፡ ቀጥረው ።	የነገሡበት ፡ ዘመን ፡	ከክርስቶስ ፡ ልደት በፊት
፲፬	ኔታክላታታሚን ፡	»	ጳጊፊር ፡ »
፲፭	ካርጋሚን ?	»	ጳጊ፲፫ ፡ »
፲፮	አስታጋርካሚን ፡	»	ጳጊ፲፭ ፡ »
፲፯	አሸሌሀራቅ ?	»	ፀጊ፳፰ ፡ »
፲፰	ናሳክሀማት ?	»	ፀጊ፳፯ ፡ »
፲፱	ማልዋዳሚን ?	»	ፀጊ፳፻ ፡ »
፳	ታልክሃርሚን ፡	»	ፀጊ፳፻፫ ፡ »
፳፩	ሄሪኑታርካሚን ፡	»	ፀጊ፳፻፮ ፡ »
፳፪	ባግካክሬን ፡	»	፫ጊ፳፰ ፡ »
፳፫	ሄርሳቴፍ ፡	»	፫ጊ፳፻፯ ፡ »
፳፬	ፓንክሃሌር ?	»	፫ጊ፳፻፺ ፡ »
፳፭	አክሃራታን ፡	»	፫ጊ፳፻፶ ፡ »
፳፮	ናሰታሴን ፡	»	፫ጊ፳፻፹ ፡ »

“A HISTORY OF ETHIOPIA የኢትዮጵያ ፡ ታሪክ” ፡ በሚል ፡ አርእስት ፡ አንደኛው ፡ ሾሊም ፡ ገጽ ፡ ፶፭ ፡ ዋሊስ ባጅ ፡ (WALLIS BUDGE) የጻፈውን ፡ ተመልከት ።

በዚህ ፡ ዓይነት ፡ እነራይዝነር ፡ የሠሩት ፡ የነገሥታት ፡ ዝርዝርና ፡ በተለምዶ ፡ ባገራችን ፡ እስካሁን ፡ የሚደረገው ፡ ዝርዝር ፡ በዘመኑም ፡ በስሙም ፡ ስለሚለያይ ፡ ዘመኑ ፡ እጅግ ፡ የረቀው ፡ የነዚህ ፡ የነገሥታት ፡ ስምና ፡ ዝርዝር ፡ ምናልባት ፡ ሰፊ ፡ ጊዜ ፡ ተገኝቶ ፡ እስኪጣራ ፡ ድረስ ፡ እንደዚሁ ፡ እንለፈውና ፡ ከነዚህ ፡ ውስጥ ፡ ያንዳንዶቹን ፡ ነገሥታት ፡ አጫጭር ፡ ታሪክ ፡ እንመልከት ።

ምዕራፍ ፡ ፲ ።

ከፒያንኪ ፡ ጀምሮ በፊት ፡ የነበሩት ፡ ነገሥታት ።

ከፒያንኪ ፡ ጀምሮ ፡ በፊት ፡ ብዙ ፡ የኢትዮጵያ ፡ ነገሥታት ፡ እንዳሉ ዝርዝር የላየናል ። ንግሥተ ሰባንና ፡ ቀዳማዊ ፡ ምኒልክንም ፡ አዘያው ፡ ውስጥ ፡ እንዲያውም ፡ የዝርዝሩ ፡ መዝገመሪያ ፡ አድርጓቸዋል ። ንግሥተ ሰባንም ፡ ከፊተኛው ፡ ተከታትሎ ፡ ሲመጣ ፡ ፶፪ኛ ፡ የኢትዮጵያ ፡ ንግሥት ፡ አድርጓታል ። ይሁን ፡ እንጂ ፡ ንግሥተ ሰባና ፡ ቀዳማዊ ፡ ምኒልክ ፡ የነበሩበት ፡ ጊዜ ፡ ፩፻፲፱ ፡ ዓመት ፡ ከክርስቶስ ፡ በፊት ፡ በግብፅ ፡ አገር ፡ ጸጅኛው ፡ የታኒትና ፡ የቱባውያን ፡ ሥርወ ፡ መንግሥት ፡ (ዲናሲቲ) ፡ የሚባሉት ፡ (ስሜንዴዝ ፡ ፕሶሴኒስ ፡ ፩ኛውና ፡ ጀኛው ፡ አሜን ፡ ሐቴፕ ፡ ፫ኛው ፡ ና ፡ ፬ኛው) ፡ የሚዝቡበት ፡ ዘመን ፡ ነው ፡ በዚህም ፡ ጊዜ ፡ በደቡብ ፡ ኢትዮጵያ ፡ ጨርስ ፡ የግብፅ ፡ ገዥነት ፡ የተነቀለ ፡ አይመስልም ። በፓለስቲን ፡ የዳዊት ፡ ልጅ ፡ ሰሎሞን ፡ ከነዚህ ፡ እላይ ፡ ከመቀስ ናቸው ፡ የግብፅ ፡ ነገሥታት ፡ ያንዱን ፡ የፕሶሴኒስን ፡ (ታኒት ፡ ፓሴ-ብካኒት ፡)

ሴት ፡ ልጅ ፡ አግብቶ ፡ ታላቁን ፡ የእግዚአብሔር ፡ ቤተ ፡ መቅደስ ፡ የሚወራበት ፡ መንግሥቱን ፡ በገናንነት ፡ የሚያስተዳድርበት ፡ ዘመን ፡ ነው ።

በዚህ ፡ በ፲ኛውና ፡ በ፱ኛው ፡ በ፳ኛውም ፡ መቶ ፡ ዓመት ፡ ከክርስቶስ ፡ ልደት ፡ በፊት ፡ በሰሜን ፡ ኢትዮጵያ ፡ በኋላ ፡ የገነነውና ፡ አሁን ፡ ገናንነቱን ፡ በሐውልቱና ፡ በጽሑፉ ፡ የምናውቀው ፡ የአክሱም ፡ መንግሥት ፡ እስከሁን ፡ አለመነጣቱን ፡ የሰበውያንና ፡ የአክሱምን ፡ ታሪክ ፡ የመረመሩት ፡ ሊቃውንት ፡ ሁሉ ፡ አረጋግጠዋል ። ከአትባራ ፡ ወንዝ ፡ ወዲያ ፡ በኑብያ ፡ ግን ፡ እነዚያው ፡ በኢትዮጵያነት ፡ የምንጠራቸው ፡ መሆመርያ ፡ ነፃ ፡ ሆነው ፡ በኋላ ፡ እነቱትሞሲስ ፡ ቀጥሎም ፡ እነራምሲስ ፡ ፪ኛ ፡ ከስገበርዋቸው ፡ ወዲህ ፡ አሁንም ፡ አንዳንድ ፡ ጊዜ ፡ ከግብፅ ፡ እየተነጠሉ ፡ አንዳንድ ፡ ጊዜም ፡ እነሱ ፡ እያጠቁ ፡ አንዳንድ ፡ ጊዜም ፡ በግብፃውያኑ ፡ እየተገዙ ፡ ኑሯቸውን ፡ ይቀጥላሉ ። የኢትዮጵያ ፡ ነገሥታት ፡ ከፊተኛው ፡ ዝርዝር ፡ ተከታትሎ ፡ ከመጣውና ፡ በሁኑ ፡ ዝርዝር ፡ ከሚታዩት ፡ ውስጥ ፡ ዋነኞቹ ፡ ቀጥለው ፡ ያሉት ፡ ናቸው ። ከነርሱም ፡ አብዛኞቹ ፡ በፊት ፡ በቱብና ፡ (ከርናቅ) ፡ በናፓታ ፡ ለሚገኘው ፡ ለአሞን ፡ መቅደስ ፡ የቀሳውስት ፡ አለቃ ፡ የነበሩ ፡ ናቸው ፡ እንጂ ፡ አንዳንዶቹ ፡ የኛ ፡ ሊቃውንት ፡ እንደሚሉት ፡ በአሪትና ፡ በእግዚአብሔር ፡ የሚያመልኩ ፡ አልነበሩም ። በዝርዝር ላይ ፡ ግድግዳ ፡ ሆኖ ፡ የምንመለከተው ፡ ሔር ፡ ሔር ፡ የተባለው ፡ ንጉሥ ፡ ከግብፅ ፡ ፈርዖን ፡ ከራምሲስ ፡ አራተኛ ፡ ሴት ፡ ልጅና ፡ አሜን ፡ ሐቱብ ፡ ከተባለው ፡ ከአሞን ፡ ካህን ፡ የተወለደ ፡ ነው ። እርሱም ፡ በዚህ ፡ ዓይነት ፡ ከግብፅ ፡ ንጉሥና ፡ ከኢትዮጵያው ፡ ካህን ፡ በመወለዱ ፡ ሁለቱን ፡ አገሮች ፡ ደርቦ ፡ እንደገዛ ፡ ይተረክል ። ስሙ ፡ በንዳንድ ፡ መጽሐፍ ፡ ላይ ፡ ሔር ፡ ሔር ፡ ሲል ፡ በዚያ ፡ ላይ ፡ ደግሞ ፡ አሜንሲ ፡ ሔር ፡ ሔር ፡ ወይም ፡ ሚይ ፡ አሙን ፡ ሔር ፡ ሔር ፡ ይባላል ። ትርጓሜው ፡ ካህኑ ፡ ንጉሥ ፡ ወይም ፡ የአሞን ፡ ወዳጅ ፡ ማለት ፡ ነው ። እርሱም ፡ እላይ ፡ እንዳመለከትነው ፡ የነራምሲስ ፡ ወገኖች ፡ ከታሕታይ ፡ ግብፅ ፡ ድካምና ፡ ውድቀት ፡ ሲሰማቸው ፡ የአሞን ፡ ሊቀ ፡ ካህንነቱና ፡ መንፈሳዊ ፡ መሪነቱ ፡ በንድ ፡ ወገን ፡ የራምሲስ ፡ ተወላጅነቱ ፡ ስለረዳው ፡ ታሕታይንና ፡ ላዕላይ ፡ ግብፅን ፡ ደርቦ ፡ ለመግዛት ፡ ቻለ ። የገዛበት ፡ ዘመን ፡ ፲፯ ዓመት ፡ የነበረበት ፡ ዘመን ፡ ፩፻ ፡ ፩ ፡ መቶ ፡ ዓመት ፡ ከክርስቶስ ፡ ልደት ፡ በፊት ፡ መሆኑ ፡ በንዳንድ ፡ መጽሐፍ ፡ ይጠቀሳል ። ሞሪዬ ፡ ፩ኛ ፡ ሸሊም ፡ ገጽ ፡ ፪፻፺፰ - ፪፻፺፱ ።

የሔር ፡ ሔር ፡ ተከታዩ ፡ ፒያንኪያ ፡ ፩ኛ ፡ የተባለውና ፡ የቅርብ ፡ ተከታዮቹ ፡ ናፓታን ፡ እንጂ ፡ በታሕታይ ፡ ግብፅ ፡ መግዛታቸው ፡ እጽሑፍ ፡ ላይ ፡ አይገኝም ። ከርሱ ፡ ወዲህ ፡ አትሴርክ ፡ አሜን ፡ በዝርዝር ፡ ላይ ፡ ቀጥሮ ፡ ፫ ፡ ሐንድዮ ፡ የሚለው ፡ ይገኛል ። ከሌላው ፡ ነገሥታትና ፡ ከሔር ፡ ሔር ፡ ወዲህ ፡ ስሙ ፡ ጥርነት ፡ ያለው ፡ ይኸው ፡ አስተርክ ፡ አሜን ፡ ሐንድዮ ፡ ነው ። ዳሩ ፡ ግን ፡ በርሱ ፡ ንጉሥነት ፡ ብዙ ፡ አከራካሪ ፡ ነገር ፡ አለ ። የኛዎቹ ፡ የቀዳማዊ ፡ ምኒልክ ፡ ልጅና ፡ አሪታዊ ፡ ያደርጉታል ። አሪታዊ ፡ አለመሆኑ ፡ ግን ፡ የታወቀ ነው ። እንደአባቱ ፡ እንደ ፡ ሮክ ፡ አሜን ፡ እርሱም ፡ የአሞን ፡ ቤተ ፡ መቅደስ ፡ አገልጋይ ፡ ነው ።

እንጂ ፡ በሙሴና ፡ በእስራኤል ፡ አምላክ ፡ የሚያምን ፡ አልነበረም ። አስተርክ ፡ አሜን ፡ ማለትም ፡ ስሙ ፡ የአሞን ፡ አገልጋይ ፡ ወይም ፡ ወዳጅ ፡ ማለት ፡ ነው ። እንደ ዚሁም ፡ ይህ ፡ አስተርክ ፡ አሜን ፡ ወደፓለስቲን ፡ አገር ፡ ዘልቆ ፡ ይሁዳንና ፡ እስራኤልን ሰማርያን ፡ የወረረው ፡ የግብፅ ፡ ንጉሥ ፡ ነው ፡ ዚራክ ፡ ማለትም ፡ የግብፅ ፡ ሪርዎን ፡ አሶርክሆን ፡ ፪ኛ ፡ የተባለው ፡ ነው ፡ በማለት ፡ ብዙ ፡ የመላ ፡ ክርክር ፡ አለ ። ከዚህም ፡ ርቀትና ፡ ከማስረጃ ፡ ጥፋት ፡ የተነሣ ፡ እስካሁንም ፡ ውሳኔ ፡ አላገኘም ። ዜራክ ፡ የተባለው ፡ የኢትዮጵያ ፡ ንጉሥ ፡ በነገሠ ፡ በ፲ረኛው ፡ ዓመት ፡ አንድ ፡ ሚሊዮን ፡ የእግረኛ ፡ ጦር ፡ በ፫፻ ፡ ወረገላ ፡ የተቀመጡ ፡ ወራዊት ፡ ይዘ ፡ ግብፅን ፡ እንደወረረ ፡ ከዚያም ፡ የግብፅን ፡ ሀብት ፡ ጨምሮ ፡ ወደ ፡ ፓለስቲን ፡ ዘምቶ ፡ መሸነፉ ፡ ተጽፏል ። ፪ኛ ፡ ዜና ፡ መዋዕል ፡ ምዕራፍ ፡ ፲፬ ፡ ቊጥር ፡ ፱ ፡ እስከ ፡ ፲፫ ፡ ተመልከት ።

ከአስተርክ ፡ አሜን ፡ ወይም ፡ ከዚራክ ፡ ቀጥሎ ፡ አሜን ፡ ሆኑፕ ፡ ነገሠ ። እርሱም ፡ በዝርዝሩ ፡ ፩ኛ ፡ ቊጥር ፡ የተመለከትነው ፡ ነው ። ቶማ ፡ ጽዮንም ፡ ይሉታል ፡ ቶማ ፡ ጽዮን ፡ ማለትም ፡ የጽዮን ፡ ፀሐይ ፡ ወይም ፡ የጽዮን ፡ ንጉሥ ፡ ማለት ፡ ነውና ፡ ይህ ፡ ንጉሥ ፡ አሪታዊ ፡ ነው ፡ የሚሉ ፡ አሉ ። ነገር ፡ ግን ፡ ዋነኛው ፡ ስሙ ፡ አሜን ፡ ሐቲፕ ፡ ስለሆነ ፡ እንደዚያው ፡ እንደአባቶቹ ፡ እንደ ፡ ናፓታ ፡ የቀሳውስት ፡ ነገሥታት ፡ የአሞን ፡ አገልጋይና ፡ አማኝ ፡ ይመስላል ። አንዳንድ ፡ ጊዜ ፡ አሜን ፡ ሐቲፕ ፡ ሚይ ፡ አሙን ፡ ይባላል ፡ በግብፃውያን ፡ ጥንታዊ ፡ ቅንቋ ፡ አሜን ፡ ሐቲብ ፡ ማለት ፡ ትርጓሜው ፡ የአሞን ፡ ፍቅረኛ ፡ ማለት ፡ ነው ፡

የሆነ ፡ ሆኖ ፡ ከርሱ ፡ ቀጥሎ ፡ ራሚሱ ፡ ወይም ፡ ዘግዱር ፡ እንደግማሾቹ ፡ ነክሱማይ ፡ የተባለው ፡ ነገሠ ፡ በቀን ፡ ብዙት ፡ ራሚሱ ፡ ተባለ ፡ እንጂ ፡ ስሙ ፡ ነገደግብዎቹ ፡ ነገሥታት ፡ ራምሲስ ፡ የፀሐይ ፡ ልጅ ፡ ሳይሆን ፡ አይቀርም ፤ ዘግኑር ፡ ሲል ፡ ግዕዝኛውን ፡ የግዱር ፡ ስለሚመስል ፡ ወደ ፡ ሳባዊነት ፡ የሚጠጋ ፡ ይመሳሳል ። ዘግዱር ፡ ትርጓሜው ፡ ገራ ፡ ማለት ፡ ነው ። ምክንያቱም ፡ በተወለደ ፡ በወሩ ፡ እናቱ ፡ ስለሞተችበት ፡ ነው ፡ የሚሉ ፡ አሉ ። እርሱም ፡ ፳ ፡ ዓመት ፡ ዝቶ ፡ ከሞተ ፡ በኋላ ፡ በርሱ ፡ ምትክ ፡ አውስዮ ፡ ነገሠ ፡ እርሱም ፡ በዝርዝሩ ፡ ይ ፡ በ፯ኛ ፡ ቊጥር ፡ የሚታየው ፡ ነው ። ስሙ ፡ ሴራህ ፡ ፪ኛ ፡ አስተርክ ፡ አሜን ፡ ኛ ፡ ስሙ ፡ መንግሥቱ ፡ ወረደ ፡ ፀሐይ ፡ ነው ፡ ይላሉ ፡ ይህ ፡ ንጉሥ ፡ ዜራክ ፡ ወይም ፡ ሴራህ ፡ ኛ ፡ ወደ ፡ ፓለስቲን ፡ አገር ፡ ዘምቶ ፡ የተሸነፈ ፡ ጊዜ ፡ ብዙ ፡ ኢትዮጵያውን ፡ አልቀው ፡ ነበርና ፡ የነርሱን ፡ ደም ፡ ለመበቀል ፡ ወደ ፡ ፓለስቲን ፡ ሂዶ ፡ ዮራም ፡ ከእስራኤል ፡ ንጉሥ ፡ ጋር ፡ ተዋግቶ ፡ አገሩን ፡ አጠፋፍቶ ፡ ወደ ፡ ኢትዮጵያ ፡ ተመልሷል ፡ ይላሉ ። ፪ኛ ፡ ዜና ፡ መዋዕል ፡ ፳፩ ፡ ምዕራፍ ፡ ፲፮-፲፯ ፡ ቊጥር ። ነገር ፡ ግን ፡ በዚህ ፡ ላይ ፡ የሚለው ፡ በኢትዮጵያ ፡ አጠገብ ፡ ያሉትን ፡ ዓረቾች ፡ አሥነሣበት ፡ ይላል ፡ እንጂ ፡ ኢትዮጵያውያን ፡ ተዋግተው ፡ አሸነፉት ፡ አይም ። ከአውስዮ ፡ ወይም ፡ ከሴራህ ፡ ፪ኛ ፡ ቀጥሎ ፡ ሳባካ ፡ ፩ኛ ፡ (ጳባካ-ሰቆን) ፡ ሠ ። የሳባካ ፡ ፩ኛ ፡ ስሙ ፡ መንግሥቱ ፡ እንደ ፡ ሴራህ ፡ ፪ኛ ፡ ወረደ ፡ ፀሐይ ፡

መሆኑን ፡ ትውልዱም ፡ ቀዳማዊ ፡ ምኒልክ ፡ አትራምን ፡ አትራም ፡ አብራልዮስን ፡ ሲወልድ ፡ አብራልዮስ ፡ ከአሞን ፡ ሊቃነ ፡ ከህናት ፡ ዘር ፡ አንዲት ፡ ሴት ፡ አግ ብቶ ፡ ሳባካን ፡ ወለደ ፡ ይላሉ ። ከዚህ ፡ አያይዘው ፡ ሳባካ ፡ በዘመነ ፡ መንግሥቱ ፡ የኦሪትን ፡ ከህናትና ፡ የአሞንን ፡ ከህናት ፡ አከራክሮ ፡ እርሱ ፡ ራሱ ፡ አሪታዊነ ቱን ፡ ክደ ፡ ወደ ፡ ናቱ ፡ ሃይማኖት ፡ ወደ ፡ አሞን ፡ አምልኮ ፡ ዘሮ ፡ እነዚያን ፡ እንዳጠቃቸው ፡ በሙሴ ፡ ገና ፡ ሞሪዮ ፡ መጽሐፍ ፡ ይገኛል ። ነገር ፡ ግን ፡ የግብ ፅና ፡ የቴብ ፡ የናፓታና ፡ የመርዌ ፡ ታሪክ ፡ በየብኩሉ ፡ ተጽሮ ፡ በተገኘው ፡ መጽ ሐፍ ፡ ሁሉ ፡ ከሔር ፡ ሐር ፡ ገምሮ ፡ እስከ ፡ ክርስቶስ ፡ ልደት ፡ ድረስ ፡ በናፓ ታና ፡ በመርዌ ፡ ቤተ ፡ መንግሥት ፡ አሪታዊ ፡ መንገዱ ፡ አልተጻፈም ፡ ወይም ፡ እኔ ፡ ራሴ ፡ የተጻፈ ፡ አላየሁም ።

እነዚህ ፡ ሁሉ ፡ ነገሥታት ፡ መቀመጫቸውን ፡ በናፓታ ፡ በርታ ፡ ያሉት ፡ በላዕ ላይ ፡ ግብፅ ፡ በቴብ ፡ አድርገው ፡ ከግብፆቹ ፡ እየተዋጉም ፡ እየታረቁም ፡ እየተጋቡም ፡ እምነታቸውንም ፡ እንደግብፃውያኑ ፡ በአሞንና ፡ በሌሎች ፡ የጣዖት ፡ አማልክት ፡ አድ ርገው ፡ እንዲያውም ፡ አማኝ ፡ ከመሆን አልፈው ፡ ራሳቸው ፡ ሚስቶችና ፡ እግቶቻቸው ፡ ጭምር ፡ የጣዖታቱ ፡ የነአሞን ፡ ቤተ ፡ መቅደስ ፡ የቀሳውስት ፡ አለቃ ፡ እየሆኑ ፡ ዕለሚያ ገለግሉ ፡ የታሪኩ ፡ መጽሐፍ ፡ ሁሉ ፡ ቀሳውስቱ ፡ ነገሥታት ፡ አያለ ፡ ይጠራቸዋል ። የሆነ ፡ ሆኖ ፡ እነዚህ ፡ ነገሥታት ፡ የመንፈሳዊና ፡ የሥጋዊ ፡ ሥራ ፡ ደርበው ፡ በመሥራትና ፡ እያደር ፡ በመግነን ፡ የግብፅን ፡ ግዛት ፡ ከአገራቸው ፡ ከናፓታ ፡ ከነ ቀሉ ፡ ወዲህ ፡ አንድ ፡ አንድ ፡ ጊዜም ፡ የላዕላይ ፡ ግብጽን ፡ እየወረሩ ፡ ሲያስቸ ግሩ ፡ ቆይተው ፡ እነሆ ፡ አሁን ፡ የሴራህ ፡ ፪ኛ ፡ ልጁ ፡ ፒያንኪ ፡ ፪ኛ ፡ የሚባለው ፡ ፈጽሞ ፡ ላዕላይና ፡ ታሕታይ ፡ ግብፅን ፡ ወርሮ ፡ እንደገዛትና ፡ የኑብያ ፡ ኢትዮጵ ያውያንን ፡ ለጽፏቸው ፡ ሥርወ ፡ መንግሥት ፡ (ዲናስቲ) ፡ ለዋና ፡ ፈርዖንነት ፡ እንዳ በቃቸው ፡ በሚቀጥለው ፡ ምዕራፍ ፡ ከደንበኛ ፡ የሐውልት ፡ ታሪኩ ፡ ተተርጉሞ ፡ ከወጣው ፡ ላይ ፡ አሁን ፡ ወደአማርኛ ፡ የተረጎምሁትን ፡ እንመለከታለን ።

የኢትዮጵያውያን ፡ ገዥነት ፡ በግብፅ ፡ ላይ ።

ምዕራፍ ፡ ፲፩ ።

ፒያንኪ ፡ ሜሪአሙን ፡ በተፍነክታ ፡ ላይ ፡ ያገኘው ፡ ድል ፡ አድራጊነት ።

የግብፅ ፡ ግዛት ፡ ከመነቀሉ ፡ ቀደም ፡ ብሎ ፡ በናፓታ ፡ ከተማ ፡ ኢትዮጵያው ያኑ ፡ ማየል ፡ ፻ምረው ፡ እንደ ፡ ነበረ ፡ ይልቁንም ፡ በአሞን ፡ ቤተ ፡ መቅደስ ፡ የከ ሀንነት ፡ ከፍ ፡ ያለ ፡ ማዕርግ ፡ በመያዛቸው ፡ በግብፆቹም ፡ በኢትዮጵያውያንም ፡ ዘንድ ፡ ሥልጣንም ፡ ክብርም ፡ እንደነበራቸው ፡ ግብፆች ፡ ሲለቁ ፡ የመንግሥታቸውን ፡ መደብ ፡ በዚህ ፡ በናፓታ ፡ እንዳለ ፡ አድርገው ፡ ከሔር ፡ ሐር ፡ ከቀደሞ ፡ የኢ ትዮጵያ ፡ ንጉሥና ፡ ከፒያንኪ ፡ ፩ኛ ፡ የወረዱት ፡ እነሮክ ፡ አሚን ፡ እነአስተርክ ፡ አሚን ፡ እነሚአን ፡ ሐቴፕ ፡ እነሴራህ ፡ ሲገዙ ፡ ቆይተው ፡ በመጨረሻ ፡ የኢትዮጵ

ያውያኖች ፡ ገዥነት ፡ ለፒያንኪ ፡ ጀኛ ፡ ደረሰ ። እርሱም ፡ በንጉሥነቱ ፡ ላይ ፡ በአ
 ሞን ፡ ቤተ ፡ መቅደስ ፡ የሊቀ ፡ ካህናትነት ፡ ደረጃ ፡ ስለያዘ ፡ በመንፈሳዊ ፡ ረገድ ፡ ከፍ ፡
 ያለ ፡ ሥልጣን ፡ ነበረው ። መጠሪያ ፡ ስሙ ፡ ፒያንኪ ፡ ወይም ፡ ፒያንኪያ ፡ ሲሆን ፡
 በዚህ ፡ ላይ ፡ እንደ ፡ ካህናት ፡ ስም ፡ ሜሪአሙን ፡ «የሕይወት ፡ መቅደስ ፡ በሱ ፡ ላይ
 ነው ፡ ወይም ፡ ካህኑ ፡ ንጉሥ» ፡ ይባላል ። አንዳንድ ፡ ጊዜ ፡ ፒያንኪ ፡ ሜይ ፡
 አሙን ፡ «ፒያንኪ ፡ ፍቁሩ ፡ ለአሞን» ፡ ይባላል ። በዘመኑ ፡ በግብፃዊ ፡ አጻጻፍ ፡
 ኢትዮጵያውያኖችም ፡ በሚሠሩበት ፡ በዘመኑ ፡ ፊደል ፡ (ሂዮሮግሊፍ) ፡ ስሙ ፡ ሲጻፍ ፡
 አንድ ፡ የበርጩማ ፡ አንድ ፡ የመስቀል ፡ (ሕይወት) ፡ ሁለት ፡ የቅጠል ፡ ምልክት ፡
 ተደርጎአንደዘመኑ ፡ ተጽፎ ፡ ሲነሱበት ፡ ፒያንኪ ፡ ተብሎ ፡ ይነበባል ፡ በኛ ፡ ታሪክ ፡ ነገሥ
 ትና ፡ በዝርዝር ፡ ላይ ፡ ግን ፡ ቀጥሮ ፡ ፱ ፡ ፒያንኪያ ፡ ወይም ፡ ሕዝባይ ፡ ፩ ፡ አንዱም ፡ አብ
 ራልዮሱ ፡ ሲለው ፡ እናያለን ።

እርሱም ፡ የሴራህ ፡ ጀኛ ፡ (አውስዮ) ፡ ልጅ ፡ ነው ፡ ይባላል ። ሃይማኖቱ ፡ ግን ፡ በፍ
 ጹም ፡ በአሞን ፡ ጣዖት ፡ መሆኑን ፡ ወደፊት ፡ በሰፊው ፡ እንመለከታለን ። በርሱና ፡
 በአምላኩ ፡ መካከል ፡ የነበረው ፡ ፍቅር ፡ ምን ፡ ያህል ፡ እንደነበረ ፡ ወደፊት ፡ ከም
 ናገኘው ፡ ጽሑፍ ፡ ደስ ፡ ባለው ፡ ጊዜ ፡ ሲያመሰግነው ፡ በተናደደ ፡ ጊዜ ፡ አንድ ፡
 ነገር ፡ ለማድረግ ፡ ሲምልበት ፡ እንረዳለን ። ፒያንኪ ፡ የራሱን ፡ መንግሥት ፡ በሰ
 ላም ፡ በሚመራበት ፡ ጊዜ ፡ በኛ ፡ በጉንደር ፡ መንግሥታችን ፡ ጊዜ ፡ እንደደረሰው ፡
 ግብፃዊ ፡ ባገራቸው ፡ ብቻ ፡ ተሰብስበው ፡ በአንድ ፡ ፈርዖን ፡ መገዛት ፡ እንኳን ፡
 አቅቷቸው ፡ በዚህ ፡ ጊዜ ፡ ባንድ ፡ ዘመን ፡ ውስጥ ፡ ከደልታ ፡ ከሳይስ ፡ ከየአውራ
 ጃው ፡ ብዙ ፡ መሳፍንት ፡ ፈርዖንነት ፡ ለመያዝ ፡ እየተነሡ ፡ እርስ ፡ በርሳቸው ፡
 ይዋጉ ፡ ነበር ። ቢሆንም ፡ በመጨረሻ ፡ ተፍነክታ ፡ ወይም ፡ ተውኔክህት ፡ የሚባለው ፡
 የሳይሱ ፡ መስፍን ፡ የቀሩትን ፡ መሳፍንት ፡ አሸንፎ ፡ ፈርዖን ፡ መሆኑን ፡ አውጆ ፡
 ተቀመጠ ።

ከመሳፍንቶቹ ፡ ይበልጠዩ ፡ ለተፍነክታ ፡ ገብረው ፡ ሲቀመጡ ፡ አንድ ፡ አን
 ዶቹ ፡ የተፍኔክታን ፡ ገዥነት ፡ አንቀበልም ፡ ብለው ፡ እምቢ ፡ ብለው ፡ ለጦርነት ፡
 በተሰለፉ ፡ ጊዜ ፡ መጥቶ ፡ ወይም ፡ ጦር ፡ ልኮ ፡ እንዲረዳቸው ፡ ወደ ፡ ፒያንኪ ፡
 ላኩ ፡ ይባላል ። ምናልባት ፡ እርሱም ፡ ከልመናው ፡ በቀር ፡ ግብፅን ፡ ለመግዛት ፡
 ምኞት ፡ ሳይኖረው ፡ የቀረ ፡ አይመስልምና ፡ የታውኔክት ፡ ጦር ፡ ከታችኛው ፡ ግብፅ ፡
 ወደ ፡ ላይኛው ፡ ግብፅ ፡ የቀረውን ፡ አገር ፡ ለማሳመን ፡ ሲመጣ ፡ ፒያንኪም ፡ ፑአር
 ማና ፡ ኡአሜሪስኪን ፡ በሚባሉ ፡ በሁለት ፡ የጦር ፡ አለቆቹ ፡ የሚታዘዝ ፡ ጦር ፡
 ከናፓታ ፡ ወደ ፡ ላዕላይ ፡ ግብፅ ፡ ልኮ ፡ እርሱ ፡ ግን ፡ በከተማው ፡ ተቀምጦ ፡ የቀ
 ረውን ፡ ዋናውን ፡ ጦር ፡ ያደራጅ ፡ ነበር ።

ፒያንኪ ፡ እንደምን ፡ ግብፅን ፡ ድል ፡ እንደአደረገ ፡ የሚያስረዳው ፡ በየታሪኩ ፡
 ከተጻፈው ፡ በቀር ፡ ጥንት ፡ ናፓታ ፡ ዛሬ ፡ ጃባል ፡ ባርክ ፡ በሚባለው ፡ ሥፍራ ፡
 ራሱ ፡ በሠራው ፡ ሐውልት ፡ ላይ ፡ የሚገኘው ፡ ጽሑፍ ፡ ነው ። ሙሴ ፡ ማሪዮት ፡
 የሐውልቱን ፡ መጠን ፡ ለክተው ፡ ጽሑፉን ፡ እንደ ፡ ገለበጡትና ፡ ሙሴ ፡ ደሩዜ ፡
 ወደ ፡ ፈረንሳዊ ፡ ቋንቋ ፡ እንደተረጎሙት ፡ የሐውልቱ ፡ ርዝመት ፡ አንድ ፡ ሜትር ፡

ከሰማንያ ፣ ስፋቱ ፣ አንድ ፣ ሜትር ፣ ከሰማንያ ፣ አራት ፣ ውፍረቱ ፣ አርባ ፣ ሦስት ፣ ሳንቲም ፣ ነው ። በላይ ፣ በሁለቱ ፣ ሬት ፣ ከላይ ፣ በኩል ፣ በቱ-አብ ፣ (ንጹሕ ፣ ተራራ) ፣ የሚቀመጠው ፣ የዓለም ፣ ዙፋን ፣ ጌታ ፣ የአሞን—ራ ፣ በሬቱ ፣ የንጉሠ ፣ የፒያንኪ ፣ በኋላው ፣ የሐትሐር ፣ (ሴት ፣ አምላኪት) ፣ ምስል ፣ በፒያንኪ ፣ ሬት ፣ ወደሬት ፣ ድል ፣ አድርጎ ፣ ሲያስገብራቸው ፣ የምናየው ፣ ሮ ፣ የግብፅ ፣ ነገሥታት ፣ ተንበርክ ከው ፣ ሲሰግዱለት ፣ ነምሩድ ፣ የሚባለው ፣ ግን ፣ በግራ ፣ እጁ ፣ ለግብር ፣ ያመጣል ትን ፣ የራሱን ፣ ፈረስ ፣ በቀኝ ፣ እጁ ፣ ጸናጽል ፣ እንደያዘ ፣ አማላጁን ፣ ሚስቱን ፣ ከሬት ፣ አስቀድሞ ፣ ይታያል ። ከነዚህ ፣ ስዕሎች ፣ በታች ፣ በሐውልቱ ፣ በሁለቱም ፣ ሬት ፣ ላይ ፣ አንድ ፣ መቶ ፣ አምስት ፣ የሚሆኑ ፣ መስመሮች ፣ ላይ ፣ በዚያው ፣ በጥንቱ ፣ የግብፅ ውያን ፣ አጸጸፍ ፣ (ሂዩሮግሊፍ) ፣ የተጻፈውን ፣ ታሪኩን ፣ ይዘረዝራል ።

በዚህ ፣ ጽሑፍ ፣ በመጀመሪያው ፣ መስመር ፣ ላይ ፣ እንደዚህ ፣ ይላል ። “ዘለዓለም ፣ ሕያው ፣ የሆነው ፣ ፒያንኪ ፣ ሜሪኦሚን ፣ የታሕታይና ፣ የላዕላይ ፣ ግብፅ ፣ ነገሥ ፣ በነገሠ ፣ በጳጳኛው ፣ ዓመት ፣ በቶት ፣ ወር ፣ ግርማዊነቱ ፣ እንደዚህ ፣ አለ ፣ ከባቶቹ ፣ ይበልጥ ፣ የሠራሁትን ፣ ስሙ ፣ በቱም ፣ (በማታ ፣ ፀሐይ ፣ የሚመሰል ፣ አምላክ) ፣ አምሳል ፣ ከአማልክት ፣ የሠረጸሁ ፣ ንጉሥ ፣ ነኝ” ።

ከዚህ ፣ ቀጥሎ ፣ ደግሞ ፣ “ከናቱ ፣ ማላጸን ፣ ለንጉሥነት ፣ የተመረጠ ፣ . . . መሳፍንት ፣ ያከበሩት ፣ በአማልክት ፣ ዘንድ ፣ የተወደደ ፣ ራሱ ፣ ደግ ፣ አምላክ ፣ የፀሐይ ፣ ልጅ ፣ ፀሐይ ፣ በገዛ ፣ እጆቹ ፣ የፈጠረው ፣ ፒያንኪ—ሜሪኦሚን” ፣ የሚለው ፣ ይገኛል ።

ከዚህ ፣ አያይዘ ፣ በላዕላይ ፣ ግብፅ ፣ በቱብ ፣ ያሉት ፣ የጦር ፣ አለቆቹ ፣ የላኩ በት ፣ እንደዚህ ፣ ሲል ፣ ይቀጥላል ። “የምዕራቡ መስፍን ፣ የነተር ፣ ከተማ ፣ አገረ ፣ ገዥ ፣ ታናኒቅህት ፣ መምሬስን ፣ ሐፒን ፣ ከሐስቢን ፣ (ልዩ ፣ ልዩ ፣ የታሕታይ ፣ ግብፅ ፣ ከተሞች) ፣ ያዘ ፣ ቍጥር ፣ የሌለው ፣ ወታደር ፣ ይዘ ፣ ወደ ፣ ደቡብ ፣ ይጓዛል ፣ በየአውራጃው ፣ ያሉት ፣ ነገሥታትና ፣ መሳፍንት ፣ የከተማ ፣ አገረ ፣ ገዥዎችና ፣ የጦር ፣ አለቆች ፣ ሁሉ ፣ ከእግሩ ፣ በታች ፣ እንደውሻ ፣ ወደቁ ። በምሥራቅም ፣ በምዕራብም ፣ ያሉት ፣ ከተሞቻቸውን ፣ ሊዘገቡት ፣ አልቻሉም” ። . . . የሔራቅሌዎፖሊስንም ፣ ከተማ ፣ ከቦ ፣ አስጨንቋታል ። የሚገባም ፣ የሚወጣም ፣ የለም . . . ፣ በቱብ ፣ ከሉት ፣ መኳንንቶች ፣ መልእክት ፣ በቀር ፣ የፒያንኪ ፣ ወገን ፣ የሆኑ ፣ መሳፍንትና ፣ መኳንንት ፣ “ዝም ፣ ያልህ ፣ እንደሆነ ፣ የደቡብ ፣ (የላዕላይ ፣ ግብጽ) ፣ ከተማዎች ፣ መጥፋታቸው ፣ ነው ። ታናንቅታ ፣ ወደ ፣ ሬት ፣ ይገሰግሣል ፣ የሚቋቋመውም ፣ የለም ። ነምሩድ ፣ የሐዊር ፣ አለቃ ፣ (የሔርሞፖሊስ ፣ ንጉሥ) ፣ ከተሞችና ፣ ከተከበበ ፣ በኋላ ፣ ፈርቶ ፣ ግርማዊነትህን ፣ ከድቶ ፣ ወደርሱ ፣ ተደርባል ። እርሱም ፣ ብዙ ፣ ከተማ ፣ ሰጥቶ ፣ አስደስቶታል” ። እያሉ ፣ ላኩበት ፣ ፒያንኪ ፣ ይኸን ፣ ሁሉ ፣ ከሰማ ፣ በኋላ ፣ ለጦር ፣ አለቆቹ ፣ ለፑከርማና ፣ ለአሜሪስካኒ ፣ እንደዚህ ፣ ብሎ ፣ ላክ ። “ወደሔርሞፖሊስ ፣ (የነምሩድ ፣ ከተማ) ፣ ሒዱ ፣ ተዋገ ፣ ሰውንም ፣ ከብቱንም ፣ በወንዝ ፣ ላይ ፣ የሚገኙትን ፣ ጀልባዎች ፣ ሁሉ ፣ ማርኩ ፣ ማንም ፣ ሰው ፣ ወደ ፣ አደባባይ ፣ ወጥቶ ፣ አይሥራ ፣ ገበሬም ፣ አይረስ ፣ ከተማዋን ፣ ክበቡ ፣ ያለስንፍናም ፣ ውንት” ።

ይኸን ፡ መልእክት ፡ ቴብ ፡ ላሉት ፡ የጦር ፡ አዛዦቹ ፡ ከላክ ፡ በኋላ ፡ ለነርሱ ፡ የሚሆን ፡ ሌላ ፡ ተጨማሪ ፡ ጦር ፡ ከናጋታ ፡ ለመላክ ፡ አዘጋጀ ። ለጦር ፡ ሠራዊቱም ፡ ጉዞ ፡ ከመጀመራቸው ፡ በፊት ፡ ከዚህ ፡ ቀጥሎ ፡ ያለውን ፡ የምክር ፡ ቃል ፡ ነገራቸው ። "እንደ ፡ ጨዋታ ፡ በሌሊት ፡ አትውጉ ፡ (፩) ፡ ነገር ፡ ግን ፡ ወታደሩን ፡ ሰብስቦ ፡ ወደአናንተ ፡ ሲጓዝ ፡ ተዋጉት ፡ . . . ጦርነቱም ፡ ሊጀመር ፡ ሲል ፡ አሞን ፡ አምላክ ፡ እንደላከን ፡ (፪) ፡ አሰቡ ፡ (ተዘከሩ) ። በቴብ ፡ ከተማ ፡ ስትደርሱ ፡ ቀስትና ፡ ጦራችሁን ፡ አስቀምጣችሁ ፡ በአፕ ፡ (ሐፒ-ኩርማው ፡ አምላክ) ፡ ትይዩ ፡ በለው ፡ ወንዝ ፡ ተነክራችሁ ፡ ታዋባችሁ ፡ በጥምቀት ፡ ሰውነታችሁን ፡ አንጹ ። ከመካከላችሁ ፡ ማናቸውም ፡ ሹም ፡ የጌታን ፡ (የአሞንን) ፡ ቃል ፡ አይጣስ ። ያለርሱ ፡ ማንም ፡ ወታደር ፡ ዋጋ ፡ የለውም ። የተሰበረውን ፡ ክንድ ፡ አሸናፊ ፡ ሊያደርገው ፡ ይችላል ። ብዙዎቹን ፡ ያደክማል ፤ አንዱን ፡ ሰው ፡ ከብዙ ፡ ሺ ፡ ሰው ፡ ያስተካክላል ፡ በምሥዋዕ ፡ ፊት ፡ በለው ፡ ውኃ ፡ ታጠቡ ። በፊቱም ፡ ተደፍታችሁ ፡ እንደዚህ ፡ በሉት ፡ በሰይፍህ ፡ ጥላ ፡ ውስጥ ፡ ለመዋጋት ፡ የምንችልበትን ፡ መንገድ ፡ ምራን ። የምትልከው ፡ ልጅ ፡ (፫) ፡ ብዙዎቹን ፡ ያስፈራውን ፡ (ታፍናቅትን ?) ፡ ያስደነብራል። ።

ይኸን ፡ ተናግሮ ፡ ሲጨርሽ ፡ ወታደሮቹ ፡ ሁሉ ፡ እንደዚህ ፡ ብለው ፡ በፊቱ ፡ ተደፉ ፡ «ለኛ ፡ ሰይፍችን ፡ ስምህ ፡ ነው ።

ጥበብህ ፡ ሠራዊትህን ፡ ትመራለች ፡ ኅብስትህ ፡ በአካላችን ፡ ውስጥ ፡ ሆኖ ፡ ለጉዞአችን ፡ ስንቅ ፡ ነው ፡ ወይንህም ፡ ጥማችንን ፡ ያረካል ድል ፡ አድራጊ ፡ ንጉሥ ፡ ነህ»

ከዚህ ፡ በኋላ ፡ ወታደሩ ፡ ወደ ፡ ሰሜን ፡ ጉዞውን ፡ ዠመረ ። በመርከብ ፡ ያበይን ፡ ወንዝ ፡ እየተከታተሉ ፡ ሲጓዙ ፡ ከሰሜን ፡ የፒያንኪን ፡ ጦር ፡ ለመውጋት ፡ በመርከብ ሆነው ፡ ወደ ፡ ደቡብ ፡ ከሚመጡት ፡ ጋር ፡ ድንገት ፡ ተገናኝተው ፡ ውጊያ ፡ ተዠመረ ። ከሁለቱም ፡ ወገን ፡ ብዙ ፡ ሰው ፡ ካለቀ ፡ በኋላ ፡ የሰሜናዊ ፡ ተሸንፈው ፡ ተማረኩ ። የፒያንኪም ፡ ወታደሮች ፡ የማረኩትን ፡ ሰውንም ፡ መሣሪያውንም ፡ ወደ ፡ ጌታቸው ፡ ልከው ፡ እነሱ ፡ ወደ ፡ ሰሜን ፡ ቀጥለው ፡ በኬኔንሱ ፡ (ሐራክሌዎፖሊስ) ፡ ከተማ ፡ ደረሱ ።


ታፍናቅት ፡ የፕታህ ፡ (የታሕታይ ፡ ግብጽ ፡ ዋነኛ ፡ አምላክ) ፡ ካህን ፤ የኔት ፡ (ባገሩ ፡ በሳይስ ፡ የምትከበር ፡ ሴት ፡ አምላክ) ፡ ነቢይ ፤ የታሕታይ ፡ ግብጽ ፡ ከተሞች ፡ አገረ ፡ ገዢ ፡ የምዕራብ ፡ አገር ፡ ትልቁ ፡ ሹም ፡ የሚባለው ፡ ብዙ ፡ ነገሥታትና ፡ መሳፍንት ፡ ከነዚህም ፡ ውስጥ ፡ በጣም ፡ የታወቀውን ፡ ነምሩድን ፡ ጨምሮ ፡ ይጠብቃቸው ፡ ነበርና ፡ ከደቡብ ፡ የፒያንኪ ፡ ጦር ፡ መድረሱን ፡ ሰማ ። በበኩሉ ፡ እርሱም ፡ ጦሩን ፡ ይዞ ፡ እየተጓዘ ፡ መጣና ፡ ተጋጠማቸው ።

(፩) እንደ ፡ ፊሪ ፡ አዘንግታችሁ ፡ ሌሊት ፤ አትውጉት ፡ ማለቱ ፡ ይመስላል ።
 (፪) ላከን ፡ ብላችሁ ?
 (፫) ስለራሱ ፡ ይናገራል ።

ዳሩ ፣ ግን ፣ ከጭፍሮቹ ፣ ብዙ ፣ ሰው ፣ ሲያልቅበት ፣ ሲያይ ፣ የፓ ፣ ፔካን ፣
 ወንዝ ፣ ተሻግሮ ፣ ወደታሕታይ ፣ ግብፅ ፣ ተመለሰ ። ከርሱ ፣ ጋር ፣ የነበረው ፣
 ነምሩድ ፣ የሚባለው ፣ ንጉሥ ፣ ሂርሞፖሊስ ፣ የሚባለው ፣ የራሱ ፣ ከተማ ፣
 ተያዘ ፣ ማለትን ፣ በሰማ ፣ ጊዜ ፣ ከታፍኔቅት ፣ ተለይቶ ፣ ወደ ፣ ደቡብ ፣ መጣ ።
 የፒያንኪ ፣ ጦር ፣ ከከተማ ፣ ሙጭ ፣ በመርከብ ፣ እባሕር ፣ ላይ ፣ በነበረበት ፣
 ጊዜ ፣ ወደ ፣ ሔርሞፖሊስ ፣ ደርሶ ፣ ከብቱንም ፣ ሰዉንም ፣ ዘርፎ ፣ ወታደሩ
 ንና ፣ ቤተ ፣ ሰቡን ፣ ሰብስቦ ፣ እከተማው ፣ ቅጥር ፣ ሙስጥ ፣ ገብቶ ፣ መሸጎ ፣
 ተቀመጦ ። የፒያንኪ ፣ ወታደሮች ፣ ይኸን ፣ ሲሰሙ ፣ ከየጀልባቸው ፣ ወርደው ፣
 ያለበትን ፣ ከተማ ፣ በአራት ፣ ማዕዘን ፣ ከበቡ ። እንደከበቡም ፣ ለንጉሣቸው ፣
 ለፒያንኪ ፣ ደስ ፣ እንዲለው ፣ የሆነውን ፣ ሁሉ ፣ ላኩበት ። እርሱ ፣ ግን ፣ በዚህ ፣
 በመደሰት ፣ ፈንታየታፍኔቅትን ፣ ማምለጥ ፣ የነምሩድንም ፣ መሸጎ ፣ መቀመጥ ፣ በሰማ ፣
 ጊዜ ፣ እንደ ፣ ነብር ፣ ተቆጣ ፣ እንደዚህም ፣ አለ ፣ ላለወሬ ፣ ነጋሪ ፣ ከታሕታይ ፣
 ግብጽ ፣ ወታደር ፣ ከተረፉ ፣ ሁሉንም ፣ ድል ፣ አድርገው ፣ መምታት ፣ ከታሕታቸው ፣
 እኔው ፣ ራሴ ፣ እንደምሄድ ፣ በሕይወቴ ፣ በራ ፣ (በፀሐይ ፣ አምላክ ፣) ፍቅር ፣
 አባቴ ፣ አሞን ፣ ባደረገልኝ ፣ ቸርነት ፣ እምላላሁ ። ወርጄም ፣ የሠራውን ፣ ሁሉ ፣
 አፈራርወዋለሁ ። ጦርነቱንም ፣ በቃኝ ፣ እንዲል ፣ አደርገዋለሁ ። በመቱ ፣ መዠመ
 ሪያ ፣ ላይ ፣ ሥርዓተ ፣ ክህነቱን ፣ (ቅዳሴዬን ፣) ፈጽሜ ፣ በክብሩ ፣ በሚወጣበት ፣
 (በዓሉ ፣ በሚውልበት ፣) ጊዜ ፣ ለአባቴ ፣ ለአሞን ፣ ስለቴንና ፣ አምላኬን ፣ በሚ
 ያምረው ፣ በዓሉ ፣ ቀን ፣ አቀርብለታለሁ ። . . . በደመቀ ፣ በዓልም ፣ ወደቴብ ፣
 ገብቶ ፣ በቤተ ፣ መቅደሱ ፣ ዙፋን ፣ ላይ ፣ እንዲቀመጥ ፣ አደርገዋለሁ ። በዚያን ፣
 ጊዜ ፣ የታሕታይ ፣ ግብጽ ፣ ቅጣቴን ፣ እንዲያጣጥም ፣ አደርገዋለሁ ።

የጦር ፣ አለቆቹ ፣ የንጉሣቸውን ፣ ቁጣ ፣ በሰሙ ፣ ጊዜ ፣ በሥጋትና ፣ ባዲስ ፣
 ኃይል ፣ ተቀስቅሰው ፣ እየተዋጉ ፣ ብዙ ፣ ገቡባዎ ፣ መሥራታቸውን ፣ አንጸንድ ፣
 ከተማ ፣ መያዛቸውንም ፣ ጨማምረው ፣ ላኩበት ። እሱ ፣ ግን ፣ በዚህ ፣ ሁሉ ፣
 ተደስቶ ፣ ከቁጣው ፣ አልበረደም ።

ስለዚህ ፣ በማናቸውም ፣ ረገድ ፣ እሱ ፣ ራሱ ፣ ሄዶ ፣ በሠራዊቱ ፣ መካከል ፣
 ሆኖ ፣ የጦር ፣ አቅድ ፣ እየሰጠ ፣ ካልመራው ፣ የድሉ ፣ ነገር ፣ በቶሎ ፣ እንደማይ
 ከናወን ፣ ተረዳው ። ስለዚህ ፣ ቶት ፣ (የጥበብና ፣ የዕውቀት ፣ አምላክ ፣) በገባ ፣
 በዘጠነኛው ፣ ቀን ፣ ሠራዊቱን ፣ ይዘ ፣ በመሳፍንቱ ፣ ታጅቦ ፣ ከናፓታ ፣ ተነሣ ፣
 በመርከብ ፣ ተገዘ ፣ ወደ ፣ ቴብ ፣ ከተማ ፣ በደረሰ ፣ ጊዜ ፣ ዘውዱን ፣ እንደደፋ ፣
 ከመርከቡ ፣ ወረደ ። ተዘጋጅቶ ፣ በቀረበለት ፣ በሚያምረው ፣ ሠረገላ ፣ ተቀምጦ ፣
 ወደ ፣ ሔርሞፖሊስ ፣ ሄዶ ። በደረሰም ፣ ጊዜ ፣ በሰው ፣ ሁሉ ፣ ልብ ፣ ፍርሃት ፣
 ገባ ፣ የግርማውም ፣ ብርሃን ፣ እስከ ፣ እስያ ፣ አንጸባረቀ ፣ ይኸውም ፣ ማለት ፣
 የግርማዊነቱ ፣ ዝና ፣ እስከ ፣ ምሥራቅ ፣ ድረስ ፣ ተሰማ ። ከዚህ ፣ በኋላ ፣ በሬቱ ፣
 ለቆሙት ፣ የጦር ፣ ሹማምንቱ ፣ እንደዚህ ፣ አላቸው ፣ ላኩበት ፣ ላይነት ፣ እየተ
 ዋጋችሁ ፣ የትእዛዜን ፣ ፍጻሜ ፣ የምታዘገዩት ፣ ከሆነ ፣ የማደርገውን ፣ ኸብር ፣
 ለታሕታይ ፣ ግብጽ ፣ አሳያታለሁ ። . . . »



ነምሩድ ፡ በቀኝ ፡ አጁ ፡ ፈረሱን ፡ በግራ ፡ አጁ ፡ ጸናጽል ፡ አንደያዘ፡ወደ፡
 ድል ፡ አድራገው ፡ ወደ ፡ ፒያንኪ ፡ ሲቀርብ ፡ (ገር. ገር. ክሌር) ። ከጭን
 ቅላቱ ፡ በላይ ፡ በክበቡ ፡ ውስጥ ፡ ያሉት ፡ አራት ፡ ፊደሎች ፡ በጥ
 ንቱ ፡ ፊደል ፡ (ሂዬሮግሊፍ) ፡ የተጻፈው ፡ የነምሩድ ፡ ስም ፡ ነው።
 ገብርኤል ፡ ሐኖቶ ።

ንጉሠ ፡ ፒያንኪ ፡ ይኸን ፡ ከተናገረ ፡ በኋላ ፡ ሠፈሩን ፡ በተከበበችው ፡
 ከተማ ፡ ምዕራብ—ደቡብ ፡ በኩል ፡ አድርጎ ፡ በየቀኑ ፡ ያስወጋት ፡ ገመር ።
 ነምሩድና ፡ ጦሩ ፡ ከቅጥሩ ፡ ውስጥ ፡ ሆነው ፡ ስለተሸሸጉና ፡ ለአመታት ፡ ስላስ
 ቸገሩ ፡ በቅጥሩ ፡ ዙሪያ ፡ አፈርና ፡ ጓል ፡ እየሰበሰባችሁ ፡ ረገዥም ፡ ድድቅ ፡
 ሥሩ ፡ የንጨት ፡ መሰላልም ፡ አዘጋጁ ፡ ብሎ ፡ አዘዘ ። ድድቁና ፡ መሰላሉ ፡
 ተሠርቶ ፡ በቁመት ፡ ከቅጥሩ ፡ መብለጠ ፡ ከተገመተ ፡ በኋላ ፡ ወታደሩ ፡ በዚያ ፡
 ላይ ፡ እየወጣ ፡ ግማሹ ፡ በቀስት ፡ ግማሹ ፡ በድንጋይ ፡ እየወረወረ ፡ እቅጥሩ ፡
 ውስጥ ፡ ያሉትን ፡ በየቀኑ ፡ ይደበድቡዋቸው ፡ ገመር ። በ፫ኛው ፡ ቀን ፡ በከተማዋ ፡
 ውስጥ ፡ ያሉት ፡ ትንፋሽ ፡ አጥተው ፡ ደከሙ ።

ስለዚህ ፡ ወርቅና ፡ ልዩ ፡ ልዩ ፡ የከበረ ፡ ደንጊያ ፡ ልብስ ፡ ለገጸ ፡ በረከት ፡ የሚሆን ፡
 የያዙ ፡ መልክተኞች ፡ ከቅጥሩ ፡ ውስጥ ፡ እየተላኩ ፡ መውጣት ፡ ገመሩ ።
 ንጉሠ ፡ ነምሩድም ፡ ኔስቲንቴምህ ፡ የምትበለዋን ፡ ሚስቱን ፡ የፒያንኪን ፡ ሚስ
 ቶችና ፡ እህቶች ፡ ለምና ፡ በነሱ ፡ አማካይነት ፡ ፒያንኪን ፡ እንድታማልደው ፡
 ላካት ። እሷም ፡ ከቅጥሩ ፡ ውስጥ ፡ ወጥታ ፡ ወደፒያንኪ ፡ ሚስቶችና ፡ እህቶች ፡
 ሠፈር ፡ መጥታ ፡ በነሱ ፡ ፊት ፡ ተደፍታ ፡ እንደዚህ ፡ ስትል ፡ ለመነቻቸው ።
 “ወደኔ ፡ ኑ (፩) የንጉሥ ፡ ሚስቶችና ፡ እህቶች ፡ ልጆችም ፡ የቤተ ፡ መንግሥትን ፡
 ጌታ ፡ የሐሩስን ፡ (፪) ልብ ፡ አራራልኝ ፡ መንፈሱ ፡ ከፍ ፡ ያለ ፡ ፍርዳም ፡
 ታላቅ ፡ ናትና ።”

እርሷም ፡ በነርሱ ፡ ልመናና ፡ አማላጅነት ፡ የፒያንኪን ፡ ልብ ፡ ከአለስ
 ለሰች ፡ በኋላ ፡ ባሏ ፡ ወደ ፡ አለበት ፡ ቅጥር ፡ ተመለሰች ። በዚህ ፡ ጊዜ ፡
 ነምሩድ ፡ ሚስቱን ፡ እፊት ፡ አስቀድሞ ፡ ዘውዱን ፡ እንዳደረገ ፡ ወደፒያንኪ ፡
 መጣ ፡ በፊቱም ፡ እንደዚህ ሲል ፡ ተናገረ «የሕይወትን ፡ መንገድ ፡ ዘጋህ ፤
 እንደ ፡ ፍላግ ፡ ወደሰማይ ፡ እንኳ ፡ ብበር ፡ ትደርስብኛለህ ። የደቡብ ፡ አገሮች ፡
 ተሸነፉ ፤ የሰሜንም ፡ አገራት ፡ በጥላህ ፡ ሥር ፡ መኖር ፡ እንችላለን ፤ ? . . .
 እነዚያ ፡ የገበሩልህ ፡ ይቆጠርና ፡ እኔ ፡ ከነሱ ፡ የበለጠ ፡ እሰጣለሁ ።»

ይኸን ፡ ተናግሮ ፡ ሲጨርስ ፡ ብዙ ፡ ወርቅና ፡ ብር ፡ እንቅ፡ መሣሪያ ፡ ብረት ፡
 በያይነቱ ፡ ሰጠና ፡ ግምጃ ፡ ቤቱን ፡ መላው ። ቀጥሎ ፡ እሱው ፡ ራሱ ፡ በቀኝ ፡
 እጁ ፡ ፈረሱን ፡ (የጭኑን ?) በግራ ፡ እጁ ፡ በሰማያዊ ፡ እንቅ፡ና ፡ በወርቅ ፡
 የተሠራ ፡ ጸናጽል ፡ ይዘ ፡ መጥቶ ፡ ለንጉሠ ፡ ለፒያንኪ ፡ አቀረበ ።

ይኸ ፡ ሁሉ ፡ ከሆነ ፡ በኋላ ፡ ፒያንኪ ፡ ከቤተ ፡ መንግሥቱ ፡ ተነሥቶ ፡
 ወደ ፡ ቶት ፡ ቤተ ፡ መቅደስ ፡ ሄደ ። ከህናቱም ፡ ወታደሩም ፡ በደስታ ፡ ተቀ
 በሉት ። ከዚያ ፡ ወደ ፡ ነምሩድ ፡ ቤተ ፡ መንግሥት ፡ ሄዶ ፡ ክፍሉን ፡ ሁሉ ፡
 ግምጃ ፡ ቤቱንም ፡ የፈረሰ ፡ ቤቱንም ፡ ጎበኘ ፡ ሚስቶቹንና ፡ እህቶቹንም ፡ አስ
 ጎበኛቸው ። በዚህም ፡ መካከል ፡ ፈረሶችና ፡ ከብቶች ፡ ተርበው ፡ ዓይቶ ፡
 ነምሩድን ፡ በጣም ፡ ወቀሰው ።

(፩) ወደኔ ኑ ፡ ማለቷ ፡ ቅረቡኝ ፡ አማልዳኝ ፡ ማለቷ ፡ ነው ።
 (፪) ሐሩስ ፡ የታሕታይ ፡ ግብጽ ፡ አምላክ ፡ ጭንቅላቱ ፡ በአሞራ ፡ የሚመሰል ፡ ነው ፡ ስለዚህ ፡ ሴትዮዋ ፡ ፒያን
 ኪን ፡ በራሱዋ ፡ አገር ፡ አምላክ ፡ ስም ፡ መሰመኗ ፡ ነው ።

እንደዚሁም ፡ በዚህ ፡ ሰሞን ፡ ፔሩባስት ፡ የሚባለው ፡ የሄራቅሌዎፖሊስ ፡
 ንጉሥ ፡ ገጸ ፡ በረከቱን ፡ ይዘ ፡ ወደ ፡ ፒያንኪ ፡ መጣ ፡ በፊቱም ፡ በቀረበ ፡ ጊዜ ፡
 እንደዚህ ፡ አለ ፡ «ሐሩስ ፡ ሆይ ፡ ክብር ፡ ላንተ ፡ ይገባል ። ድል ፡ አድራጊ ፡ ሆይ ፡
 ከርማዎችን ፡ የምታባርር ፡ ኮርማ ፡ ነህ ። በጥልቁ ፡ ሲኦል ፡ ነበርሁ ፡ በጨለማም ፡
 ተውጫ ፡ ነበር ፡ . . . በችግሬ ፡ ቀን ፡ ካንተ ፡ በቀር ፡ የደረሰልኝ ፡ የለም ።
 ድል ፡ አድራጊው ፡ ንጉሥ ፡ ሆይ ፡ ጨለማ ፡ ከኔ ፡ እንዲርቅ ፡ አባረርህልኝ ። ከኅብቱ ፡
 ጋር ፡ አገልጋይህ ፡ ነኝ ። ሐራቅሌዎፖሊስ ፡ ለቤተ ፡ መንግሥትህ ፡ ይገብራል ።
 እነሆ ፡ ከከዋክብት ፡ በላይ ፡ የሐርማኪስ ፡ (፩) ፡ ምስል ፡ የሱ ፡ ሕይወት ፡ ያንተ ፡
 ሕይወት ፡ ነው ። እሱን ፡ ችግር ፡ እንደማይገጥመው ፡ አንተም ፡ ለዘለዓለም ፡
 የምትኖረው ፡ ፒያንኪ ፡ ንጉሥ ፡ ሆይ ፡ ምንም ፡ ችግር ፡ አይደርስብህም» ።

የዚህ ፡ ጉዳይ ፡ ከተፈጸመ ፡ በኋላ ግርማዊነቱ ፡ (ፒያንኪ) ፡ ሮህን ፡ ወደምት
 ባል ከተማ ፡ ሄደ ። በደረሰም ፡ ጊዜ ፡ በዚች ፡ ከተማ ፡ ብዙ ፡ የታሕታይ ፡ ግብጽ ፡
 ወታደሮች ፡ ነበሩባት ። ቅጽሯም ፡ ረዣዥም ፡ መዚጊያዎቿም ፡ በጽኑ ፡ የተዘጉ ፡
 ናቸው ፡ ማለትን ፡ ሰማ ። ሌሎቹ ፡ ትልልቅ ፡ ከተሞችና ፡ ነገሥታቶች ፡ ያልመከቱ
 ትን ፡ ይቺ ፡ ቲንሽ ፡ ከተማ ፡ ለመመከት ፡ በመሞከሯ ፡ እዚህ ፡ ላይ ፡ ፒያንኪ ፡
 የተገረመ ፡ ወይም ፡ የተናደደ ፡ ይመስላል ። ለነሱም ፡ እላከው ፡ መልእክት ፡ ውስጥ ፡
 የጥንት ፡ ፈርዖኖች ፡ ኢትዮጵያውያንን ፡ አስገባርን ፡ በማለት ፡ ፈንታ ፡ «ምስኪ
 ኖቹን ፡ እስገባርን > ብለው ፡ የተናገሩባትን ፡ የሰድብና ፡ የማክሰስ ፡ ቃል ፡ አሁን ፡
 ፒያንኪ ፡ በነዚህ ፡ ግብግውያን ፡ ላይ ፡ መልሶ ፡ ሠራበት ። ቢሆንም ፡ ስድብ ፡
 ጨምሮ ፡ ቢልክም ፡ በንድ ፡ ወገን ፡ ደግሞ ፡ አለአቅማቸው ፡ ለመመከት ፡ ስላ
 ሰቡ ፡ አዝኖላቸው ፡ ምክርም ፡ ጨምሮ ፡ ከማስጠንቀቅ ፡ አልባዘነም ። ቃሉም ፡
 ይህ ፡ ነው ፡ «እናንት ፡ በሞት ፡ የምትኖሩ ፡ ደካሞች ፡ . . . ምስኪኖች ፡ መዝ
 ጊያችሁን ፡ ላትከፍቱ ፡ ቲንሽ ፡ ጊዜ ፡ ያለፈ እንደሆነ ፡ በማደርገው ፡ እልቁት ፡ ፈራ
 ጆች ፡ (ሐላፊዎች) ፡ ትሆናላችሁ . . . ለሕይወት ፡ የከፈትሁላችሁን ፡ መዝጊያ ፡
 አትዝጉ ፡ . . . ሞትን ፡ አትምረው ፡ በአገር ፡ ፊት ፡ ሕይወትንም ፡ አትናቁ»

ይኸን ፡ ቃል ፡ ሲሰሙ ፡ እነሱም ፡ ምንም ፡ ሳያመነቱ ፡ በቶሎ ፡ እንደዚህ ፡
 የሚል ፡ መልስ ፡ ላኩ «የአምላክ ፡ ጥላ ፡ በራስህ ፡ ስለአለ ፡ የኑትም ፡ ልጅ ፡ (፪) ክን
 ዱን ፡ ከሰጠህ ፡ ቃልህ ፡ ከአምላክ ፡ እንደበት ፡ እንደወጣ ፡ ተቆጥሮ ፡ ወዲ
 ያው ፡ ይፈጸማል ፡ አምላክም ፡ እንደወለደህ ፡ በሥራህ ፡ ሁሉ ፡ ይታወቃል ። ከተ
 ማዋና ፡ መዝጊያዎቿ ፡ ከሥልጣንህ ፡ በታች ፡ ናቸው ፡ እንደልባችን ፡ አስወ
 ጣን ፡ አስገባን» ፤

ይህ ፡ ቃል ፡ በደረሰው ፡ ጊዜ ፡ ፒያንኪ ፡ ጦርነቱን ፡ አቁሞ ፡ ልመናቸ
 ውን ፡ ሰምቶ ፡ በሰላም ፡ እንዲወጡ ፡ ፈቀደላቸው ።

ከነርሱም ፡ መካከል ፡ የታፍኔቅት ፡ ልጅ ፡ አብሮ ፡ ነበር ፡ የንጉሡም ፡
 ወታደሮች ፡ ወደ ከተማዋ ፡ ውስጥ ፡ ገቡ ። አንድ ፡ ነፍስ ፡ እንኳን ፡ አላጠፋም ።

(፳፻) ሐርማኪስ ፡ የሴቲ ፡ አምላክ ፡ የሐትሐር (ሐጻር) ባል ፡ የሐራቅሌዎፖሊስ ፡ አምላክ ፡ በጽርሐ ፡
 አርያም ? የሚኖረው ፡ ከምሥራቅ ፡ እስከ ፡ ምዕራብ ፡ የሚኖረው ፡ ጸሐይ ።
 (፪፻) አሞን ።

በሰላም ፡ ለሚማረክ ፡ ጠላት ፡ ፒያንኪ ፡ ርኅሩኅ ፡ ነው ፡ በጦርነት ፡ ላይ ፡
 ካልተገደደ ፡ በቀር ፡ የማንንም ፡ ነፍስ ፡ በከንቱ ፡ ማጥፋት ፡ አይወድም ፡ ነበር ። የሚቀ
 ጋውንም ፡ አገርና ፡ ከተማ ፡ አስቀድሞ ፡ እንደሚገባ ፡ ሳይመክርና ፡ ሳያስጠነቅቅ ፡ ውጊያ ፡
 አይገኝም ፡ ነበር ፡ የጦር ፡ አለቆቹም ፡ በዚሁ ፡ ዓይነት ፡ እንዲሠሩ ፡ ጥብቅ ፡ ትእዛዝ ፡
 ሰጥቷቸዋል ። ይኸም ፡ ሁኔታ ፡ ፒያንኪ ፡ አምላኩን ፡ የሚፈራ ፡ የሕሊና ፡ ሰው ፡ እንደ ፡ ነበረ ፡
 ደህና ፡ አድርጎ ፡ ያስረዳል ። ትእዛዝም ፡ ምክርም ፡ ሲሰጥ ፡ ያነጋገሩ ፡ ቅርጽ ፡ በምሳሌ ፡
 በፍልስፍና ፡ የተቀረጸ ፡ ነው ። ፍልስፍና ፡ ቢጨመርበትም ፡ ዘወርዋራና ፡ ጥምዝ
 ወይም ፡ ጥልቅ ፡ ሳይሆን ፡ አነጋገሩ ፡ ለማንም ፡ ተርታ ፡ ሰው ፡ የሚገባ ፡ ግልጽና ፡
 ቀርጥ ፡ የሆነ ቃል ፡ ነው ። ይኸንንም ፡ ከዚህ ፡ በፊት ፡ ከተመለከትነው ፡ በቀር ፡
 ወደ ፡ ፊት ፡ በሚይዘቸው ፡ ከተሞች ፡ ላይ ፡ ለምክርና ፡ ለማስጠንቀቂያ ፡ የሚልክ
 ቸው ፡ ቃሎች ያስረዱናል ።

የሮሳን ፡ ከተማ ፡ ከያዘ ፡ በኋላ ፡ ግርማዊነቱ ፡ ሚሪቱም ፡ ወደምትበለዋ ፡ ከተማ ፡
 አመራ ፡ ይህቸም ፡ ከተማ ፡ ሶካሪስ ፡ የሚባለው ፡ ንጉሥ ፡ የነበረበት ፡ ከተማ ፡ ናት ።
 ሰሞኑንም ፡ የሶካሪስ ፡ ጦርና ፡ የፒያንኪ ፡ ጦር ፡ ሲቀጋጃት ፡ ሰንብቷል ። አሁን ፡
 ግን ፡ ዘለግለም ፡ የሚኖረው ፡ የሁለቱም ፡ አገር ፡ ንጉሥ ፡ የአሞን ፡ ልጅ ፡ ፒያ
 ንኪ ፡ መጥቷል ፡ ማለትን ፡ ሰምተው ፡ ፍርሃት ፡ ይዟቸው ፡ የከተማዋን ፡ ቅጥር ፡
 ዘጋግተው ፡ ተቀምጠዋል ። ፒያንኪም ፡ ከነሠራዊቱ ፡ በደረሰ ፡ ጊዜ ፡ ከማስወጋቱ ፡
 በፊት ፡ እንደልማዱ ፡ ቀርጠኛ ፡ መልእክቱን ፡ እንደዚህ ፡ ሲል ፡ አስቀደመ ፡ «በፊ
 ታችሁ ፡ ሁለት ፡ የመንገድ ፡ መስመር አስቀምጡ ፡ እንደፍላጎታችሁም ፡ ምረጡ ፡
 ብትከፍቱ ፡ ሕይወትን ፡ ብትዘገጉ ፡ ሞትን ፡ ታገኛላችሁ ። ግርማዊነቱ ፡ በተዘጋ ፤
 ከተማ ፡ ላይ ፡ ማለፍ ፡ አይችልም» ፡ እነሱም ፡ ወዲያው ፡ ከተማዋን ፡ ከፈቱና ፡ የፒ
 ያንኪ ፡ ጦር ፡ በሰላም ፡ ገባበት ፡ ፒያንኪም ፡ ገብቶ ፡ ግምጃ ፡ ቤቱን ፡ ቤተ ፡ መን
 ግሥቱን ፡ ቤተ ፡ መቅደሱን ፡ ሁሉ ፡ ከጎበኘ ፡ በኋላ ፡ በዚች ፡ ከተማ ለሚገኘው ፡
 አምላክና ፡ ለራሱም ፡ ለአሞን ፡ መሥዋዕትና ፡ ሰጦታ ፡ አቅርቦ ፡ ጨረሰ ። ከዚያ ፡
 አልፎ ፡ ወደ ፡ ቶታዊ ፡ ከተማ ፡ ደረሰ ፡ በዚች ፡ ከተማ ፡ ምንም ፡ እንኳን ፡ የታ
 ሕታይ ፡ ግብፅ ፡ ወታደሮች ፡ በርክተው ፡ በገኙበት ፡ እንደሌሎች ፡ ከተሞች ፡ ቅጥ
 ራቸውን ፡ ዘግተው ፡ ለመከላከል ፡ አልደፈሩም ። ስለዚህ ፡ ፒያንኪ ፡ እንደደረሰ ፡
 መዝጊያቸውን ፡ ከፍተው ፡ በፊቱ ፡ ተደፍተው ፡ እንደዚህ ፡ ብለው ፡ ተቀበሉት ፡
 «አባትህ ፡ (፩) የውርሱን ፡ ቅርስ ፡ ላንተ ፡ አዘጋጅቶልሃል ። የሁለቱ ፡ ዓለሞች ፡ (ኢት
 ዮጵያና ፡ ግብፅ) ጌታ ፡ እንደመሆንህ ፡ እነሆ ፡ ገንዘቦችህ ፡ ናቸው ፡ ዓለምን ፡ የም
 ትገዛ ፡ ጌታ ፡ ነህ ። ይኸን ፡ ብለው ፡ ከተማዋን ፡ ከነሁብቷ ፡ ሲያስረክቡት ፡ እሱም ፡
 ወደቤተ ፡ መቅደሳቸው ፡ ሄደ ፡ ለመሥዋዕት ፡ የሚያደርጉትን ፡ በሬ ፡ ከርማ ፡ ዳክዬ ፡
 ሌላውንም ፡ በያይነቱ ፡ ብዙ ፡ ነገር ፡ ሰጣቸው ።

ፒያንኪ ፡ እንደዚህ ፡ እያደረገ ፡ እሺ ፡ ብለው ፡ በተቀበሉት ፡ ከተሞች ፡ በሰላም ፡
 እምቢ ፡ ባሉት ፡ ላይ ፡ በጦር ፡ ኃይል ፡ እየገባ ፡ ብዙ ፡ የታሕታይን ፡ ግብፅ ፡ ከተ
 ሞች ፡ ያዘ ። ከዚህ ፡ ቀደም ፡ እንዳልነው ፡ አስቀድሞ ፡ በጥበብ ፡ በምሳሌ ፡ እያደረገ ፡
 (፩) አሞንን ፡ ወይም ፡ ሶካሪስን ፡ ማለታቸው ፡ ይህን ? ።

ሳይመክርና ፡ ሳያስጠነቅቅ ፡ አንድም ፡ ከተማ ፡ እንዳልመታም ፡ እንዳለስመ
 ታም ፡ ይኸው ፡ ታሪኩ ፡ ይነግርለታል ። ይኸም ፡ የርሱ ፡ አያያዝ ፡ ከርሱም ፡ ከነ
 ዚያም ፡ ወገን ፡ በከንቱ ፡ የሚጠፋውን ፡ የብዙ ፡ ሰው ፡ ነፍስ ፡ ያድናል ። በገባበት ፡
 ከተማ ፡ ያገኘውን ፡ የሕዝቡን ፡ ሳይሆን ፡ ያመጠበትን ፡ (የሸፈተበትን) ፡ ንጉሥ ፡
 ወይም ፡ ሹም ፡ ሀብት ፡ ግማሹን ፡ ለራሱ ፡ አምላክና ፡ ቤተ ፡ መንግሥት ፡ ወርሶ
 ግማሹን ፡ ደግሞ ፡ ለዚያው ፡ ለገባበት ፡ ከተማ ፡ አምላክ ፡ አድሎ ፡ አሱም ፡ ራሱ ፡
 የየከተማውን ፡ አምላክ ፡ ሳይንቅ ፡ በአክብሮት ፡ ተሳልሞ ፡ ነገሥታቶቻቸው ፡ የሚ
 ያደርጉትን ፡ ሥርዓት ፡ ሁሉ ፡ በትክክል ፡ ፈጽሞ ፡ ሕዝቡንም ፡ ከህናቱንም ፡ ያስ
 ደስታል ። ይኸም ፡ ይዘታው ፡ ገዥነቱን ፡ ዝናውን ፡ አስተዳደሩን ፡ አቃንቶለታል ። የር
 ሱንም ፡ መንገድ ፡ በኋለኛው ፡ ዘመን ፡ ከ450 ፡ ዓመት ፡ በኋላ ፡ የግሪክ፡ንጉሥ ፡ ትልቁ ፡
 አስክንድር ፡ በ፫፻፴፪-፫፻፷፫ ፡ ዓመት ፡ መካከል ፡ በወረራቸው ፡ አገሮች ፡ ላይ ፡ እንደ
 ተከተለውና ፡ እንደተጠቀመበት ፡ ይታያል ። እስክንድርን ፡ የዚህን ዓይነት ፡ የአመ
 ራር ፡ ዘዴ ፡ የመክረው ፡ መምህሩ ፡ አሪስቶት ፡ (አርስጣጣሊስ) ፡ ሲሆን ፡ ፒያን
 ኪን ፡ የመክረው ፡ ሌላ ፡ መምህር መኖሩን ፡ ወይም ፡ ራሱ ፡ ለራሱ ፡ መምህር ፡
 ሆኖ ፡ በሚገባና ፡ በቀና ፡ መንገድ ፡ እንደተመራ ፡ ጽሑፉ ፡ አይናገርም ።

የሆነ ፡ ሆኖ ፡ አሁንም ፡ ከተማዎቹ ፡ ጨርሰው ፡ አልተያዙም ። ብዙ ፡ ከተ
 ሞች ፡ ቢያዙም ፡ ብዙ ፡ መሳፍንትና ፡ አስፈሪ ፡ የነበረው ፡ ንጉሥ ፡ ነምሩድ ፡
 ቢገቡም ፡ ገና ፡ በሰሜን ፡ በኩል ፡ ዋናው ፡ ፈርዖን ፡ ነኝ ፡ ብሎ ፡ ሠራዊትም ፡
 ነገሥታትም ፡ ይዘ ፡ የሚጠብቀው ፡ ታፍነቅት ፡ ገና ፡ አልገባም ። እርሱም ፡ በበ
 ኩሉ ፡ ለውጊያ ፡ ብዙ ፡ ድርጅት ፡ አድርጓል ። ከርሱ ፡ ጋር ፡ የነበረው ፡ ነምሩድ ፡
 ብቻ ፡ ተሸንፎ ፡ ሲገባ ፡ የቀሩት ፡ ሶካሪስ ፡ አሰርኮን ፡ የሚባሉት ፡ ሁለት ፡ ነገሥታት
 ከርሱ ፡ ጋር ፡ ሆነው ፡ የጠርነቱን ፡ ጊዜ ፡ ይጠበቃሉ ። እንደዚሁም ፡ ታላቁቱ ፡
 የፈርዖኖቹ ፡ ከተማ ፡ መምሬስ ፡ (፩) ፡ ገና ፡ አልተያዙም ። ይቺም ፡ የመምሬስ፡
 ከተማ ፡ ከቱብ ፡ በፊት ፡ የተመሠረተች ፡ የጥንታውያኑ ፡ ፈርዖኖች ፡ ዋና ፡ ከተማ ፡
 ናት ። በውስጧም ፡ ያለው ፡ የልዩ ልዩ ፡ አማልክትና ፡ በተለይ ፡ የፕተህ ፡ ቤተ ፡
 መቅደስና ፡ ምስል ፡ የነገሥታቱ ፡ የከህናቱ ፡ ሐውልት ፡ የቤተ ፡ መንግሥቱ ፡ አዳ
 ሬሽ ፡ ብዙ ፡ ነው ።

በቴብና ፡ በናፓታ ፡ የአሞን ፡ ቤተ ፡ መቅደስ ፡ እንደ ፡ ደብር ፡ እንደሚ
 ቆጠር ፡ በመምሬስ ፡ ደግሞ ፡ የፕተህ ፡ ቤተ ፡ መቅደስ ፡ ስመ ፡ ጥር ፡ ነው ።
 ስለዚህ ፡ ፒያንኪ ፡ ይቺን ፡ ታላቅ ፡ ከተማ ፡ ለመያዝ ፡ ወደፊት ፡ ገሠገሠ ። ወደ
 ከተማዋም ፡ በተጠጋ ፡ ጊዜ ፡ በውስጧ ፡ ለሚኖሩት ፡ መልእክት ፡ አዘጋጀ ።
 እንደ ፡ ከተማዋ ፡ ታላቅነት ፡ በውስጧ ፡ እንደሚገኙት ፡ እንደክቡራኑ ፡ ሊቃን ፡
 ከህናት ፡ እንደ ፡ ልዑላኑ ፡ መሳፍንት ፡ የደረጃ ፡ መጠን ፡ መልእክቱ ፡ የለሰለሰ ፡
 አክብሮ ፡ የተጨመረበት ፡ ነበር ፡ እንጂ ፡ ለሌሎቹ ፡ ለተርታዎቹ ፡ ከተሞች ፡
 እንደላከላቸው ፡ ዓይነት ፡ አለመሆኑ ፡ የሚቀጥለው ፡ የመልእክቱ ፡ ንግግር ፡
 ያስረዳል ።

(፩) መምፍቶስ ፡ ወይም ፡ መነፍ ፡ እያስ ፡ የኑሐንስ ፡ መደብር መጽሐፍ ፡ የሚጠቅሳት ።

‘በዚች : ከተማ : ውስጥ : የምትኖሩ : መዝጊያችሁን : አትዝጉ ፤ አትዋጉ፤ ሱ : አምላክ : (ሱ : ወይም : ስሐ : የፀሐይ : ልጅ : አምላክ : ነው :) በዘመን : መግቢያ : ላይ : እንደ : ነበረ : እኔም : እንደሱ : ገብቼ : እወጣለሁ ። እርምጃ ዩን : ያልገፋችሁ : እንደሆነ : ለጥታህና : በመምሬስ : ከተማ : ለሚገኙት : አማ ልክት : መሥዋዕቲንና : መባዓዬን : አቀርባለሁ : በሴት : (ሌላ : ዓይነት : ፀሐይ : አምላክ :) ቤተ : መቅደስ : ሶካሪስ : ይፈጽም : የነበረውን : ሥርዓት : ሁሉ : እፈጽማለሁ ። ጥታህንም : በጥንቃቄ : እመለከታለሁ ። በሰላምም : እመለሳለሁ። ከተማዋን : በመልካም : እይዛታለሁ : ትድንማለች : የሕፃናት : ዋይታ : አይሰ ማም : ተመልክቱ : የደቡብን : ከተሞች : የአምላክን : ቃል : ከስተሃቀሩት : በቀር : አንድ : ሰው : እንኳን : አልተገደለም ። ሥቃይ : የተሠራው : ለኃጥክ : ነው።’ ።

በዚህ : መካከል : ታናናቅታ : ከሰሜን : ወደ : መምሬስ : መጥቶ : የመ ምሬስ : ከተማ : ኃይለኛ : ናት : ወታደሮቿም : ጎበዞች : ናቸው ። በምሥራ ቅም : ወገን : በባሕር : የተከበበች : ስለሆነች : ጠላትን : አታስገባም ። ገን ዘብ : ስንቅ : ዘይት : በሰሜን : ላሉት : ወታደሮች : ሰጥቼ : ከሰሜን : ተመልሼ : እስክመጣ : ድረስ : መክቱ : ብሎ : ለሹማምንቱ : መክሮ : ሠረገላውን : ትቶ : በፈረሱ : ተጋብቶ : ሄደ : ነበርና : የመምሬስ : ከተማ : ነዋሪዎች : የፒያን ኪን : ምክር : ሰምተው : (ቅጥሩን :) ሊከፍቱ : አልፈለጉም ።

ስለዚህ : ፒያንኪ : የዚህኑ : እርግጠኛነት : ሲያውቀው : ወደ : ከተማዋ : ተጠግቶ : በሰሜን : በኩል : የወንዙ : ወሀ : እስከ : ቅጥሩ : መሙላቱን : በሌላውም : ወገን : ከተማዋ : ከቀድሞው : በቀር : ባዲስ : ሥራ : በደንብ : የተመሸገችና የማትደፈር : መሆኑን : እየዞረ : ተመለከተ ። በቅጥሩ : ዙሪያም : ምን : ማድረግ : እንደሚቻል : ሹማምንቱ : ብዙ : ንግግር : አደረጉ ። በመጨ ረሻም : በሔርሞፖሊስ : እንደ : አደረጉት : በቅጥሩ : ልክ : ድድቅና : መሰላል : ሠርተን : እንገባለን : የሚል : አሳብ : አቀረቡ ። ፒያንኪም : የቀረበው : ምክር : ሁሉ : ሰውነቱን : አላስደሰተውም : የጉዳዩም : መራዘም : እንደነበር : አስቆጣው ። እንዲህም : ‘አለ : በሕይወቴ : በራ : (ፀሐይ :) ፍቅር ፤ ባአባቴ : በአሞን : ቸርነት : (ጸጋ ?) ፤ ይኸን : ሁሉ : ያደረግሁት : በአሞን : ትእዛዝ : ነው ። ይህ : ግን : የሰው : ልጆች : ንግግር : ነው : . . . አሞንን : በልባቸው : አላ ስቀመጡትም ፤ ትእዛዙንም : አላወቁም : ይኸንንም : ሁሉ : አሞን : ያደረገው : (ልባቸውን : ያጸናው :) የሽብርን : ኃይል : ለማሰማት : ሲል : አውቆ : ነው ። እን ግዴህ : ይቺን : ከተማ : እንደ : አንድ : ማዕበል : ሆኗ : እንደ : አነሣት : አባቴ : አሞን : አዟል።’

ከዚህ : በኋላ : ፒያንኪ : ጀልባዎችን : ታንኳዎችን : መርከቦችንም : ሁሉ : ሰብስቦ : ብሎ : አዘዘ ። በባሕሩ : በኩል : አድርገው : ወደ : ከተማው : ውስጥ :

(ጳ) መምፍዮስ : ጳይም : መነፍ : እያለ : የዮሐንስ : መደብር : መጽሐፍ : የሚጠቅሳት ።
 (ጴ) ሳልጉዳቸው : ለማለት : ነው ።

እንደት ፡ እንደሚገቡ ፡ ዝግጅቱ ፡ ከተፈጸመ ፡ በኋላ ፡ ለሚገቡት ፡ ወታደሮች ፡
 እሱው ፡ ራሱ ፡ መሪና ፡ አዛዥ ፡ ሆኖ ፡ በመርከብ ፡ ገባ ፡ ግንባር ፡ ቀደም ፡ ለሆኑት ፡
 ወታደሮቹም ፡ እንደዚህ ፡ የሚል ፡ ትእዛዝ ፡ ሰጠ ፡ አሁን ፡ ግማሻችሁ ፡
 ከተማዋን ፡ ውጡ ፡ ግማሻችሁ ፡ ደግሞ ፡ በበር ፡ በኩል ፡ ወደ ፡ ውስጥ ፡ ግቡ ፡
 የሚግረክ ፡ ሹም ፡ ስታገኙ ፡ አይገባምና ፡ እንዳትገፉት ፡ ደቡብንና ፡ ሰሜንን ፡
 ከያዝን ፡ ወዲህ ፡ በሁለቱ ፡ አገሮች ፡ መካከል ፡ በዚች ፡ በመምሬስ ፡ ተቀምጠን ፡
 እረፍት ፡ እናደርጋለን ፡ ይኸን ፡ ከተናገረ በኋላ ፡ ወታደሮቹ ፡ ተዥጉድጉደው ፡
 ከመርከብና ፡ ከየገገግታቸው ፡ ላይ ፡ እየወረዱ ፡ ወደ ፡ ከተማዋ ፡ ውስጥ ፡ ገቡ ።
 ብዙም ፡ ሰው ፡ ፈጁ ። ቀጥሎም ፡ ራሱ ፡ ፒያንኪ ፡ ከነጠሩ ፡ ገብቶ ፡ ትልቋን ፡
 ከተማ ፡ መምሬስን ፡ ያዛት ።

ዜና ፡ መዋዕሉ ፡ እንደሚለው ፡ በማግስቱ ፡ ብዙ ፡ ሹማምንት ፡ ከነሕይወታቸው ፡
 ተማርከው ፡ እፈቱ ፡ ቀረቡ ። ንጉሠ-ም ፡ ቤተ ፡ መቅደሱ ፡ ሁሉ ፡ እንዲጠበቅ ፡
 ብዙ ፡ ሰው ፡ አስቀድሞ ፡ ላከና ፡ ቀጥሎ ፡ እሱው ፡ ራሱ ፡ ሄደ ፡ ለሐ ፡ ቃ ፡
 ፕታህ ፡ ጌታ ፡ እንደነገሥታቱ ፡ ልማድ ፡ ወይኑን ፡ አቀረበ ። መምሬስንም ፡ በዕጣንና ፡
 በሽቱ ፡ ቀደሳት ። ከሀናቱንም ፡ በየቦታቸው ፡ እንዲገቡ ፡ ፈቀደላቸው ።
 ቅጥሎ ፡ ወደ ፡ ትልቁ ፡ ወደጥታህ ፡ የአማልክት ፡ አባት ፡ የመምሬስ ፡ ጠበቁ ፡ ቤተ ፡
 መቅደስ ፡ ሄደ ፡ በቤተ ፡ መቅደሱ ፡ በራፍ ፡ ላይ ፡ እንደልማዱ ፡ ሰውነቱን ፡ አነጻ።
 ከዚያ ፡ ወደ ፡ ቤተ ፡ መቅደሱ ፡ ገብቶ ፡ ለአባቱ ፡ ለጥታህ ፡ የበሬ ፡ ወይፈን ፡ የዳክዬ ፡
 መሥዋዕት ፡ አቀረበ ። ከቤተ ፡ መቅደሱ ፡ ወጥቶ ፡ ወደ ፡ አዳራሹ ፡ ሄደ ፡
 በዚያም ፡ ሳለ ፡ በመምሬስ ፡ ዙሪያ ፡ ያሉት ፡ የሀሪፔቲኒ ፡ የፒኒናው ፡ ጊዞ ፡ አገር ፡
 ተከላካዮች ፡ መጥፋታቸውንና ፡ የየከተማቸው ፡ መግቢያ ፡ ክፍት ፡ መሆኑን ፡ ሰማ ።
 ቀጥሎ ፡ የማሱአስ ፡ . . . አለቆችና ፡ ንጉሡ ፡ ኡአፑት ፡ ሁሉም ፡ የታሕታይ ፡ ግዛቶች ፡
 ሹማምንት ፡ ግብራቸውን ፡ እየያዙ ፡ መጥተው ፡ የግርማዊነቱን ፡ ብርሃን ፡ ለማየት ፡ መጡ።

ግርማዊነቱም ፡ የመምሬስን ፡ ከተማ ፡ ሀብት ፡ ለአሞንና ፡ ለጥታሕ ፡ . . . አስፋፈለ ።

ቀጥሎ ፡ ንጉሡ ፡ ወደምሥራቅ ፡ አመራ ፡ በኬሮ ፡ ለሚቀመጠው ፡ ለቱም ፡ (የሌሊት ፡
 ፀሐይ ፡) ለሌሎቹም ፡ አማልክት ፡ በአማሕ ፡ (ምውታን ፡ የሚወጡበት ፡ በር ፡)
 ለሚቀመጡትም ፡ ማናቸውንም ፡ መፋፋትና ፡ ደስታ ፡ ያገኝ ፡ ዘንድ ፡ ዘለዓለም ፡
 ሕያው ፡ የሆነው ፡ ፒያንኪ ፡ የበሬና ፡ የወይፈን ፡ የዝዬ ፡ መሥዋዕት ፡ አቀረበ ። . . .
 ያቀረቡለትን ፡ ሀብትና ፡ ከብት ፡ ግማሹን ፡ ለአሞን ፡ ግማሹን ፡ ለጥታህ ፡ የቀረውንም ፡
 ለቀሩት ፡ አማልክት ፡ አደላድሎ ፡ ሲጨርስ ፡ ወደ ፡ ሔሌዎፖሊስ ፡ ሄደ ።
 በዚያም ፡ ለፀሐይ ፡ አምላክ ፡ ጉሕ ፡ ሲቀድ ፡ (ፀሐይ ፡ ጮራዋን ፡ በምትፈንጥቅበት ፡ ጊዜ ፡)
 የነጭ ፡ በሬ ፡ መሥዋዕት ፡ አቀረበ ። ከዚህም ፡ ጋር ፡ ወተት ፡ ሽቱ ፡ ከርቤ ፡ ዕጣን ፡
 ሰጠ ። የመሥዋዕቱ ፡ ሥን ፡ ሥርዓት ፡ ሲያልቅ ፡ ወደ ፡ ራ ፡ (ፀሐይ) ፡ ወደ ፡ ቱም
 (ጨረቃ) ፡ ቤተ ፡ መቅደስ ፡ ገብቶ ፡ የመዝጊያውን ፡ ቁልፍ ፡ እሱው ፡ ራሱ ፡ ከፍቶ ፡ ምስላቸው ፡
 (ሐውልታቸው) ፡ ወዳለበት ፡ ብቻውን ፡ ተጠግቶ ፡ ጸሎቱንና ፡ ሰግዶቱን ፡ ጨርሶ ፡
 ወጣ ፡ ከሀናቱም ፡ አመሰገኑት ። ስለርሱም ፡ ደህንነት ፡ ጸሎት ፡ አደረሱ ።»

ከዚህ ፡ በኋላ ፡ ከቤተ ፡ መቅደስ ፡ ወጥቶ ፡ ወደ ፡ አትሪቢስ ፡ ወንጌ ፡ በተለይ ፡ በከሃኒ ፡ ደቡብ ፡ ድንኳን ፡ አስተክሎ ፡ ሠፈር ፡ አደረገ ። በዚህም ፡ ሳለ ፡ የሰሜን ፡ ነገሥታት ፡ አሶርክን ፡ ሸኛው ፡ የቡባስቲ ፡ ንጉሥ ፤ ኡአፑት ፡ የተገኘ ፡ ሪሙ ፡ ንጉሥ ፡ ሌሎችም ፡ መሳፍንት ፡ የጦር ፡ ሹማምንትና ፡ መኳንንት ፡ ከሀናትና ፡ ነቢያትም ፡ ከየግል አገራቸው ፡ መታያቸውንና ፡ ግብራቸውን ፡ ፈረስ ፤ የጋማና ፡ የቀንድ ፡ ከብት ፡ ልብስ ፤ ሽቶ ፤ ጥዋ ፡ አምባር ፡ ያንገት ፡ ጌጥ ፡ በያይነቱ ፡ እየያዙ ፡ መጥተው ፡ ገቡለት ። ከሁሉም ፡ ይበልጥ ፡ ፔቴሲሲ ፡ የሚባለው ፡ የአትሪቢስ ፡ መስፍን ፡ በስጦታውም ፡ በንግግሩም ፡ በጣም ፡ ደስ ፡ አሰኘው ።

ይኸን ፡ ሁሉ ፡ ዋናው ፡ የፒያንኪ ፡ ጠላት ፡ ነገሥታት ፡ ሁሉ ፡ በውስጡ ፡ አብረው ፡ የነበሩት ፡ ታፍኔቅት ፡ ሰማ ። እነዚህ ፡ ሁሉ ፡ ነገሥታት ፡ ለፒያንኪ ፡ ከገቡ ፡ ከተዋቹና ፡ አውራጃቸው ፡ ሁሉ ፡ በየተራ ፡ ተይዘው ፡ ካለቁ ፡ ከእንግዲህ ፡ ወዲያ ፡ ፒያንኪን ፡ መከላከል ፡ በፋጹም ፡ የማያዛልቅ ፡ መሆኑን ፡ ባለበት ፡ ሰሜናዊ ፡ ሥፍራ ፡ ሆኖ ፡ አመዛዘነ ።

ስለዚህ ፡ ታላቁቱ ፡ የመምሬስ ፡ ከተማ ፡ ከተያዙትና ፡ የየአውራጃው ፡ ነገሥታትና ፡ መሳፍንት ፡ ግብርና ፡ መታያ ፡ እየያዙ ፡ ወደ ፡ ፒያንኪ ፡ እየገቡ ፡ መገበራቸውን ፡ እርግጡን ፡ ከተረዳ ፡ ወዲህ ፡ እሱም ፡ የሚያሳዝን ፡ የምሕረት ፡ ቃል ፡ ጨምሮ ፡ መልክተኛ ፡ ላክ ፤ ቃሉም ፡ ይህ ፡ ነው ፡ «ከቁጣህ ፡ ታገስ ፤ በጎፍረቲ ፡ ዘመን ፡ አላየሁህም ፤ በነበልበል ፡ ሬት ፡ መቆም ፡ አልችልም ፤ በግለትህ ፡ ተሸነፍሁ ፤ በደቡብ ፡ ኑብቲ ፡ (እነገሥታቱ ፡ የጦርነት ፡ መላ ፡ የሚያስተምር ፡) አምላክ ፡ ነህና ፡ አሸናፊው ፡ (ጥንት) ፡ ኮርማ ፡ ሆይ ፡ አንድ ፡ ነገር ፡ ስትፈልግ ፡ የሚቃወምህ ነገር አታገኝም ። ወደ ፡ በሕር ፡ ደሴት ፡ ሸሸሁ ፡ ከዚች ፡ የግለት ፡ ቃል ፡ የተነሣ ፡ መንፈስህን ፡ ተጠራጠርሁ ። አንድ ፡ ጠላት ፡ በኔ ፡ ላይ ፡ ተነሥቷል ፤ በኔ ፡ ላይ ፡ የተነሣው ፡ ልብህ ፡ አሁንስ ፡ አልቀዘቀዘምን? አሁን ፡ ግን ፡ በውነቱ ፡ ምስኪን ፡ ነኝ ፡ በወንጀሌ ፡ ጥፋት ፡ ውስጥ ፡ አትጣለኝ ። የሚዛን ፡ ልክ ፡ ቲናንሾችን ፡ ስብርባሪዎች ፡ ያውቃል ፡ (ይለያል ፡) ። እነዚህን ፡ ለኔ ፡ በይቅርታህ ፡ አብዛቸው ፤ ዘር ፡ ብትዘራ ፡ በጊዜው ፡ ፍሬውን ፤ ታገኛለህ ። ፍሬ ፡ የሚያፈራውን ፡ ዛፍ ፡ ገና ፡ በአበባው ፡ አታጥፋው ። ፍርሃትን ፡ በልቤ ፡ አሳደርህ ፤ ሽብርም ፡ በአካሌ ፡ ውስጥ ፡ ተነዛ ፤ በመጠጥ ፡ ቤት ፡ ውስጥ ፡ አልቆምም ፤ በገናዬንም ፡ (ለጨዋታ ፡) አያመጡልኝም ። በራብኝ ፡ ጊዜ ፡ ከደረቅ ፡ ዳቦ ፡ በቀር ፡ አልበላም ፤ ሲጠግኝም ፡ የምጠጣው ፡ ወሀ ፡ ብቻ ፡ ነው ። ስሜን ፡ ከሰማህበት ፡ ቀን ፡ (ስምህን ፡ ከሰማሁበት ?) ገምሮ ፡ ፍርሃት ፡ በአጥንቶቼ ፡ ውስጥ ፡ ዘለቁ ። አእምሮዬ ፡ ተቃጥሎአል ፤ ልብሶቼ ፡ ተበጣጥሰዋል ። ወደ ፡ ኔይት ፡ (የራሱ ፡ አገር ፡ የሳይስ ፡ ሴት ፡ አምላክ ፡ ቤተ ፡ መቅደስ ፡) ሸሽቼ ፡ ተደብቄያለሁ ፡ (ተማጥኝያለሁ ።) ና ፡ ወደኔ ።

ሬትህን ፡ እኔ ፡ ወዳለሁበት ፡ መልስ ፡ የካድሁት ፡ ነገር ፡ እንዳለ ፡ ተመልክት ። አገልጋይ ፡ (ወንጀለኛ ፡ ?) በይቅርታ ፡ አይነጸምን ? ያለኝ ፡ ሁሉ ፤ ወርቅና ፡ የከበረ ፡ ደንጊያ ፡ በመልካም ፡ ሰቃ ፡ ያጌጡት ፡ ፈረሶቹ ፡ ሁሉ ፡ ይወሰዱ ፤ ወደ ፡

ግምጃ፡ ቤትህም፡ይግቡ። ፍርሃትን፡ ከልቤ፡ የሚያጠፋ፡ መላክተኛ፡ ይላክልኝ፤ ከርሱም፡ ጋር፡ ወደ፡ ቤተ፡ መቅደስ፡ ሄጄ፡ ቅዱስ፡ መሐላዬን፡ ልፈጽም።

ይኸን፡ ሁሉ፡ ሲሰማ፡ ፒያንኪ፡ ምንም፡ እንኳ፡ ዋና፡ ተፎካካሪ፡ ጠላቱ፡ ሲወድቅለት፡ ደስታ፡ ቢሰማው፡ ባንድ፡ ወገን፡ ደግሞ፡ እንደርሱ፡ የግብጽ፡ ንጉሥ፡ የነበረው፡ በዚህ፡ ዓይነት፡ ተሸንፎ፡ ይኸን፡ የመሰለ፡ ቃል፡ ለመጻፍ፡ መገደዱ፡ ሳያሳዝነው፡ አይቀርም። ወደፊት፡ እንደምናገኘው፡ እኔም፡ ዘንድ፡ ይምጣ፡ እምቢ፡ ካለም፡ እስከ፡ መጨረሻ፡ ውጉት፡ ብሎ፡ ያላዘዘውም፡ ስለዚህ፡ ይሆናል። ቢሆንም፡ የዘውድና፡ የግዛት፡ ነገር፡ ምንም፡ ያህል፡ ርኅራኄው፡ ሰፊ፡ ሊሆን፡ አይችልምና፡ ፒያንኪ፡ የታፍናቅትን፡ መልእክት፡ እንደሰማ፡ ለመሐላው፡ አፈጻጸም፡ ትልቁን፡ ሊቀ፡ ከህን፡ ፔታምኔስቶ፡ የሚባለውን፡ መሣሪያና፡ ዕቃ፡ የሚረከብ፡ የጦር፡ አለቃውን፡ ፑኦርማን፡ ባንድነት፡ ላከቸው። ታፍኒቅታም፡ እነሱን፡ ባገኘ፡ ጊዜ፡ ወርቁንም፡ ብሩንም፡ ልብሱንም፡ ጌጡንም፡ መሣሪያውንም፡ ሁሉ፡ በያይነቱ፡ ከአስረከባቸው፡ በኋላ፡ ከነርሱ፡ ጋር፡ ወደ፡ ቤተ፡ መቅደስ፡ ሄዶ፡ የአምላኩን፡ ስም፡ ጠርቶ፡ እንዲህ፡ ሲል፡ ማለ፡ የንጉሡን፡ ትእዛዝ፡ አልጥስም፡ ከቃሉም፡ እልፍ፡ አልልም። እሱም፡ ሳይፈቅድ፡ ማናቸውንም፡ ሹም፡ አልገብዳም። እንደ፡ ንጉሡ፡ ቃልና፡ ትእዛዝ፡ አፈጽማለሁ።

ምንም፡ እንኳን፡ ታሪኩ፡ በይጠቅሰው፡ ታፍኒቅታ፡ ለፒያንኪ፡ እየገበረ፡ በዚያው፡ በጥንታዊ፡ ግዛቱ፡ በሳይስ፡ ብቻ፡ ሊቀመጥ፡ ድርድር፡ አቅርቦ፡ ፒያንኪም፡ ይኸንኑ፡ ፈቅዶ፡ የተሰማሙ፡ ይመስላል። ነገር፡ ግን፡ በመሐላው፡ ላይ፡ እሱ፡ ሳይፈቅድ፡ ማናቸውንም፡ ሹም፡ አልገብዳም፡ የሚለው፡ ቃል፡ ምናልባት፡ የፒያንኪ፡ ሹማምንት፡ ለግብር፡ አገባበርና፡ ለመቆጣጠርም፡ በውስጡ፡ እንዲቀመጡ፡ የተደረገ፡ ይመስላል። የሆነ፡ ሆኖ፡ ፒያንኪ፡ በዚያን፡ ዘመን፡ ከሚንም፡ መንግሥታት፡ ይበልጥ፡ የገነነውንና፡ የሰለጠነውን፡ አባቶቹና፡ ወገኖቹ፡ ኢትዮጵያውያን፡ ሲገብሩለት፡ የኖሩትን፡ የግብፅ፡ መንግሥት፡ አሸንፎ፡ ለአገሩ፡ ለኢትዮጵያ፡ ገባር፡ ሲያደርግ፡ በሕይወቱ፡ አንድ፡ ትልቅ፡ ታሪካዊ፡ ሥራ፡ ፈጸመ፡ ማለት፡ ነው። ታፍኒቅታ፡ አሜን፡ ብሎ፡ ሲገብር፡ በግብፅ፡ ምድር፡ ውስጥ፡ ፒያንኪን፡ ሊቃወም፡ የሚነግ፡ አልተገኘም። አገሩ፡ በሙሉ፡ በፒያንኪ፡ ግዛት፡ ውስጥ፡ ሆነ። ታሪኩ፡ ራሱ፡ በዚያው፡ ዘመን፡ አጻጻፍ፡ ምን፡ እንደሚል፡ እንመልከት።

ይኸ፡ ሁሉ፡ ሆኖ፡ የምሥራቁም፡ የምዕራቡም፡ የሰሜኑም፡ የደቡብም፡ አገር፡ ከተገዛለት፡ በኋላ፡ የታሕታይ፡ ግብጽ፡ ሁለት፡ ነገሥታት፡ የላዕላይ፡ ግብጽ፡ ሁለት፡ ነገሥታት፡ አራቱም፡ (ከዚህ፡ በፊት፡ የነበሩት፡) ግራና፡ ቀኝ፡ የሁለት፡ እባብ፡ ምልክት፡ ያለበትን፡ ዘውዳቸውን፡ እንደደፉ፡ ለግርማዊነቱ፡ መንፈስ፡ ለመስገድ፡ ግርማ፡ ሞገሱን፡ ለማየት፡ ወደፒያንኪ፡ መጡ። እነሱም፡ ሲራመዱ፡ ቅልጥማቸው፡ እንደሴት፡ ቅልጥም፡ ነበር። ነገር፡ ግን፡ በግርማዊነቱ፡ ቤተ፡ መንግሥት፡ የተከለከለውን፡ ዓሳ፡ በመብላት፡ የረከሱ፡ ስለሆኑ፡ ፣ቱ፡ ወደ፡

ግርማዊነቱ ፡ አዳራሽ ፡ አልገቡም ። ከመካከላቸው ፡ አንዱ ፡ ነምሩድ ፡ ብቻ ፡ ዓሣ ፡ የማይበላ ፡ ንጹሕ ፡ ስለነበረ ፡ መግባት ፡ ተፈቀደለት ።

የድል ፡ አድራጊነቱን ፡ ሥራ ፡ አከናውኖ ፡ ሲጨርስ ፡ ነገሥታቱና መሳፍንቱንም ፡ አነጋግሮ ፡ በየሥራቸው ፡ ደልድሎ ፡ ወዲያ ፡ አገሩ ፡ ሲመለስ ፡ የሆነውንም ፡ የጉዞ ፡ ታሪክ ፡ በሐውልቱ ፡ ላይ ፡ ተገኝቶ ፡ የተተረጎመው ፡ ይኸው ፡ ጽሑፍ ፡ እንደዚህ ፡ እያለ ፡ ይቀጥላል ።

ፒያንኪ ፡ በታሕታይ ፡ ግብጽ ፡ ያለውን ፡ ወርቅና ፡ ብር ፡ የሶርያንም ፡ ሀብት ፡ ልብስና ፡ ጌጥ ፡ ቆዳ ፡ ልዩ ፡ ልዩ ፡ መግሪያ ፡ በመርከቡ ፡ አስጭኖ ፡ ጉዞውን ፡ በባሕር ፡ ላይ ፡ ገመረ ። ልቡ ፡ በደስታ ፡ ሞልቶ ፡ ነበር ። ከምዕራብ ፡ እስከ ፡ ምሥራቅ ፡ አገሩ ፡ ሁሉ ፡ በሙሉ ፡ ተደስቷል ። ንጉሥ ፡ በነበረበትም ፡ አገር ፡ (ናፓታ) ፡ አስቀድሞ ፡ እንደተዘጋጀው ፡ የደስታ ፡ አቀባበል ፡ ተደረገለት ። ተቀባዮቹም ፡ እንደዚህ ፡ እያሉ ፡ በደስታ ፡ ሙሉ ፡ «ድል ፡ አድራጊው ፡ ንጉሥ ፡ መጣህ ፡ ግዛትህ ፡ በታሕታይ ፡ ግብጽ ፡ ተዘረጋ ፡ ወንዶችን ፡ እንደሴት ፡ አደረግሃቸው ። አሁን ፡ ደስታ ፡ ይኸን ፡ ሰው ፡ ወደ ፡ ወለደችው ፡ እናት ፡ ልብ ፡ ውስጥ ፡ ነው ። እሱም ፡ በአን ፡ (መንበረ ፡ አሞን) ፡ የሚቀመጥ ፡ (አሞን) ፡ ሕይወት ፡ ሰጠህ ፡ ክብርም ፡ ያንተ ፡ ነው ። ይኸን ፡ ከርማ ፡ የወለደች ፡ ላም ፡ ሆይ ፡ አንተ ፡ ጠባይድን ፡ የምትወድ ፡ ሥልጣንህና ፡ ኃይልህ ፡ ለዘለዓለም ፡ ነው ። አንተም ፡ እስከ ፡ ብዙ ፡ ዓመት ፡ ትኖራለህ»

በዚህ ፡ ጽሑፍ ፡ ውስጥ ፡ በሁለት ፡ ቅንፍ ፡ ውስጥ ፡ የሚገኙት ፡ ቃላቶች ፡ እነዚያው ፡ በሐውልቱ ፡ ላይ ፡ የሚገኙት ፡ ሲሆኑ ፡ በንድ ፡ ቅንፍ ፡ ውስጥ ፡ ለመግለጫ ፡ የተቀነፉትና ፡ በፍጹም ፡ ያልተቀነፉት ፡ ቃላት ፡ የራሴ ፡ አስተያየትና ፡ አገላለጽ ፡ መሆናቸውን ፡ አመለክታለሁ ።

የሆነ ፡ ሆኖ ፡ በሐውልቱ ፡ የተገኘው ፡ ጽሑፍ ፡ ታሪኩን ፡ እዚህ ፡ ላይ ፡ ይፈጽማል ። ፭፻ ፡ ዓመት ፡ እንደሌሎቹም ፡ ፯፻ ፡ ዓመት ፡ አገሩን ፡ ኢትዮጵያን ፡ (ኑብያን) ፡ እየወጉ ፡ ያስገቡሩትን ፡ የኃያላኑን ፡ ፈርዖኖች ፡ የነቲትሞሲስን ፡ የነራምሲስን ፡ ፪ኛውን ፡ አገር ፡ ታላቂቱን ፡ ግብጽን ፡ ፒያንኪ ፡ የኢትዮጵያው ፡ ንጉሥ ፡ ለመጀመሪያ ፡ ጊዜ ፡ በዚህ ፡ ዓይነት ፡ አስገብሮ ፡ ወደ ፡ ኢትዮጵያ ፡ ጨመራት ። የታላላቆቹ ፡ ከተሞች ፡ የመምፈስና ፡ የቴብ ፡ ክብር ፡ ወደናፓታ ፡ ዞረ ። የፈርዖኖቹን ፡ ልጆች ፡ ለርሱና ፡ ለተከታዮቹ ፡ ኢትዮጵያውያን ፡ እንዲገቡሩ ፡ አደረጋቸው ።

ፒያንኪ ፡ በሐሳቡ ፡ ጥብቅ ፡ የጦር ፡ መላ ፡ አዋቂ ፡ የጎብዞች ፡ መሪ ፡ መሆኑ ፡ በአንድ ፡ ወገን ፡ ሲታወቅ ፡ በሌላ ፡ ወገን ፡ የግድ ፡ እያህ ፡ ብሎ ፡ ተጋፍቶ ፡ ከተዋጋው ፡ በቀር ፡ የሰውን ፡ ደም ፡ በክንቱ ፡ ማፍሰስ ፡ የማይወድ ፡ የማንኛውም ፡ ሰው ፡ መብት ፡ ሲቀነስ ፡ የሚያዝን ፡ ሰው ፡ ስለነበረ ፡ የገቡሩለትን ፡ ነገሥታትና ፡ መላፍንት ፡ ሳይገድልም ፡ ሳያስርም ፡ ሁሉንም ፡ በየአባት ፡ አገራቸው ፡ ምስናናቸውን ፡ እያጸደቀ ፡ ተዋቸው ። ዋናውን ፡ ጠላቱን ፡ ታፍኔቅታን ፡ እንኳን ፡ ያን ፡ ያህል ፡ ተዋግቶ ፡ በመጨረሻ ፡ አሳዛኝ ፡ የምሕረት ፡ ቃል ፡ በመላክተኛ ፡ እጅ ፡ ከላከበት ፡ በኋላ ፡ የጠየቀውን ፡ ከመፈጸም በቀር ፡ ሄጄ ፡ እስከ ፡ መጨረሻ ፡ ላጥፋው ፡ ወይም ፡

እፊቴ ፡ ቀርቦ ፡ እጅ ፡ ይንሣኝ ፡ ማለቱ ፡ በታሪካዊው ፡ ሐውልት ፡ ላይ ፡ የለም ። ፈርቶ ፡ ነው ፡ እንዳይባልም ፡ ለጊዜው ፡ በፒያንኪ ፡ ፊት ፡ በግብጽ ፡ የሚመክት ፡ እንዳልነበረ ፡ ተረጋግጧል ። ታፍኔቅታም ፡ ጨርሶ ፡ ድል ፡ መሆኑን ፡ ባይረዳውና ፡ የመቃወሚያ ፡ ቲንሽ ፡ ተሰፋ ፡ ቢኖረው ፡ ኖሮ ፡ ይኸን ፡ የመሰለ ፡ አሳዛኝ ፡ የምሕረት ፡ ቃል ፡ ለመላክና ፡ ተገዥነቱን ፡ በቤተ ፡ መቅደስ ፡ በመሃላ ፡ ለማረጋገጥ ፡ አይገደድም ፡ ነበር ።

ፒያንኪ ፡ ከግብፅ ፡ ወደ ፡ ናፓታ ፡ ከተመለሰ ፡ ወዲህ ፡ ፲ ፡ ዓመት ፡ ግብፅን ፡ ከመውረሩ ፡ በፊት ፡ ፳፩ ፡ ዓመት ፡ በድምሩ ፡ ፴፩ ፡ (እንደ ፡ ግማሾቹ ፡ ፴፬ ፡) ዓመት ፡ ያህል ፡ ከጊደግፅ ፡ እስከ ፡ ፯፻፳ ፡ ዓመት ፡ ከክርስቶስ ፡ ልደት ፡ በፊት ፡ ድረስ ፡ ገዝቶ ፡ ሞተ ። በመንግሥቱም ፡ ለጥቂት ፡ ጊዜ ፡ አማቹ ፡ ከሽታ ፡ ከተከተለው ፡ ወዲህ ፡ በኑብያና ፡ በግብጽ ፡ ግዛት ፡ ሻባቃ ፡ ነገሠ ።

ፒያንኪን ፡ የመሰለ ፡ ንጉሥ ፡ ወደ ፡ ግብጽ ፡ ከመሄዱ ፡ በፊትና ፡ ተመልሶም ፡ አሥር ፡ ዓመት ፡ አጥቶጽያንና ፡ ግብጽን ፡ በገዛበት ፡ ጊዜ ፡ የሠራው ፡ ዝርዝር ፡ ታሪኩ ፡ በጽሑፍ ፡ ስላልተገኘ ፡ በዚህ ፡ መጽሐፍ ፡ ለማግባት ፡ አልቻልንም ።

በዚህ ፡ መካከል ፡ ቲንሽ ፡ ላንባቢ ፡ ላስታውስ ፡ የምፈልገው ፡ ስለዘመኑ ፡ አነጋገርና ፡ አጻጻፍ ፡ ነው ።

በፊት ፡ ዳግማዊ ፡ ራምሲስ ፡ ወደ ፡ ሶርያና ፡ ወደ ፡ ፓለስቲን ፡ የዘመተ ፡ ጊዜ ፡ ወታደሮቹ ፡ ሸሽተውበት ፡ እርሱ ፡ ብቻውን ፡ ተጋጠመ ፡ ከሚለው ፡ ሥፍራ ፡ ላይ ፡ አምላኩን ፡ አሞንን ፡ እንደምን ፡ እንደለመነው ፡ አሞን ፡ በምን ፡ አኳኋን ፡ መልስ ፡ እንደሰጠው ፡ አሁን ፡ ደግሞ ፡ ፒያንኪ ፡ ለነምሩድና ፡ ለታፍኔክት ፡ የሚልከው ፡ ወታደሮቹን ፡ ተሞገሶ ፡ ብሎ ፡ ሲልክ ፡ የተናገረው ፡ ወታደሮቹና ፡ ታፍኔክት ፡ ለርሱ ፡ የሚሰጡት ፡ ያነጋገር ሁኔታ ፡ ልክ ፡ እስራኤሎች ፡ እርሱን ፡ በርሳቸው ፡ ወይም ፡ ከእውነተኛው ፡ አምላካቸው ፡ ጋር ፡ ከሚያደርጉት ፡ ንግግርና ፡ ጸሎት ፡ ጋር ፡ ይመሳሰላል ። የግብፅ ፡ ፈርዖኖችና ፡ የጣዖት ፡ ካህናት ፡ ለአማልክቶቻቸው ፡ የሚያቀርቡት ፡ የጸሎትና ፡ የልመና ፡ የንግግር ፡ ቅርጽ ፡ የእስራኤል ፡ ነገሥታት ፡ እንዳዊት ፡ ለእስራኤል ፡ አምላክ ፡ ከሚያቀርቡት ፡ ንግግር ፡ ጋር ፡ ተመሳሳይነቱ ፡ ግልጽ ፡ ነው ። ይኸን ፡ የመሰለ ፡ የፒያንኪና ፡ የታፍኔክታን ፡ አነጋገር ፡ የመሰለ ፡ በዳዊት ፡ መዝሙር ፡ በብዙ ፡ ቦታ ፡ ይገኛል ።

እስራኤሎች ፡ ፬፻ ፡ ዓመት ፡ ያህል ፡ በግብጽ ፡ ሲኖሩ ፡ የግብጽን ፡ ሥልጣኔ ፡ አጻጻፍና ፡ አነጋገር ፡ መውረሳቸው ፡ የታወቀ ፡ ነው ። በተለይ ፡ የእስራኤሎች ፡ የመዝሙራዊው ፡ መሬት ፡ ሕግና ፡ ሥርዓት፡ጽፎ ፡ የሰጣቸው ፡ ሙሴ ፡ በዳግማዊ ፡ ራምሲስ ፡ ቤተ ፡ መንግሥት ፡ የፈርዖኑ ፡ የልጅ ፡ ልጅ ፡ እየተባለ ፡ የግብጽን ፡ ማናቸውንም ፡ ጥበብና ፡ ዕውቀት ፡ እየተማረ ፡ ካደገ ፡ በኋላ ፡ ሕጉንና ፡ ሥርዓቱን ፡ እርሱም ፡ ሌሎችም ፡ ሊቃውንት ፡ እነአርን ፡ ከግብጽ ፡ የወረሱትን ፡ ዕውቀት ፡ ለወገኖቻቸው ፡ ለጅኤል ፡ ሰጥተው ፡ ይህ ፡ ዕውቀት ፡ ሲወርድ ፡ ሲዋረድ ፡ እስከ ዳዊት ፡ ከዚያም ፡ እስከ ፡ ልጅ ፡ ልጅ ፡ ደርሶ ፡ ይሠራበት ፡ ነበር ፡ ማለት ፡ ነው ።

እንደዚሁም ፡ የኢትዮጵያዊው ፡ የፒያንኪ ፡ ያባቶቹና ፡ የተከታዮቹ ፡ ሥልጣኔና ፡ ልማታቸው ፡ ብቻ ፡ ሳይሆን ፡ ሃይማኖታቸው ፡ ንግግርና ፡ አጻጻፋቸው ፡ በሙሉ ፡ የግብጽ ፡ መሆኑ ፡ ጥርጥር ፡ የለውም ። ነገር ፡ ግን ፡ እነዚህን ፡ የናፓታና ፡ የመርዌ፡

ነገሥታት ፡ በግብፃውያን ፡ የጣዖት ፡ አማልክት ፡ በነአሞን ፡ በነጥታህ ፡ ማምለክ ፡
 ብቻ ፡ ሳይሆን ፡ ነገሥታቱ ፡ ለአማልክቱ ፡ ሊቃነ ፡ ከሆናት ፡ እየሆኑ ፡ የወሩትን ፡
 በአሪት ፡ እንደሚያምኑ ፡ እውነተኛውን ፡ እግዚአብሔር ፡ እንደሚያመልኩ ፡ አድር
 ገው ፡ ያገራችን ፡ ሊቃውንት ፡ ከቀድሞ ፡ ገምሮ ፡ የጻፉት ፡ እስከ ፡ ዛሬ ፡ ድረስ ፡
 "የኢትዮጵያ ፡ ነገሥታት ፡ ከክርስትና ፡ በፊት ፡ በሕገ ፡ አሪት ፡ እያመኑ ፡ እውነተኛውን
 እግዚአብሔርን ፡ ያምኑ ፡ ነበር ። ፡ እየተበለ ፡ ይነበባል ። ይኸንንም ፡ የናጋታንና ፡
 የመርዋን ፡ የአኩሱምን ፡ ታሪክ ፡ ከማጥናቱ ፡ ከአሥር ፡ ዓመት ፡ በፊት ፡ እኔ ፡ ራሴ ፡
 አምን ፡ ነበር ። ነገር ፡ ግን ፡ ምናልባት ፡ ዛሬ ፡ በንድ ፡ ክፍል ፡ በሰሜን ፡ ወይም ፡ በቤገም
 ጽር ፡ ግዛት ፡ እንደሚገኙት ፡ ፈላጎች ፡ ያንጊዜም ፡ የነዚህ ፡ አባቶች ፡ ከእስራኤል ፡
 አገር ፡ መጥተው ፡ በእግዚአብሔር ፡ አያመኑ ፡ ባንዱ ፡ ክፍል ፡ እንዳንድ ፡ ነገድ ፡ ሆነው ፡
 ተቀምጠው ፡ ይሆናል ፡ እንጂ ፡ ሕዝቡ ፡ ከነንጉሡ ፡ በዚያን ፡ ዘመን ፡ በአሪት ፡ ሕግና ፡
 በእውነተኛው ፡ አምላክ ፡ የማያምኑ መሆናቸውን ፡ የሐውልቱም ፡ የብራናውም (ፓፒ
 ሩስ) ፡ ጽሑፍ ፡ ያስረዳል ። ያንዳንዶቹ ፡ ስም ፡ አስተርከሚን ፡ አርድ ፡ አሚን፣አሚን፡
 አስሮ ፡ አርክአሚን ፡ ሲል ፡ የአሞን ፡ <አሚን> ፡ ቤተ ፡ መቅደስ ፡ አገልጋይነታቸው
 ንና ፡ የዚህ ፡ ጣዖት ፡ ፍቅረኛ ፡ መሆናቸውን ፡ ለመግለጽ ፡ ነው ። እንኳን ፡ እነ
 ርሱ ፡ የመገመሪያ ፡ ካማባ ፡ ንጉሥ ፡ የምናደርገው ፡ ሰጥታህ ፡ የሚበለው ፡ በታሕ
 ታይ ፡ ግብጽ ፡ ዋነኛ ፡ አምላክ ፡ በጥታህ ፡ የሚያምን ፡ መሆኑ ፡ ስሙ ፡ ያስረዳል።
 አሁን ፡ ግን ፡ የዚህን ፡ ጉዳይ ፡ ወደ ፡ ጎን ፡ እንተውና ፡ ወደታሪኩ ፡ እንመለስ ።

ፒያንኪ ፡ ከግብጽ ዋና ፡ ከተማ ፡ ከመምሬስ ፡ ከተመለሰ ፡ ወዲህ ፡ ፲ ፡ ዓመት ፡
 (እንደ ፡ ግማሾቹ ፡ ፲፪) ፡ ግብጽን ፡ ከመውረሩ ፡ በፊት ፡ በናጋታ ፡ አንዳንድ ፡ ጊዜ ፡
 ላዕላይ ፡ ግብጽን ፡ በመደረብ ፡ ፳ ፡ ዓመት ፡ በድምሩ ፡ ፴፩ ፡ ዓመት ፡ ያህል ፡
 ከ፲፻፶፩ ፡ እስከ ፡ ፯፻፳ ፡ ዓመት ፡ ድረስ ፡ ከክርስቶስ ፡ ልደት ፡ በፊት ፡ ገዝቶ ፡ ሞተ።
 በመንግሥቱ ፡ ጥቂት ፡ ጊዜ ፡ የአህቱ ፡ ባል ፡ አማቹ ፡ ከስህታ ፡ ከተከተለው ፡
 በኋላ ፡ በኑብያና ፡ በግብጽ ፡ መንግሥት ፡ ሻባቃ ፡ ነገሠ ። ፒያንኪን ፡ የመሰለ ፡
 ንጉሥ ፡ ወደ ፡ ግብጽ ፡ ከመገመቱ ፡ በፊት ፡ ከግብፃውያን ፡ ተመልሶ ፡ አሥር ፡ ዓመት ፡
 በገዛበት ፡ ዘመን ፡ የሥራው ፡ ዝርዝር ፡ ታሪኩ ፡ በጽሑፍ ፡ ስላልተገኘ ፡ በዚህ መጽ
 ሐፍ የቀረውን ፡ ታሪኩን ፡ ለማግባት ፡ አልቻልንም ። ነገር ፡ ግን ፡ ከዚህ ፡ በፊት ፡
 ለተጻፈው ፡ ታሪኩ ፡ መሠረት ፡ የሆነውን ፡ የድሉ ፡ ታሪክ ፡ የተጻፈበትን ታሪክ ፡
 በብዙ ፡ ድካም ፡ ተፈላልገው ፡ ያገኙትን ፡ ሙሴ ፡ ማሪዬትን ፡ በመተርጎምና ፡ በመ
 ብራራት ፡ የደከሙትን ፡ ሙሴ ፡ አማኑኤል ፡ ደሩገ፤ ፡ ሙሴ ፡ ብሩግሸን ፡ ሳናመ
 ሰግን ፡ ማለፍ ፡ አይገባንም ።

ም ዕ ራ ፍ ።

የሻባካ ፡ (ሰባቆን) ፡ ዘመን ፡ መንግሥት ።

የሻባካና ፡ የቦኮንሬፍ ፡ (ቦኮሪስ) ፡ ጦርነት — አፍ ፡ አውጥቶ ፡ የተናገረው ፡ በግ-
 የጣዖቱ ፡ ኮርማ ፡ በሬ ፡ ከተራ ፡ ኮርማ ፡ ጋር ፡ ተዋግቶ ፡ እንደተሸነፈ ።

ፒያንኪ ፡ በፊት ፡ ዙፋኑን ፡ ለመውረስ ፡ የሚችል ፡ ወንድ ፡ ልጅ ፡ ስለአል
 ነበረውና ፡ ሚስቱ ፡ እርጉዝ ፡ ስለነበረች ፡ እንደታመመ ፡ ለልጁ ፡ ባል ፡ ለካሽታ ፡ (ካስህታ)
 እንደዚህ ፡ ብሎ ፡ ተናዘዘ ፡ ይላሉ ፡ ሚስቱ ፡ ወንድ ፡ ልጅ ፡ የወለደች ፡ እንደሆነ ፡
 ልጅ ፡ አልጋዩን ፡ ባንተ ፡ ሞግዚትነት ፡ ይውረስ ፡ ወንድ ፡ ልጅ ፡ ያልወለደች ፡ እን
 ደሆነ ፡ ግን ፡ አንተ ፡ ከልጅ ፡ የምትወልዳቸው ፡ ልጆችህ ፡ ልጆቹ ናቸውና ፡ መንግ
 ሥቱን ፡ ላንተ ፡ ሰጥቻለሁ ፡ » አለው ፡ ከዚህ ፡ በኋላ ፡ ፒያንኪ ፡ በሞተ ፡ በ፲፭ኛው ፡
 ቀን ፡ ሚስቱ ፡ ወንድ ፡ ልጅ ፡ ወለደችለትና ፡ ስሙ ፡ አክሱማይ ፡ ተብሎ ፡ በሕፃን
 ነቱ ፡ ነገሠና ፡ ቲንሽ ፡ ጊዜ ፡ በካሽታ ፡ ሞግዚትነት ፡ እንደገዛ ፡ በወጣትነት ፡ ጊዜው
 በድንገት ፡ ስለሞተ ፡ የፒያንኪ ፡ የልጁ ፡ ባል ፡ መንግሥትን ፡ ያዘ ፡ ይላሉ ።

ከሂዩሮግሊፍ ፡ ጽሑፍ ፡ ግን ፡ አስከሁን ፡ የአክሱማይን ፡ መንግሥ ፡ የሚናገር ፡
 አላየሁም ። የካሽታ ፡ ንጉሥነት ፡ ግን ፡ በትክክል ፡ ያገኛል ። እንደዚሁም ፡ ይህ ፡
 ከሽታ ፡ በታሕታይ ፡ ግብጽ ፡ ፈርዖንነት ፡ የያዘውን ፡ የአሶርኮን ፡ ጀኛን ፡ ልጅ ፡ ሻፒ
 ናፒት ፡ የምትባለዋን ፡ አግብቶ ፡ እንደነበረ ፡ በየመጽሐፉ ፡ ያገኛል ። የዮሴፍ ፡
 ካታዊ ፡ ፓሻን ፡ መጽሐፍ ፡ ፶፬ ፡ ገጽ ፡ ተመልከት ። አሜኒሪቴስ ፡ የምትባለው ፡ የታ
 ወቀችው ፡ ንግሥትና ፡ ይኸው ፡ በአርእስቱ ፡ የተጻፈው ፡ ሻባካ ፡ የካሽታ ፡ ልጆች ፡
 ናቸው ።

ካሽታ ፡ የስሙ ፡ ትርጓሜ ፡ «የኩሹ» ፡ መንግሥትን ፡ በያዘ ፡ ጊዜ ፡ ስሙ ፡ ጥሩው
 ድል ፡ አድራጊ ፡ የሚሰቱ ፡ አባት ፡ ፒያንኪ ፡ ስለሞተ ፡ በታሕታይ ፡ ግብጽ ፡ ቀድሞ
 ለፒያንኪ ፡ የተገዙት ፡ ለርሱ ፡ አንገዛልህም ፡ ብለው ፡ እንደተዋጉት ፡ ተጽፏል ።
 ከሁሉ ፡ የበለጠ ፡ የታናናክት ፡ ልጅ ፡ በኮንራፍ ፡ (በግሪኮች ፡ አጠራር ፡ በኮሪስ) ፡
 የሚባለው ፡ ሌሎችን ፡ ሁሉ ፡ መሳፍንት ፡ ደምስሶ ፡ እርሱ ፡ በታሕታይ ፡ ግብጽ ፡
 የፈርዖንነቱን ፡ ዙፋን ፡ ያዘ ። ነገር ፡ ግን ፡ በየጊዜው ፡ መሳፍንት ፡ ከጎኑ ፡ ከታሕ
 ታይ ፡ ግብጽ ፡ ከላዕላይ ፡ ግብጽ ፡ ካሽታ ፡ ስለተነሡበት ፡ በዘመኑ ፡ ዕረፍትና ፡ ሰላም
 ሊያገኝ ፡ አልቻለም ።

የሆነ ፡ ሆኖ ፡ በላዕላይ ፡ ግብጽና ፡ በናፓታ ፡ ካሽታ ፡ ወይም ፡ ካስህታ ፡ በታ
 ሕታይ ፡ ግብጽ ፡ እላይ ፡ ስሙን ፡ የጠቀሰነው ፡ የታናናክት ፡ ልጅ ፡ የጳጳኛው ፡
 ሥርወ ፡ መንግሥት ፡ መሥራች ፡ የሚባለው ፡ በኮንራፍ ፡ ሁለቱም ፡ እየተዋጉ ፡ ሁለ
 ቱም ፡ ፈርዖንነቱን ፡ የያዘው ፡ እኔ ነኝ ፡ ሲባለው ፡ ቆይተው ፡ በመጨረሻ ፡ ሻባካ ፡
 የሚባለው ፡ የካሽታ ፡ ልጅ ፡ የፒያንኪ ፡ ጀኛ ፡ የልጅ ፡ ልጅ ፡ በኮንራፍን ፡ ገድሎ ፡
 ዋናውን ፡ የፈርዖንነት ፡ ሥፍራ ፡ ይዘ ፡ ጳጳኛውን ፡ የኢትዮጵያውያን ፡ ሥርወ ፡ መን
 ግሥት ፡ እንደምን ፡ እንደመሠረተ ፡ እነሆ ፡ በሚቀረጠው ፡ እንመለከታለን ።

ሻባካ ፡ በላፊው ፡ እንዳመለከትነው ፡ የድል ፡ አድራጊው ፡ የፒያንኪ ፡ ጀኛ ፡
 የልጅ ፡ ልጅ ፡ የካሽታ ፡ ልጅ ፡ የአሜኒሪቴስ ፡ ወንድም ፡ ነው ። ታሪክ ከመጣራቱ ፡
 በፊት ፡ የፒያንኪ ፡ ወንድምና ፡ ተከታይ ፡ ያደርጉት ፡ ነበር ። የሂሮዱቲስን ፡ ጀኛ
 መጽሐፍ ፡ ከገጽ ፡ ፩፻፴፯—፩፻፴፱ ፡ ተመልከት ። የዛሬ ፡ ዘመን ፡ ጸሐፊዎች ፡ ግን ፡

ሻባካ : የርያንኪ : የልጅ : ልጅ : የካሽታ : ልጅነቱን : ያረጋግጣል = የሬይዝነርን : የዋላስ : በጅን : የካታዊን : ፓሻ : መጻሕፍት : በየሥፍራው : ተመልከት =

ከርሱ : በሬት : ሻባካ : የሚባል : ስለነበረ : ሻባካ : ጀኛው : ተብሎ : ተመድቧል = ሬይዝነር : የሚባሉት : ጸሐፊ : በሻባካ : ላይ : ኔሬርካራ : የሚባል : ጭማሪ : ስም : እንደነበረው : ከነጽሐፉ : አሳይተዋል = ነገር : ግን : አብዛኛ : ጊዜ : የሚጠራበት : ስሙ : ይኸው : ሻባካ : ነው = በግብፅ : ጥንታዊ : አጠራር : ሻባካ : ሲባል : ከ : ሳይጨመር : ሻባ : ማለት : ላባ : ማለት : ነው ፤ በምዕራፍ : ፩ : ላይ : እንደገለጽነው : በነርሱ : አጠራር : ከ : ሲጨመር : ዘርፍ : አያያዥ : ሆኖ : የሻባው : (የሳባው) ለማለት : ነው ፤ ይላሉ ፤ የብሩግሺን : መጽሐፍ : ተመልከት = ይኸም : ከኩሽ : ወገን : ካለው : የሳባ : ወገን : መሆኑን : ለማስረዳት : ሳይሆን : አይቀርም =

በስሙ : ላይ : አንደካህናት : ነገሥታት : አባቶቹ : < ሚይ : አሙን : የአሞን ወዳጅ > : ይባላል = ይኸንጉ : ሻባካን : የግሪኮቹ : ጸሐፊዎች : ማኔቶን ፤ ሂሮዶቱስ ፤ ዲዮዶር ፤ ሳባኮስ : ወይም : ሳባኮን : ይሉታል ፤ የኒቅዮ : ኤጲስ : ቆጆስ : ዮሐንስ : በስሙ : ዮሐንስ : መደብር : በሚባለው : መጽሐፍ : ሰዋኬን : ንጉሠ : ሕንድ : ብሎ : በስሕተት : የሕንድ : ንጉሥ : እንዳደረገው : ወደሬት : እናገኛለን = በመጽሐፍ : ቅዱስ : ላይ : በአማርኛው : ሶዋ : በግዕዙ : ስጎል : የሚለው : እርሱኑ : ነው = ጀኛ : ነገሥት : ምዕራፍ : 12 : ቍጥር : ፩ : - 6 : ተመልከት =

ነገር : ግን : ገብርኤል : ሀኖቶ : የሚባለው : የግብፅ : አገር : ታሪክ : በሚባለው : መጽሐፍ : ጀኛ : ሸሊም : መጽሐፍ : ቅዱስ : ሶዋ : ያለውን : የደልታ : መሥፍን : ብሎታል ፤ ቢሆንም : ይኸንጉ : ሻባካን : መሆኑ : ነው = መጽሐፍ : ቅዱስ : ሶዋ : ያለበት : ምክንያቱ : የግብፃች : ቃል : እስካክ : ካ : ሳይጨምር : ሳባ : ወይም : ሳቫ : (ዋ) : ያለውን : ብቻ : በመከተል : ነው =

ሻባካ : ወደ : ዙፋን : ከመውጣቱ : ቀደም : ብሎ : በነበረው : ጊዜ : አባቱ : ካሽታ : ላዕላይ : ግብጽን : በሚያስተዳድርበት : ዘመን : ለአያቱ : ለርያንኪ : እገዛልሃለሁ : ብሎ : ምሎ : የነበረው : ታፋኒክታ : ፒያንኪ : ከሞተ : በኋላ : ለአማቹ : ለካሽታ : አልገዛም : ብሎ ተነሥቶ : የታሕታይ : ግብጽን : ነፃነት : አቋቁሞ : ለልጁ : ለቦክንሬፍ : (ባክ : ኤን : ራንው) : ስለሰጠው : ቦክንሬፍ : በአጠገቡ : ያሉትን : የደልታን : መግፍንት : ደምስሶ : ከዚህ : በሬት : እንዳልነው : ከካሽታ : ሲጋጭ : ኖር : አሁን : ወደ : ሻባካ : ዘመን : መንግሥት : ተላለፈ =

ቦክንሬፍ : (ቦክሪስ) : እንደቀድሞዎቹ : ኃያላን : ፈርዖኖች : የሰሜንና : የደቡብ : የላዕላይና የታሕታይ ግብጽ ፈርዖን ሳይሆን : ነኝ : እያለ : በታሕታይ : ግብጽ : ብቻ : ነግሦ : በሚያስተዳድርበት : ዘመን : ሁለቱ : ጭንቅላት : ያለው : በግ : ተወልዶ : የታሕታይ : ግብፅን : ለዘለቃታ : መጥፋት : አፍ : አውጥቶ : ተናገረ : ይላሉ = ይኸውም : ወደሬት : እንደምናገኘው : ሻባካና : ቦክንሬፍ : ተዋግተው : ሻባካ : ቦክንሬፍን : ከነሕይወቱ : በቃጠለውና : ታሕታይ : ግብጽን : በወረረ : ጊዜ : እንደተፈጸመ : ተቆጥሯል : ይባላል = የባጉ : ትንቢት : ቢካድም : ቢታመንም ፤ ከዚህ ጊዜ : ገምጧ : ታላቁቱን : ገናናይቱን : የግብፅን : ግዛት : ድል : አድራጊ : በመፈራረቅ : ከኢትዮጵያውያን : አሶር : ከዚያ : በቢሎንና : ፋርስ : ቀጥሎም : ግሪክና :

ሮማ ፡ አረብና ፡ ቱርክ ፡ እስከ ፡ ቅርብ ፡ ጊዜ ድረስ ፡ ፈረንሳዊና ፡ እንግሊዝ ፡ እየተከታተሉ ፡ ይገባሉ ፡ ዝመር ።

ቀድሞ ፡ በነቱትሞሲስ ፡ በነራምሲስ ፡ ጀኛ ፡ ጊዜ ፡ ተገዥ ፡ የነበሩት ፡ የአሶርና ፡ የአካባቢው ፡ (ቀድሞ ከታ ፡ ሒቲቲ ፡ የሚባሉት) ፡ አገሮች ፡ አሁን ፡ ከግብጽ ፡ አጥቂነት ፡ ወጥተው ፡ እነርሱ ፡ በዙሪያቸው ፡ ያለውን ፡ አገር ፡ እመውረርና ፡ እማጥቃት ፡ ላይ ፡ መሆናቸውን ፡ እንመለከታለን ። በሻባካ ፡ ዘመን ፡ (ጌጃጌ-ጌጃ፩ ፡ ዓመት ፡ ከክርስቶስ ፡ በፊት) ፡ አሶርን ፡ ከሰልጣናዊነት ፡ ጀኛ ፡ በኋላ ፡ የነገሡው ፡ ሳርጎን ፡ ጀኛ ፡ ይሁዳን ፡ ሕዝቅያስ ፡ እስራኤልን ፡ ሐሺአ ፡ (ሆሴዕ) ፡ ይገዙበት ፡ የነበረው ፡ ጊዜ ፡ ነው ። ነቢዩ ፡ ኢሳይያስ ፡ የነበረበትም ፡ ዘመን ፡ ይኸው ፡ ነው ።

በመዝሙራዊ ፡ በኮንራፍ ፡ ታሕታይ ፡ ግብጽን ፡ በሚያስተዳድርበት ፡ ጊዜ በብልሕነቱ ፡ በአስተዳደሩ ፡ የተመሰገነ ፡ ነበር ። ነገር ፡ ግን ፡ ከብልሕነቱ ፡ የተነሣ ፡ ከዚህ ፡ በፊት ፡ ለተረክነው ፡ ሐፒ ፡ ለሚባለው ፡ የበሬ ፡ ኮርማ ፡ ግብጽውያን ፡ መስገዳቸው ፡ ጸጽቶት ፡ ኖሮ ፡ እንደ አምላክ ፡ የሚሰግዱለት ፡ የበሬ ፡ ኮርማ ፡ ከሌላው ፡ በሬ ፡ ምንም ፡ ልዩነት ፡ እንደሌለው ፡ ለማስረዳት ፡ ሲል ፡ ሕዝብ ፡ በተሰበሰበበት ፡ አደባባይ ፡ የሚመለከውን ፡ ኮርማ ፡ ና ፡ አንድ ፡ ገርጋራ ፡ ተራ ፡ በሬ ፡ ከውጭ ፡ አስመጥቶ ፡ አዋጋ ። በውጊያውም ፡ ላይ ፡ ገርጋራው ፡ በሬ ፡ የሚመለከውን ፡ ኮርማ ፡ በኃይል ፡ በቀንዳ ፡ ወግቶ ፡ ገደለው ። ይኸን ፡ በመመልከት ፡ አሱ ፡ ተስፋ ፡ እንዳደረገው ፡ የኮርማውን ፡ (የሐፒን) ፡ ከንቱነት ፡ በመረዳት ፡ ፈንታ ፡ ለዚህ ፡ አምልኮ ፡ የቀናው ፡ ሕዝብና ፡ ይልቁንም ፡ ካህናቱና ፡ ነቢያቱ ፡ በአምላካችን ፡ ላይ ፡ የሚሳለቅ ፡ ከሐዲ ፡ (ዓላዊ) ፡ ንጉሥ ፡ ነው ፡ ብለው ፡ እያገረመረሙ ፡ ተነሡበት ። ስለዚህ ፡ በናፓታና ፡ በላዕላይ ፡ ግብጽ ፡ ወዳለው ፡ ወደኢትዮጵያዊው ፡ ንጉሥ ፡ ወደ ሻባካ ፡ ናና ፡ ተበቀልልን ፡ ብለው ፡ ላኩበት ።

እሱም ፡ በፒያንኪ ፡ እግር ፡ የተተካሁ ፡ የላዕላይና ፡ የታሕታዊ ፡ ግብጽ ፡ ፈርዖን ፡ ነኝ ፡ ብሎ ፡ ወደሰሜን ፡ ዘልቆ ፡ በኮንራፍን ፡ ለማስገባር ፡ የሚዘጋጅበት ፡ ጊዜ ፡ ነበርና ፡ ይኸንንም ፡ ምክንያት ፡ ስላገኘ ፡ ደስ ፡ ብሎት ፡ ከናፓታ ፡ ወደ ሰሜን ፡ ተጓዘ ። የቀሩትም ፡ መሣፍንት ፡ ገብረው ፡ በውስጡ ፡ ስለአበሩለት ፡ ከባካንራፍ ፡ ጋር ፡ ተዋግቶ ፡ ከአሸነፈው ፡ በኋላ ፡ ማርክ ፡ ከነሕይወቱ ፡ በእሳት ፡ አቃጠለው ፡ ይላሉ ። ያቃጠለው ፡ የሚመለከውን ፡ ኮርማ ፡ በተራ ፡ በሬ ፡ አስወግቶ ፡ በድፍረት ፡ በማስገደሉ ፡ ካህናቱ ፡ <ስቀለው ፡ አቃጥለው> ፡ እያሉ ፡ ጮኸው ፡ ይሁን ፡ ወይም ፡ አባትህ ፡ ታፍናክህት ፡ ለኮያቱ ፡ ለፒያንኪ ፡ ጀኛ ፡ ሊገዛ ፡ በሳይስ ፡ ቤተ መቅደስ ፡ በጦር ፡ አለቃው ፡ በፑኦርማና ፡ በሊቀ ፡ ካህን ፡ በፔታምኒስቶ ፡ ፊት ፡ ምሎ ፡ የነበረውን ፡ አፍርሰህ ፡ ተዋጋኸኝ ፡ በማለት ፡ እሱው ፡ ፈርዖን ፡ ይሁን ፡ አይታወቅም ። በንዳንድ ፡ ጽሑፍ ፡ ደግሞ ፡ በኮንራፍ ፡ ከአሶራውያን ፡ ጋር ፡ ሲዋጋ ፡ ተማርክ ፡ ኃይለኞቹ ፡ አሶራውያን ፡ እንደልማዳቸው ፡ በሕይወቱ ፡ ቆዳውን ፡ ገፈው ፡ ገደሉት ፡ ይላሉ ፡ የገብርኤል ፡ ሐኖቶን ፡ መጽሐፍ ፡ ገጽ ፡ ፪፻፴፫ ፡ ተመልከት ። ነገር ፡ ግን ፡ ለግብጽ ፡ ታሪክ ፡ መሠረታዊ ፡ ጸሐፊ ፡ የሆነው ፡ ሁሉ ፡ በኮንራፍ ፡ በሻባካ ፡ እጅ ፡ መጥቱን ፡ ያረጋግጣል ።

የሆነ ፡ ሆኖ ፡ ሸባካ ፡ የታሕታይ ፡ ግብፅን ፡ ከላዕላይ ፡ ግብፅ ፡ ጋር ፡ አንድ ፡ አድርጎ ፡
ሊቢያንም ፡ ወደ ፡ ራሱ ፡ ግዛት ፡ ከደረሰ ፡ በኋላ ፡ ወደ ፡ አገሩ ፡ ወደ ፡ ናፓታ ፡
በመመለስ ፡ ፈንታ ፡ እዚያው ፡ በሰሜን ፡ ተቀምጦ ፡ ያስተዳድር ፡ ዠመር ። ስመ ፡
ጥሩይቱን ፡ እህቱን ፡ ንግሥት ፡ አሜኔሪቲስ ፡ (ትርጓሜው ፡ የአሞን ፡ ዓይን ፡ በርሷ ፡
ላይ ፡ ነው) ፡ የምትባለውን ፡ ሙሉ ፡ ሥልጣን ፡ ሰጥቶ ፡ ከሱ ፡ በታች ፡ በላዕላይ ፡
ግብፅ ፡ በቴብ ፡ ላይ ፡ አነገሣት ። እሷም ፡ ብልህ ፡ ኃይለኛ ፡ ስለነበረች ፡ በርሱና ፡
ክርሱ ፡ ቀጥለው ፡ በነገሡት ፡ ፫ ፡ ነገሥታት ፡ ዘመን ፡ እንደሞግዘት ፡ ሆኖ ፡ መላ
ውን ፡ ግብፅን ፡ አስተዳድራለች ።

በአሞን ፡ ቤተ ፡ መቅደስም ፡ የነበራት ፡ መንፈሳዊ ፡ (ቤተ ፡ ክህነታዊ) ፡ ሥልጣን
በቴብ ፡ ከፍ ፡ ያለ ፡ ስለነበረ ፡ የላዕላይ ፡ ግብፅ ፡ ንግሥት ፡ ከመባል ፡ ጋር ፡ የአ
ሞን ፡ ታላቁቱ ፡ ከሀኒት ፡ ትባል ፡ ነበር ። ሸባካ ፡ ለእህቱ ፡ ትልቅ ፡ ሥልጣን ፡
በቴብ ፡ ሰጥቶ ፡ እርሱ ፡ በታሕታይ ፡ ግብፅ ፡ ሆኖ ፡ እንደ ፡ ቀድሞ ፡ ኃያላን ፡ ፈር
ዖኖች ፡ በገናንነት ፡ ያስተዳድር ፡ ዠመር ። በዘመኑ ፡ ብዙ ፡ ሐውልትና ፡ ቤተ ፡ መቅ
ደስ ፡ አሠራ ፡ በታሕታይ ፡ ግብፅ ፡ ብዙ ፡ መሣፍንት ፡ ባንድ ፡ ጊዜ ፡ እየተነሡ ፡
የፈርዖንነቱን ፡ ዙፋን ፡ ለመያዝ ፡ ባደረጉት ፡ ጦርነት ፡ የፈረሰውን ፡ ሁሉ ፡ እየጠ
ገኘና ፡ እያሳደሰ ፡ አቋቋመ ። ለሕዝብ ፡ ጥቅም ፡ የሚሰጠውን ፡ የወህ ፡ ቦይና ፡ ግድብ
መንገድ ፡ በማሠራት ፡ ተመሠገነ ።

በሕግና ፡ በዳኝነት ፡ ረገድ ፡ በሙሉ ፡ አልተደረሰም ፡ እንጂ ፡ የሠራው ፡
ብዙ ፡ ነው ፡ ይባላል ። ይኸን ፡ ንጉሥ ፡ ከዚህ ፡ በፊት ፡ እንዳመለከትሁት ፡ ከዐ
ረብኛ ፡ ወደ ፡ ግዕዝ ፡ የተተረጎመው ፡ የዮሐንስ ፡ መደብር ፡ የታሪክ ፡ መጽሐፍ ፡ በ፲፰
ኛው ፡ ክፍል ፡ ያነሣል ። ስሙን ፡ እንደግብፆቹ ፡ ሸባካ ፡ እንደግሪኮቹ ፡ ሳባክን ፡
ወይም ፡ ሳባክስ ፡ በማለት ፡ ፈንታ ፡ ሰዋኬን ፡ ይለዋል ፡ የኑብያና ፡ የኢትዮጵያ ፡
ወይም ፡ የግብፅ ፡ ንጉሥ ፡ በማለት ፡ ፈንታም ፡ የሕንድ ፡ ንጉሥ ፡ ብሎታል ። የነገሠበት
ንም ፡ ዘመን ፡ ፲፯ቱን ፡ ዓመት ፡ ፶ ፡ ዓመት ፡ አድርጎታል ። ይኸንንም ፡ ፶ ፡ ዓመት ፡
መንገሡን ፡ መሠረት ፡ ያደረገው ፡ የሂሮዮቱስን ፡ መጽሐፍ ፡ ይሆናል ። ነገር ፡ ግን ፡
የዮሐንስ ፡ መደብርን ፡ መጽሐፍ ፡ ከግዕዝ ፡ ወደ ፡ ፈረንሳይ ፡ የተተረጎሙት ፡ ሙሴ ፡
ዘቱንቤርግ ፡ እርሱ ፡ በስሕተት ፡ የሕንድ ፡ ንጉሥ ፡ ያለውን ፡ በቅንፍ ፡ ውስጥ ፡
የኢትዮጵያ ፡ ንጉሥ ፡ ብለው ፡ አርመውታል ።

ይኸንንም ፡ ከአስረዳን ፡ በኋላ ፡ በዮሐንስ ፡ መደብር ፡ ስለሸባካ ፡ የተደረገውን ፡
በቀጥታ ፡ ከግዕዝ ፡ እንመልከት ፡ «ክፍል ፡ ፲፰ ፡ ወእምድኅሬሁ ፡ (፩) ነግሠ ፡ ላዕለ ፡
ሀገረ ፡ ግብፅ ፡ ሰዋኬን ፡ ንጉሠ ፡ ሕንድ ፡ ፶ ዓመት ። ወኮነ ፡ መፍቀሬ ፡ ሰብእ ፡ ወኢ
ይፈቅድ ፡ ክዒወ ፡ ደም ፡ በዓመፃ ። ወውአቱ ፡ አንበረ ፡ ሕገ ፡ በምስር ፡ ከመዝ ፡
ካሎ ፡ ዘይኡብስ ፡ ኢይሙት ፡ ወኢይሣቅይም ፡ በሕቱ ፡ ይሕየው ፡ ወካሉ ፡ ላለ ፩ ፩ ከመ ፡
አበሳሁ ፡ አዘዘ ፡ ይከሰትሩ ፡ ምድረ ፡ ነወያስተ ጋብኢ ፡ መሬተ ፡ ወይደዩ ፡ ውስተ ፡ በሕር ። ወሶበ ፡
ጎንደዩ ፡ በዝንቱ ፡ ምንዳቤ ፡ ወበዝላዊዋዊ ፡ ርኅቀ ፡ ማያተ ፡ ፈለግ ፡ እምነ ፡ ምድር ። ወረሰዩ ፡ ሀገ
ሮሙ ፡ መልዕልተ ፡ በእንተ ፡ ፍርሃተ ፡ ማያት ፡ ከመ ፡ ኢይስጠሙ ። ወበመዋዕሊሁ ፡

(፩) ከዐኮሪስ ፡ ጸኋላ ፡ ግለቱ ፡ ነው ።

ቅድመ ፡ ለሳሰጠት ሪትም ፡ (2) ከኑጣያት ፡ ያስጥሙ ፡ እምቅድመ ፡ ይክርዩ ፡ ምድረ ፡ ለፈለግ ፡ ወዘገብሩሰ ፡ ውዲዩ ፡ መሬት ፡ ላዕለ ፡ ማይ ፡ ኢተፈጸሙ ፡ ሎሙ ፡ ሥምረ ቶሙ ፡ በእንተ ፡ ብዝኃ ፡ ውጊዘ ፡ ፈለግ ፡ ወሰዋኬንሰ ፡ ንጉሠ ፡ ሕንድ ፡ ረሰዩ ፡ ሎሙ ፡ ማገደረ ፡ ኅበ ፡ መካን ፡ ልዑል ፡ በትግሐተ ፡ ልብ » ፡ ትርጓሜው ፡ በጭሩ ፡ «ሻባቃ ፡ በግፍ ፡ የሰው ፡ ደም ፡ እንዲፈስ ፡ የማይፈልግ ፡ ሰውን ፡ የሚወድ ፡ ነበር ። ስለዚህ ፡ ማናቸውንም ፡ ጥፋት ፡ ያጠፋ ፡ ሰው ፡ ሁሉ ፡ ወሀው ፡ እየሞላ ፡ ሰውን ፡ እንዳይወስድ ፡ (እንዳያሰጥም) ፡ የበሕሩን ፡ ዳር ፡ ዳር ፡ ረግረጉን ፡ አፈር እያጋዘ ፡ መሬቱ ፡ ከወሀው ፡ ከፍ ፡ እንዲል ፡ እየደለደለ ፡ እንደ ፡ ጥፋቱ ፡ መጠን ፡ በመሥራት ፡ ይቀጣ እንጂ ፡ በሞትም ፡ በሥቃይም ፡ አይቀጣ ፡ ሲል ፡ ሕግ ፡ አወጣ ፡ ከርሱ ፡ በፊት ፡ በነበረው ፡ በሴሰስትሪስ ፡ (ቦኮንፊፍ) ፡ ዘመን ፡ ግን ፡ ሕዝቦቹ ፡ ግድብ ፡ ከማባጀታቸው ፡ በፊት ፡ ማዕበል ፡ መጥቶ ፡ ያጠፋባቸው ፡ ነበር ። ከወሀው ፡ ብዛትም ፡ የተነሣ ፡ የመገደቡን ፡ አሳባቸውን ፡ ሊያከናውኑ ፡ አልቻሉም ፡ ነበር ። የሕንዱ ፡ (የኢትዮጵያው) ፡ ንጉሥ ፡ ስዋኬን ፡ (ሻባካ) ፡ ግን ፡ በሙሉ ፡ ልባዊ ፡ ትጋት ፡ ከፍተኛ ፡ መኖሪያ ፡ እንዲያገኙ ፡ አደረገላቸው » በጭሩ የሞትን ፡ ቅጣት ፡ በሥራ ፡ ለወጠው ፡ ማለት ፡ ነው ።

ሻባካ ፡ በአገር ፡ ውስጥ ፡ ብዙ ፡ የሐውልት ፣ የቤት ፣ የመንገድ ፣ የቦይ ፡ የከተማ ፡ ሥራ ፡ በአስተዳደር ፡ የሕግና ፡ የጻጻጎት ፡ ደንብ ፡ ከአካፍወነ ፡ በኋላ ፡ አሳቡን ፡ ግዛት ፡ ወደማስፋፋት ፡ አቀና ፡ አሳቡም ፡ ያረፈው ፡ ከርሱ ፡ በፊት ፡ የነበሩት ፡ ፈርዖኖች ፡ እነራምሴስ ፡ ፪ኛ ፡ ይገዙት ፡ ወደነበረው ፡ ወደፍልስጥኤም ፡ ወደ አሶርና ፡ ወደ ባቢሎን ፡ ወደ ጢርስና ፡ ወደ ሲዶና ፡ ነው ። እነዚህን ፡ አገሮች ፡ የቀድሞዎቹ ፡ ፈርዖኖች ፡ ይገዙባቸው ፡ ከነበረ ፡ እኔ ፡ በነሱ ፡ አገር ፡ ከነገሥሁ ፡ መግዛት ፡ አለብኝ ፡ የማለት ፡ መንፈስ ፡ በርሱም ፡ በተከታዮቹም ፡ በነታሐርቃ ፡ አድርባቸው ፡ ነበር ። ዳሩ ፡ ግን ፡ እነዚህ ፡ የምሥራቅ ፡ አገሮች ፡ በቀድሞዎቹ ፡ ፈርዖኖች ፡ ዘመን ፡ የነበሩበት ፡ የሥልጣኔ ፡ የኃይል ፡ ደረጃ ፡ በአሁኑ ፡ እነሻባካ ፡ ከደረሱበት ፡ ጊዜ ፡ በጣም ፡ ያነሰ ፡ ነበር ። ይልቁንም ፡ ከነዚህ ፡ አገሮች ፡ መካከል ፡ በተለይ ፡ እንደብረት ፡ የጻፍውና ፡ በዚህ ፡ ዘመን ፡ ከሁሉ ፡ በፊት ፡ ያየለው ፡ የአሶር ፡ መንግሥት ፡ በነሰልምናጽር ፡ በነሳርጎን ፡ እየተመራ ፡ ከተማውን ፡ በነነዌ ፡ አድርጎ ፡ በሥልጣኔ ፡ በኃይልም ፡ የገነነ ፡ ከሆነ ፡ ቆይቷል ። በሰማርያ ፡ ያለውን ፡ የእስራኤልን ፡ መንግሥት ፡ ፫ ዓመት ፡ ከቦ ፡ አስጨንቆታል ። የቀሩትንም ፡ ፍልስጥኤምን ፡ ፊንቄን ፡ ፣ ግዓብን ፡ ለመያዝ ፡ እየተዘጋጀ ፡ እማስፈራራት ፡ ላይ ፡ ይገኛል ። ግብፅንም ፡ ሳይወር ፡ አይቀርም ፡ የሚሉ ፡ ወሬ ፣ ለሻባካ ፡ በየጊዜው ፡ ስለደረሰው ፡ ሻባካ ፡ አሶርን ፡ ለመግዛት ፡ ሳይሆን ፡ ሌሎችን ፡ ግዛቶች ፡ ለመፋለም ፡ ወይም ፡ ወደኔ ፡ ሳይመጣ ፡ እኔ ፡ ሄጄ ፡ ካልወደቁት ፡ አገሮች ፡ ጋር ፡ ሆኜ ፡ ልውጋው ፡ ብሎ ፡ አሰበ ። በዚህም ፡ ላይ ፡ የአሶርን ፡ ወረራ ፡ የፈራው ፡ የእስራኤል ፡ ንጉሥ ፡ ሐሹእ ወይም ፡ ሐሴዕ ፡ ለሻባካ ፡ እርጻኝ ፡ ብሎ ፡ ላከበት ። እርሱም ፡ በጠላቱ ፡ በአሶር ፡ በኩል ፡ ያለውን ፡ የጦር ፡ ኃይልና ፡ የሠራዊት ፡ ብዛት ፡ ሳያመዛዝን ፡ ከግብፅና ፡ ከኢትዮጵያም ፡ የበረከተ ፡ ጦር ፡ ሳይሰበስብ ፡ የታሕታይ ፡ ግብፅንና ፡ የላኩበትን ፡ አገሮች ፡ ኃይል ፡ ተስፋ ፡ በማድረግ ፡ በቶሎ ፡ ሊዋጋ ፡ ሄደ ። የጦር ፡ መላ ፡ የሚያውቀው ፡

(፪) ሴሰስትሪስ ፡ (እንደ ፡ ሄሮዶቶስ ፡ ከጻፈ) ፡ የፈምቤስ ፡ ፪ኛው ፡ ስም ፡ የነበረውን ፡ ብዙ ፡ ፈርዖኖች ፡ ይጠሩበታል ።

የአሰሩ : ንጉሥ : ሳርጎን : ግን : ሻባካ : ከግብፅ : ደርሶ : አንድነት : ከማበራቸው : በሬት : የሐማትን : ንጉሥ : ያሁሚድን : ለብቻው በቶሎ : ገጠመውና : ተዋግቶ : ማረከው :: ከማረከው : በኋላ : ለመቀጣጫ : እንዲሆን : ሲል : በሕይወቱ : የሰውነቱን : ቆዳ : አስገፍሮ : ገደለው : ይባላል :: ከዚያ : የፍልስጥኤሙን : ንጉሥ : ሑኑንና : የግብፁን : ፈርዖን : ሻባካን : በተራቸው : ጦርነት : ገጥሞ : አሸነፋቸው፤ በጦርነቱ : ላይ : የፍልስጥኤሙ : ንጉሥ : ተማረከ :: ሻባካ : ግን : ከዚያ : ሸሽቶ : ብቻውን : (ባንድ : እረኛ : መሪነት ?) : ወደአገሩ : ወደቴብ : ተመለሰ :: እንደተመለሰም : ብዙ : ዘመን : ሳይቀመጥ : በ፲፯ : ዓመት : ግድም : ከክር : ልደ : በሬት : ሞተና : በመንግሥቱ : ልጁ : ሻባቶካ : በግሪኮች : አጻጻፍ : ሰበከሰ : የሚባለው : ተከተለው ::

እስከ : ሻባካ : ድረስ : በግብፅ : ዙፋን : የነገሡትን : የሳይስ : ወይም : የቡባስቲ : ነገሥታት : ጸሐፊ : ሁሉ : የ፳፬ኛ : ዲናስቲ : (ሥርወ : መንግሥት) : አሁን ደግሞ : በሻባካ : ጀማሪነት : የኢትዮጵያውያኑን : ገዥዎች : ፳፭ኛ : ዲናስቲ : አድርጓቸዋል :: ከፒያንኪ : የሚጀምሩ : አሉ :: ነገር : ግን : እርሱ : ወደናፓታ : ከተመለሰና : ከሞተ : ወዲህ : ከሻባካ : በሬት : ታፍናክትና : ልጁ : ቦካሪስ : ጣልቃ : ገብተው : ስለገዙና : በቀጥታ : ሻባካ : ከፒያንኪ : ገዥነትን : ሳይቀበል : ስለቀረ : አብዛኞቹ : የኢትዮጵያውያንን : ዲናስቲ : መሥራች : ሻባካን : አድርገውታል ::

ምዕራፍ : ፲፫ ::

የሻባቶካ : (ሰበከሰ) : ዘመን : መንግሥት ::

ታርሐቃና : ሕዝቅያስ : ባንድ : ወገን : ሆነው : ከአሰሩ : ንጉሥ : ከሰናክሬም : ጋር : ያደረጉት : የጦር : ሠልፍ ::

ባገራችን : ከንግሥተ : ሳባ : ወዲህ : በተደረገው : ዝርዝር : እንደተመለከትነው : ከሻባካ : ሁለተኛ : ቀጥሎ : ኒካንታ : ቅንዳኬ : የምትባል : ሴት : ንግሥት ፤ ሲያስከትል : የዛሬ : ዘመን : ጸሐፊዎች : ሬይዝነር : ሌፕሲዩስ : ሌሎችም : የግብፅንና : የኑብያን : ታሪክ : ያጠኑ : ሊቃውንት : ከሻባካ : ሁለተኛ : ሻባቶካን : ልጁን : እንጂ : ኒካንታ : ቅንዳኬ : የምትባለውን : አያስከትሉም :: መቼም : በናፓታ : (ኑብያ) : በራሱ : ግዛት : ላይ : ግብፅን : ደርቦ : በዋናው : የታሕታይ : ግብፅ : ከተማ : በመምሬስ : ተቀምጦ : የገዛው : ኢትዮጵያዊና : በናፓታ : ወይም : ከፍ : ብሎ : በቴብ : ተቀምጦ : የገዛው : ንጉሥ : የበላይና : የበታች : የሆኑ : ለየብቻ : ባንድ : ጊዜም : በየተራም : አሉ :: ሁልጊዜ : እንደ : ፒያንኪ : ሁለተኛ : በወረራ : ታሕታይ : ግብፅን : አሸንፎ : ተመልሶ : በባቶቹ : መደብ : በናፓታ : ተቀምጦ : ታሕታይ : ግብፅን : ጭምር : በወኪል : ወይም : ባገሩ : መሥፍን : አማ

ካይነት ፡ የሚገዛ ፡ አለ ። እንደ ፡ ሻባካ ፡ ደግሞ ፡ በታሕታይ ፡ ግብፅ ፡ ከተማ ፡ በመምሬስ ፡ ተቀምጦ ፡ የላዕላይ ፡ ግብጽንና ፡ የናፓታውን ፡ ለእህቱ ፡ ወይም ፡ ለወንድሙ ፡ አለዚያም ፡ ለልጁ ፡ ሰጥቶ ፡ የሚያስተዳድር ፡ አለ ። ያገራችን ፡ ዝር ዝር ፡ ከሻባካ ፡ ሁለተኛ ፡ ያስከተላት ፡ ስሟን ፡ ኒካንታ ፡ ቅንዳኬ ፡ (ሕንደኬ) ፡ የሚላት ፡ በአለፈው ፡ በሻባካ ፡ ዘመን ፡ መንግሥት ፡ ስሟን ፡ ያነሣነው ፡ እህቱ ፡ አሜኒካሪ ፡ የምትባለዋ ፡ ናት ።

የእርሷም ፡ ስም ፡ እንደ ፡ ብዙዎቹ ፡ ነገሥታት ፡ ስም ፡ እየበረከተ ፡ አንባቢንና ፡ ጸሐፊን ፡ ማደናገሩ ፡ የታወቀ ፡ ነው ። ወንድሟ ፡ ሻባካ ፡ የላዕላይና ፡ የታሕታይ ፡ ግብፅ ፡ ዋና ፡ ፈርዖን ፡ በነበረ ፡ ጊዜ ፡ እርሷ ፡ ከርሱ ፡ በታች ፡ በላዕላይ ፡ ግብፅና ፡ በናፓታ ፡ ነግሣ ፡ መቀመጫዋን ፡ በቴብ ፡ አድርጋ ፡ ትገዛ ፡ ነበር ። ከዚህም ፡ በፊት ፡ እንዳልነው ፡ ሂሮዱቱስ ፡ ባለመቶው ፡ በር ፡ ከተማ ፡ ብሎ ፡ የሠየመው ፡ የቴብ ፡ ከተማ ፡ በዚያ ፡ የሚገኘው ፡ የካርናቅ ፡ የአምን ፡ ቤተ መቅደስ ፡ ገናና ፡ ስመ ፡ ጥር ፡ ስለነበረ ፡ አሜኒካሪ ፡ በዚያ ፡ ተቀምጧ ፡ „የላዕላይ ፡ ግብፅ ፡ ንግሥት ፤ ለአሞን ፡ የምትሰግድ ፡ የአሞን ፡ ታላቂቱ ፡ ካህን „ ፡ እየተባለች ፡ የቤተ ፡ መንግሥቱንና ፡ የቤተ ፡ ክህነቱን ፡ ሥልጣን ፡ ደርባ ፡ ይዛ ፡ ስትገዛ ፡ የቆየች ፡ ናት ። እርሷንም ፡ አንዳንድ ፡ የቀድሞ ፡ ሊቃውንት ፡ በተለይ ፡ ያገራችን ፡ ጸሐፊዎች ፡ በእውነተኛው ፡ እግዚአብሔር ፡ የምታምን ፡ አራታዊት ፡ ያደርጓታል ።

ነገር ፡ ግን ፡ በኩብያ ፡ በመጨረሻው ፡ ዘመን ፡ በተገኘው ፡ ታሪክ ፡ ላይ ፡ የሚነበበው ፡ ሁሉ ፡ እላይ ፡ እንዳመለከትነው ፡ በንግሥትነቷ ፡ ላይ ፡ የአሞን ፡ (ጣዖት) ፡ ቤተ ፡ መቅደስ ፡ ታላቂቱ ፡ ካህን ፡ እየተባለች ፡ በስምም ፡ በግብርም ፡ የዚያው ፡ ጣዖት ፡ አገልጋይ ፡ መሆኗን ፡ እንጂ ፡ አራታዊነቷን ፡ የሚገልጽ ፡ ጽሑፍ ፡ የለም ። በእርሷም ፡ ስም ፡ ቅንዳኬ ፡ ሕንደኬ ፡ የሚባሉ ፡ የሴት ፡ ነገሥታት ፡ በመርዌ ፡ መነሣታቸውን ፡ ወደፊት ፡ በሥራው ፡ ስንደርስ ፡ እንመክታለን ።

ዋናው ፡ ፈርዖንና ፡ ወንድሟ ፡ ሻባካ ፡ ከአሶሩ ፡ ንጉሥ ፡ ከላርጎን ፡ ሸሽቶ ፡ እንደተመለሰ ፡ መንግሥቱን ፡ ለልጁ ፡ ለሻባካ ፡ ሰጥቶት ፡ ሞተና ፡ ሻባካ ፡ በአባቱ ፡ እግር ፡ ተተክቶ ፡ ይገዛ ፡ ጀመር ። እንደዚሁም ፡ በሻባካ ፡ ዘመን ፡ መንግሥት ፡ እላይ ፡ ስሟን ፡ የጠራነው ፡ ግብጽኛ ፡ አሜኒካሪ ፡ ግሪኮቹ ፡ ቅንዳኬ ፡ የኛ ፡ የግዕዙ ፡ መጽሐፍ ፡ ሕንደኬ ፡ የሚላት ፡ በላዕላይ ፡ ግብፅ ፡ ግዛቷን ፡ እንደቀጠለች ፡ ነው ።

ሻባካ ፡ እንደ ፡ ሌሎቹ ፡ ነገሥታት ፡ ከመጠሪያው ፡ ስሙ ፡ ከሻባካ ፡ በቀር ፡ የክህነት ፡ ስሙ ፡ ከስመ ፡ መንግሥቱ ፡ ጋር ፡ ብዙ ፡ ነው ። ራ-ታት-ካው ፡ (ቲትካውራ) ፡ ሲባል ፡ ግሪኮቹ ፡ ደግሞ ፡ ከሻባካ ፡ ቲንሽ ፡ ለወጥ ፡ አድርገው ፡ ስቢካስ ፡ ብለውት ፡ ይገኛል ።

አባቱ ፡ ሻባካ ፡ በታሕታይ ፡ ግብፅ ፡ የዋናውን ፡ የፈርዖንነቱን ፡ ሥፍራ ፡ በያዘበት ፡ ዘመን ፡ ሻባካ ፡ ከአክሱቱ ፡ ከአሜኒካሪ ፡ ጋር ፡ ለጥቂት ፡ ጊዜ ፡ ሥልጣን

ጣን ፡ ሳይካፈል ፡ የቀረ ፡ አይመስልም ፡ በመዠመሪያ ፡ የነገሠውም ፡ በኢትዮጵያ ፡ በላዕላይ ፡ ግብፅ ፡ ነበር ። በሰርገንና ፡ በሻባቃ ፡ መካከል ፡ የተደረገው ፡ የጦርነት ፡ ሁኔታ ፡ አጋጣሚ ፡ ጊዜ ፡ ስለሰጣቸው ፡ በደልታ ፡ በሳይስ ፡ በመምሬስ ፡ ያሉት ፡ ከቀድሞዎቹ ፡ ግብፃውያን ፡ ፈርዖኖች ፡ የወረዱት ፡ የታችኛው ፡ ግብፅ ፡ መሣፍንት ፡ ፈርዖንነትን ፡ ለመያዝ ፡ በንድ ፡ ጊዜ ፡ እየተነሡ ፡ እርስ ፡ በርሳቸው ፡ ሲከራከሩ ፡ ነበር ። በንድ ፡ ወገን ፡ የሳይሱ ፡ መስፍን ፡ የታፍናክት ፡ የልጁ ፡ ልጅ ፡ የባከሪስ ፡ ልጅ ፡ ታፍናክት ፡ ሮኛ ፡ ፈርዖን ፡ ነኝ ፡ ብሎ ፡ በአገሩ ፡ አውጆ ፡ ተቀመጠ ። የጅጅኛው ፡ ዲናስቲ ፡ ንጉሥ ፡ የነበረው ፡ የሲቲ ፡ ሮኛ ፡ የልጁ ፡ ልጅ ፡ ደግሞ ፡ ሴቲ ፡ ጅ ፡ (አንደ ፡ ግሪኮቹ ፡ ሴቶስ) ፡ የታኒስ ፡ ንጉሥ ፡ ፈርዖንነትን ፡ ከታፍናክት ፡ ሮኛ ፡ ወስዶ ፡ ለራሱ ፡ ማድረጉን ፡ በንድ ፡ ወገን ፡ አውጆዋል ። በዚህ ፡ ጊዜ ፡ የኃይለኞችና ፡ የሥልጡኖች ፡ አገር ፡ የነበረው ፡ በኃያላን ፡ ነገሥታት ፡ በነቱትሞሲስ ፡ በነ ፡ ራምሲስ ፡ ከፍተኛ ፡ ሥልጣን ፡ ውስጥ ፡ ሕብረትና ፡ አንድነት ፡ የነበረው ፡ የግብፅ ፡ አገር ፡ በሁኑ ፡ ሰዓት ፡ ከያውራጃው ፡ ደካሞች ፡ ነገሥታት ፡ እየተነሡ ፡ እርስ ፡ በርሳቸው ፡ በመዋጋትና ፡ በመፋጀት ፡ ብዙ ፡ ደም ፡ ተፋሰሱ ።

በዚህ ፡ ዘመን ፡ የነበረው ፡ ትልቁ ፡ የእስራኤል ፡ ነቢይ ፡ ኢሳይያስ ፡ ስለዚህ ፡ ዘመን ፡ ግብፅ ፡ የእግዚአብሔርን ፡ ቃል ፡ በመግለጽ ፡ እንደዚህ ፡ ይላል ፡ የምሥርንም ፡ ሰዎች ፡ አውካለሁ ፡ እርስ ፡ በርሳቸው ፡ አስነሳለሁ ፡ ወንድም ፡ ወንድሙን ፡ ይወጋል ፡ ሰውም ፡ በባልጀራው ፡ ላይ ፡ ይነሣል ። አገርም ፡ በገር ፡ ላይ ፡ መንግሥትም ፡ በመንግሥት ፡ ላይ ፡ የምሥር ፡ መንፈስም ፡ ባዶ ፡ ይሆናል ፡ ምክራቸውንም ፡ አጠፋለሁ ፡ ከጣዖታቸውም ፡ ይጠይቃሉ ፡ ካስማተኞቻቸውም ፡ ምሥርንም ፡ በጽኑ ፡ ጌታ ፡ እጅ ፡ አላልፌ ፡ እሰጣለሁ ፡ ጽኑ ፡ ንጉሥም ፡ ይገዛቸዋል ፡ ትንቢተ ፡ ኢሳይያስ ፡ ምዕራፍ ፡ ፲፱ ፡ በሙሉ ፡ ተመልከት ።

ይሁን እንጂ ፡ ሻባቃክ ፡ (ኢትዮጵያዊው) ፡ በታርሐካ ፡ እየተረዳ ፡ ግማሾቹን ፡ አሸንፎ ፡ የቀሩትንም ፡ እንዳሉ ፡ ባሉበት ፡ አገር ፡ ትቶ ፡ ከአባቱ ፡ ከሻባካ ፡ የወረደለትን ፡ የፈርዖንነት ፡ ዙፋን ፡ ይዞ ፡ ያስተዳድር ፡ ዠመር ። በዚህም ፡ ዘመን ፡ ያልቶ ፡ ኢትዮጵያውያን ፡ ፈርዖኖች ፡ እዙፋን ፡ ከወጡና ፡ የሁለት ፡ አገር ፡ ንጉሥ ፡ እየተባሉ ፡ በሚገዙበት ፡ ጊዜ ፡ ሁል ጊዜ ፡ በአሰባቸው ፡ የሚመጣው ፡ የቀድሞዎቹ ፡ ፈርዖኖች ፡ እነ ፡ ራምሴስ ፡ ይገዙኑ ፡ የነበረው ፡ የታኒስ ፡ እስያ ፡ ግዛት ፡ ነው ። በነ ፡ ራምሴስ ፡ ጊዜ ፡ የአሶር ፡ መንግሥት ፡ እንደ ፡ ዛሬ ፡ ኃይለኛ ፡ ሳይሆን ፡ እንደነዚያው ፡ እንደ ፡ ጎረቤቶቹ ፡ እንደነበቢሎን ፡ እንደነ ፡ ሲዶና ፡ እንደነ ፡ ፍልስጥኤም ፡ የሚቆጠር ፡ ተራ ፡ መንግሥት ፡ ነበር ። አሁን ፡ ግን ፡ ታሪኩን ፡ ወደፊት ፡ በንድ ፡ ምዕራፍ ፡ እንደምንጽፈው ፡ በጣም ፡ ሥልጡን ፡ ይልቁንም ፡ ኃይለኛ ፡ ሆኖ ፡ እንኳን ፡ የኢትዮጵያውያንን ፡ ገዥነት ፡ ሊያስገባ ፡ እሱ ፡ ራሱ ፡ በስልምናጽር ፡ ቀጥሎም ፡ በሰርገን ፡ ዘመን ፡ በጠገቡ ፡ ያሉትን ፡ መንግሥታት ፡ በሰማርያ ፡ ያለውንም ፡ የእስራኤልን ፡ መንግሥት ፡ በጦርነት ፡ ይዞ ፡ ገባር ፡ አድርጎአቸዋል ። ከሁሉም ፡ አልገባም ፡ ከግብፅ ፡ ፈርዖኖቹም ፡ አልደባለቅም ፡ ብሎ ፡ የነበረው ፡ የይሁዳ ፡ መንግሥት ፡ ብቻ ፡ ከሰማርያ ፡ በኋላ ፡

ጥቂት ፡ ዘመን ፡ ለአሶሩ ፡ መገበሩ ፡ ሳይቀር ፡ በነፃነትና ፡ በሰላም ፡ ተቀምጦ ፡ ነበር ፤ ዳሩ ፡ ግን ፡ ይህ ፡ ሰላም ፡ ምንም ፡ ያህል ፡ ጊዜ ፡ ሳይረዝም ፡ እነሆ ፡ አሁን ፡ መከበብ ፡ እንደሚደርስበት ፡ ከመጽሐፍ ፡ ቅዱስ ፡ እናነባለን ።

በአሁኑ ፡ ጊዜ ፡ ሳርጎን ፡ ሞቶ ፡ ልጁ ፡ ሰናክሬም ፡ (ሴናኬሪብ-ሴን ፡ አኬ ፡ ሪብ ፡) በ፯፻፶ ፡ ዓመት ፡ ላይ ፡ ነግሦ ፡ በአሶር ፡ መንግሥት ፡ ዙፋን ፡ ተቀምጧል ። እሱም ፡ ከነጠሩ ፡ ሰፈሩን ፡ በይሁዳ ፡ መንግሥት ፡ ከተማ ፡ በኢየሩሳሌም ፡ አቅራቢያ ፡ በላኪሽ ፡ አድርጎ ፡ ፫፻ ፡ ታላንት ፡ መክሊት ፡ (ጳጌ ፡ ኪሎ) ብር ፤ ፴ ፡ መክሊት ፡ ታላንት ፡ ወርቅ ፤ ገብርልኝ ፡ ብሎ ፡ ለይሁዳ ፡ ንጉሥ ፡ ለሕዝቅያስ ፡ ላከበት ፡ ሕዝቅያስም ፡ ሰናክሬምን ፡ ለመውጋትና ፡ ለመመለስ ፡ የማይችል ፡ መሆኑን ፡ ስለተረዳው ፡ ከርሱም ፡ ቤተ ፡ መንግሥት ፡ ከቤተ ፡ መቅደስም ፡ እንደ ፡ ምንም ፡ ያገኘውን ፡ ሁሉ ፡ አጠራቅሞ ፡ የጠየቀውን ፡ ግብር ላክላት ። ሰናክሬም ፡ ግን ፡ ለውጊያው ፡ ምክንያት ፡ እንጂ ፡ ግብር ፡ ከልቡ ፡ አልፏል ፡ ኖሮ ፡ ዝም ፡ ብሎ ፡ ኢየሩሳሌምን ፡ ለመክበብ ፡ ወደፊት ፡ ይጓዝ ፡ ገሮመር ።

ከዚህ ፡ በኋላ ፡ ሕዝቅያስ ፡ የይሁዳ ፡ ንጉሥ ፡ ተስፋ ፡ በመቁረጥ ፡ ለግብፅ ፡ ንጉሥ ፡ ለሻባቶካ ፡ እርዳኝ ፡ ብሎ ፡ ልከበት ፡ ኖሮ ፡ የግብፃውያንና ፡ የኢትዮጵያውያን ፡ ጦር ፡ በታርሐቃ ፡ እየተመራ ፡ ሕዝቅያስን ፡ ለመርዳት ፡ ወደ ፡ ፓለስቲን ፡ ተጓዘ ። ሕዝቅያስም ፡ በሰማ ፡ ጊዜ ፡ ደስ ፡ አለው ። ይኸንንም ፡ ሲሰማ ፡ ሰናክሬም ፡ ተሳልቆ ፡ እንደዚህ ፡ ሲል ፡ ለሕዝቅያስ ፡ ደብዳቤ ፡ ላከበት ፡ ... ይህ ፡ የምትታመንበት ፡ መጻጊያ ፡ ምንድነው ? ነገርህ ፡ ከንቱ ፡ ነው ፤ ለመዋጋት ፡ ኃይልና ፡ ምክር ፡ አለኝ ፡ ትላለህና ፡ አሁንም ፡ በኔ ፡ ላይ ፡ ለማመጽ ፡ ትደፍር ፡ ዘንድ ፡ በማን ፡ ትታመናለህ ? በተቀጠቀጠውና ፡ ሰው ፡ በተደገፈው ፡ ጊዜ ፡ ተሰብሮ ፡ ስንጣሪው ፡ እጅን ፡ በሚወጋው ፡ በግብፅ ፡ የሸምበቆ ፡ በትር ፡ ትታምናለህን ፡ ፈርዶን ፡ ግን ፡ የምሥር ፡ ንጉሥ ፡ ለሚታመንበት ፡ ይኸው ፡ ነው ፤ መጽሐፈ ፡ ነገሥት ፡ ካልፅ ፡ ምዕራፍ ፡ ፲፰ ፡ ቍጥር ፡ ፲፱-፳፩ ።

የሆነ ፡ ሆኖ ፡ ሕዝቅያስና ፡ ይልቁንም ፡ ከግብጽ ፡ የሄደው ፡ ታርህቃ ፡ ሠራዊቱን ፡ ይዞ ፡ ለውጊያ ፡ ተዘጋጅቶ ፡ ሰናክሬምም ፡ በሙሉልቡ ፡ በትልቅ ፡ ትምክህትና ፡ ኩራት ፡ ታርሐካን ፡ ለመውጋት ፡ ከላኪሽ ፡ ተነሥቶ ፡ በሠፈረበት ፡ ሌሊት ፡ በመጽሐፍ ፡ ቅዱስ ፡ እንደምናገኘው ፡ እግዚአብሔር ፡ በተአምራት ፡ ቀሰፈው ። ስለዚህ ጉዳይ ፡ በመጽሐፈ ፡ ነገሥት ፡ ካልፅ ፡ ፲፱ኙን ፡ ምዕራፍ ፡ በሙሉ ፡ ማንበብ ፡ ይጠቅማል ። ጊዜ ፡ ለሌለው ፡ አንባቢ ፡ ግን ፡ ቃሉ ፡ በጭሩ ፡ ይኸ ፡ ነው ።

ሰናክሬም ፡ የላከውን ፡ ደብዳቤ ፡ ሕዝቅያስ ፡ ከመልክተኞቹ ፡ እጅ ፡ ተቀብሎ ፡ አነበበው ፡ ወዲያው ፡ ወደ ፡ እግዚአብሔር ፡ ቤተ ፡ መቅደስ ፡ ይዞት ፡ መጣ ፡ በዚያም ፡ በመቅደሱ ፡ በእግዚአብሔር ፡ ፊት ፡ እንዲህ ፡ ሲል ፡ ጸለየ ፡ „እግዚአብሔር ፡ ሆይ ፡ የእስራኤል ፡ አምላክ ፡ በኪሩቤል ፡ ላይ ፡ የምትቀመጥ ፡ አንተ ፡ ብቻ ፡ የምድር ፡ መንግሥታት ፡ ሁሉ ፡ አምላክ ፡ ነህ ፡ ሰማይንና ፡ ምድርንም ፡ አንተ ፡ ፈጠርህ ፡ ገሮህን ፡ ጣል ፡ አቤቱ ፡ ስማም ፡ ዓይንህን ፡ ክፈት ፡ አቤቱ ፡ ተመልከት ፡

ሕያው : አምላክነትህን : ይላገድ : ዘንድ : የላከውንም : የሴንሄራብንም : (የሰናክሬ
ምንም) : ቃል : ስማ : : እግዚአብሔርም : የሕዝቅያስን : ልመና : ሰምቶ :
ሰናክሬምን : ለማጥፋት : የላከበትን : ቃል : ጭምር : በዚህ : ዘመን : በነበረው :
ነቢይ : በኢሳይያስ : አፍ : ነገረው : ቊጥር : ፳—፴፬ : ቀጥሎም : ሰናክሬም : በሠ
ፈረበት : ሌሊት : የእግዚአብሔር : መልክተኛ : ወጣ : ከአሶራውያንም : ጭፍራ :
መቶ : ሰማኒያ : አምስት : ሺህ : ገደለ : ማልደውም : በተነሡ : ጊዜ : እነሆ :
ሁሉም : በድኖች : ነበሩ : ቊጥር : ፴፭—፴፰ ።

ስለዚህ : ሰናክሬም : በዚሁ : በደረሰበት : አደጋ : ተደናግጦ : የተረፈውን :
ጦርይዘ : ወደ : አገሩ : ወደአሶር : ተመለሰ : በቤተ : መቅደሱም : ገብቶ : በአምላኩ : (ጣዖት) :
ፊት : ሲጸልይ : የገዛ : ልጆቹ : በሰይፍ : ገደሉትና : ሞተ ። በርሱም : ምትክ : አሣ
ርሐዶን : ነገሠ ።

ከሰጉበት : ከሰናክሬም : ውጊያ : ሕዝቅያስንም : ታርሐቃንም : እግዚአብሔር :
ገላገላቸው ። ሕዝቅያስም : ይኸን : ላደረገለት : ለእሥራኤል : አምላክ : ምስጋና
ውን : አቀረበ : ታርሐቅና : የላከው : ሻባቶካም : የኛ : አምላክ : አሞን : ወይም :
ፕታህ : ሰናክሬምን : የዓይጥ : መንጋ : ልክ : አጠፋልን : ማለታቸው : አልቀረም ።
በነርሱ : ወገን : ያለውን : የዚህን : ጉዳይ : ሄድዱቱስ : የሚባለው : የግሪክ : ጸሐፊ
ትንሽ : ለየት : አድርጎ : ይተርካል ። እርሱም : በዘመኑ : አረማዊ : ወይም : የግሪ
ኮችን : ጣዖታት : እነዴውስን : እነአርጠሚስን : የሚያመልክ : ስለሆነ : በሰናክሬም
ሠራዊት : ላይ : የደረሰውን : ጥፋት : ለግብጽ : አማልክት : ሰጥቶታል : ቃሉን :
በትክክል : እንመልከት ።

«ግብጽ : በዚህ : ዘመን : በፕታህ : (ሔፋይስቶስ) : ቀስ : በስቶስ : (ሻባታካን)
ትገዛ : ነበር : እሱም : በሻባካ : ዙፋን : በነበረበት : ዘመን : ሁሉ : ወታደርን :
አይወድም : ነበር ። እነሱንም : እየናቀ : መሬታቸውንም : ሁሉ : ወርሶ : ለሌላ : ሰጥቶባ
ቸው : ነበር ። ሰናክሬም : በተነሣ : ጊዜ : ተዋጉ : ቢላቸውም : ወታደሩ : ሁሉ : አል
ዋጋም : ብሎ : እምቢ : አለው ። ሰናክሬምም : ወደግብፅ : እስከሚያደርሰው : በር :
ደረሰ ።

በዚያን : ጊዜ : ስቶን : (ሻባቶካ) : ወደአምላኩ : (ፕታሕ) : ጸለየ : በጸለየበትም
ሌሊት : አምላኩ : በሕልም : ተገልጿ : ታሸንፋለህ : ብሎ : ነገረው ። ከዚህ : በኋላ
ወታደሩ : እምቢ : ስላለው : በአምላኩ : ተማምኖ : የሱቅ : ነጋደዎችን : አንጥረኞ
ችን : : ብቻ : ይዘ : ወደ : ፔሉዝ : ሄዶ : ከሰናክሬም : ጋር : ለመዋጋት :
ተሰለፈ ። በማግሥቱ : ሊዋጉ : ሲሉ : ሌሊቱን : የአይጥ : መንጋ : በሰናክሬም :
ጦር : ሠፈር : ገብቶ : ቀስትና : ፍላጻቸውን : ሆሻና : ጠራቸውን : ቆረጣጥሞ :
ጨረሰው ። ስለዚህ : የአሶራውያን : ጦር : ባዶ : እጁን : ሲሸሽ : በየመንገዱ : አለቀ ።
ዛሬም : ይኸ : ንጉሥ : በአምላኩ : ቤተ : መቅደስ : አጠገብ : ሐውልቱን : አሠርቶ
በእጁ : አንድ : ዓይጥ : እንደያዘ : በግርጌው : „የሚመለከተኝ : ጸድቅ : መሆን :

አለበት» : የሚል : ቃል : አጽፎ : ይታያል = የሂሮዱቱስን : መጽሐፍ : ጂኒ : (GIG- UET) : የተረገመውን : ከገጽ : ሸፀፀፀ : እስከ : ሸፀፀ : ድረስ : ያለውን : ተመልከት =

ኃይለኛው : ሰናክሬም : ሳይዋጋ : የተመለሰበትን : የመጽሐፍ : ቅዱስንም : የሐሮድቱስንም : ቃል : እየዘለለ : ከዚያ : ወዲህ : የተነሣ : ስ : አንድ : ጸሐፊ : ሰናክሬም በሠፈሩ : ድንገተኛ : በሽታ : ገብቶ : ጦሩ : ስለታመመበት : በፈቃዱ : ተመለሰ : የሚል : አለ = የሆነ : ሆኖ : ታርሐቃ : የሻባቶካ : እንደራሴና : የይሁዳ : ንጉሥ : ሕዝቅያስ : ባንድ : ወገን : አስፈፊው : ሰናክሬም : የአሶር : ንጉሥ : ከሌላው : ወገን : ሆነው : በላኪሽ : (ኢዮሩሳሌም : አጠገብ :) ተሠልፈው : ሳለ : በዓይኑ : ወይም : በበሽታ : ይሁን : ሳይዋጋ : ሰናክሬም : ወደ : አገሩ : ተመልሶ : ልጆቹ : ገደለውት : አግርሐዶን ነገሠ = በግብጽም : ታርሐቃ : ሻባቶካን : ተዋግቶ : ከማረከ : በኋላ : ገደለውና : በፈርዖንነቱ : ዙፋን : ተቀመጠ = የሻባቶካ : ግዛትም : ከ፲፱፩ : እስከ : ፲፱፻፱ ዓመት : ድረስ : ፲፪ : ዓመት : ነው = የሌሎቹን : የነሻባካን : እንደሚያደርጉት : የሱንም : ከዚህ : በላይም : ከዚህ : በታችም : የሚያደርጉት : አሉ =

ምዕራፍ : ፲፬ =

የታርሐቃ : ዘመን : መንግሥት =

የሚቀጥለው : የአሜኒሬቲስ : (ሕንዶኬ) : ሥልጣን-የታርሐቃና : የአግርዮሐን : ጦርነት-ሁለቱ : ለየግላቸው : ያሠሩት : ሐውልት-የታርሐቃ : ፍጻሜ =

በሻባቶቃና : በታርሐቃ : ዘመን : ፒያንኪ : [ኛ የሚባል : ንጉሥ : ነበር = እርሱም : ከንግሥተ : ሳባ : በዝርዝሩ : ውስጥ : ፲፰ኛ : ሆኖ : ተመድቦ : ቶማጽ ዮን : ተብሎ : ይነበባል = እሱም : እንደትልቁ : ፒያንኪ : ስመ : ጥር : ሊሆን : ምንም : አልቀረውም = ነገር : ግን : የርሱ : ሥራውም : ሥልጣኑም : ያለፈው : በደቡብ : በኢትዮጵያና : ሲበዛም : በላዕላይ : ግብጽ : ነው : እንጂ : የታሕታይ : ግብጽን : አልገዛምና : እንደሻባቶካ : ወይም : እንዳታርሐቃ : እፈርዖንነት ደረጃ : አልደረሰም = ይሁን : እንጂ : ባንዳንድ : ሐውልት : ላይ : በሻባካና : በሻባቶካ : በታርሐቃ : መካከል : ጠልቃ : እየገባ : ንጉሥነቱን : ገናናነቱን : የሚገልጽ : በድንጋይ : ሐውልት : የተቀረጸ : መኖሩን : ጸሐፊዎች : ያረጋግጣሉ = ከርሱ : በበለጠ : ደግሞ : ስሟ : በብዙ : ሐውልት : የተቀረጸው : ከዚህ : ቀደም : በሻባካና : በሻባቶካ : ዘመን : መንግሥት : ውስጥ : ስሜን : ያነሳነው : የካሽታ : ልጅ : አሜኒሬቲስ : የምትባለው : ንግሥት : አሁንም : የንግሥትነት : ሥልጣኗ : እንደቀጠለ : ነው = እሷም : በዚያን : ዘመን : እንደ : ቪክቶርያ : የእንግሊዝ : ንግሥት : እንደ : ካቴሪን : የመስከብ : ንግሥት : ወይም : እሩቅ : ሳንሂድ : ባገራችን : እንደ : አጼ : በከፋ : ባለቤት : እንደ : እቴጌ : ምንትዋብና : እንደ : እቴጌ : ጣይቱ : የምትቆጠር : ኃይለኛ : ብልህ : አስተዳዳሪ : ነበረች = በሁሉ : ዘንድ : የመፈራትና : የመከበር : እድል : በሁሉ : ጉዳይ : የመግባት : ሥልጣን : ነበራት = ዋና : ደንበኛ : ግዛቷ : የቱብክተ